


ھۈنەر - تېخنىكا ئۆگىنىش رسالىسى

# موزدورلۇق



شىنجاڭ خەلق نەشرىياتى

مۇنار- تېخنىكا ئۆگىنىش رىئالىسى

# موزدۇز لۇج

تۈزگۈچى: پەتتارجان مۇھەممەت ئەرقۇت



## 图书在版编目(CIP)数据

鞋匠工艺技能:维吾尔文/帕塔尔江·买买提编. —乌鲁木齐:新疆人民出版社, 2007.8

(技术技能丛书)

ISBN 978-7-228-11123-7

I. 鞋… II. 帕… III. 制鞋—基本知识—维吾尔语  
(中国少数民族语言) IV. TS943.6

中国版本图书馆 CIP 数据核字 (2007) 第 123713 号

---

|      |                    |
|------|--------------------|
| 编 者  | 帕塔尔江·买买提           |
| 责任编辑 | 帕丽达·依明             |
| 责任校对 | 热娜古丽·阿不力米提         |
| 出版发行 | 新疆人民出版社            |
| 地 址  | 乌鲁木齐市解放南路 348 号    |
| 电 话  | 0991-2827472       |
| 邮政编码 | 830001             |
| 经 销  | 新疆维吾尔自治区新华书店       |
| 印 刷  | 新疆一龙印刷有限公司         |
| 开 本  | 880 × 1230 1/32    |
| 印 张  | 3.125              |
| 版 次  | 2007 年 11 月第 1 版   |
| 印 次  | 2007 年 11 月第 1 次印刷 |
| 印 数  | 1-5000 册           |
| 定 价  | 10.50 元            |

---



## نەشرىياتتىن

« يېزىلار، يېزا ئىگىلىكى، دېھقانلار » خىزمىتى ۋە « سوتسىيالىستىك يېڭى يېزا قۇرۇش » خىزمىتى پارتىيىمىزنىڭ يېڭى ئەسىردىكى مۇھىم خىزمەتلىرىنىڭ بىرى. ئاپتونوم رايونىمىزدا بۇ خىزمەتنىڭ ئوڭۇشلۇق يولغا قويۇلۇشىغا ماسلىشىپ، كەسپىي مائارىپنى زور كۈچ بىلەن قوللاش، ئىختىساسلىقلارنى يېتىشتۈرۈش، يېزىلاردىكى ئارتۇق ئەمگەك كۈچلىرىنىڭ باشقا كەسپلەرگە يۆتكىلىشىنى تېزلىتىش، شەھەرلەردىكى ئىشچى - خىزمەتچىلەرنى ئۈزلۈكسىز تەربىيەلەش ۋە قايتا ئىشقا ئورۇنلاشتۇرۇشقا ھەمدەم بولۇش مەقسىتىدە بىز يېمەك - ئىچمەك، قول ھۈنەرۋەنچىلىك، مېۋە - كۆكتات ساقلاش ۋە قۇرۇتۇش، دۇكاندارچىلىق، مۇلازىمەتچىلىك، ئۆي ۋە ھويلا - ئاراملارنى لايىھىلەش، پاكىز ئېنېرگىيىلەردىن پايدىلىنىش، يېزىلاردىكى يەر ھۆددىگەلىكى، ھەمكارلىشىپ داۋالاش، ئىشلەپچىقىرىش بىخەتەرلىكى، تۇرمۇش ساۋاتلىرى، قوش تىل ئۆگىنىش قاتارلىقلارغا ئائىت يۈرۈشلۈك كىتابلارنى تۈزدۈرۈپ ۋە بىر قىسىملىرىنى تەرجىمە قىلدۇرۇپ نەشر قىلدۇق.

بۇ كىتابلارنى تۈزۈشتە سوتسىيالىستىك ئىناق جەمئىيەت بەرپا قىلىش ۋە سوتسىيالىستىك يېڭى يېزا قۇرۇش ئاساسىي مۇددىئىسى قىلىندى؛ يېزىلارنىڭ ۋە دېھقانلارنىڭ ئىشلەپچىقىرىشىنى تەرەققىي قىلدۇرۇش، تۇرمۇشىنى باياشات قىلىش نىشان قىلىندى؛ پەن - تېخنىكىنى « دېھقانچىلىق - چارۋىچىلىق كەسپلىرىگە، دېھقانچىلىق - چارۋىچىلىق رايونلىرىغا، دېھقان - چارۋىچىلارغا يېقىنلاشتۇرۇش » مەقسەت قىلىندى.



بىز بۇ كىتابلارنى ھەم يېزىقى بار، ھەم رەسمى بار قىلىپ تۈزۈپ، دېھقان - چارۋىچىلار چۈشەنەلەيدىغان، ئۆگەنەلەيدىغان، ئىشلىتەلەيدىغان قىلىپ چىقىرىشقا تىرىشتۇق، شۇنداقلا ئىلمىيلىكىگە، ئەمەلىي قوللىنىش-چانلىقىغا كاپالەتلىك قىلدۇق. بىز بۇ كىتابلىرىمىزنىڭ دېھقان - چارۋىچىلارنى، بىر قىسىم ئىش كۈتۈپ تۇرغانلارنى، كەسپىي مائارىپ بويىچە تەربىيەلەنگۈچىلەرنى يېڭى تېخنىكا، يېڭى بىلىملەر بىلەن قورالاندۇرايلىغانلىقىغا، بۇ ئارقىلىق ئۇلارنىڭ پەن - تېخنىكا ئارقىلىق بېيىشىغا ئەقلىي كۈچ ئاتا قىلالايدىغانلىقىغا ئىشىنىمىز.

بۇ يۈرۈشلۈك كىتابلارنى تۈزدۈرۈشكە مۇناسىۋەتلىك ساھەلەرنىڭ نوپۇز-لۇق خادىملىرى جەلپ قىلىنغان بولسىمۇ، بىرىنچىدىن، ۋاقىتنىڭ ئالدى-راشلىقى؛ ئىككىنچىدىن، بۇ ساھەدىكى كىتابلارنى تۈزۈشتىكى تەجرىبىمىز-نىڭ كەملىكى تۈپەيلىدىن يا ئۇنداق، يا مۇنداق يېتەرسىزلىك، سەۋەنلىك، ھەتتا خاتالىقلارغىمۇ يول قويغان بولۇشىمىز مۇمكىن. ئوقۇرمەنلىرىمىز-نىڭ ئەپۇ قىلىشىنى ۋە قىممەتلىك پىكىر - تەكلىپلەرنى بېرىشىنى ئۈمىد قىلىمىز.



## كىرىش سۆز

يەن - تېخنىكىنىڭ ئۇچقاندەك تەرەققىي قىلىشىغا ئەگىشىپ، ئىقتىسادىي پائالىيەتلەر كۈنسېرى كۆپىيىپ، ئىجتىمائىي تۇرمۇشتا زور ئىلگىرىلەشلەر بارلىققا كەلدى. كىشىلەرنىڭ تۇرمۇش سەۋىيىسى ۋە تۇرمۇش سۈپىتى بارغانسېرى يۇقىرى كۆتۈرۈلدى، مۇشۇنىڭغا ماس ھالدا كىشىلەرنىڭ ئاياغقا قويىدىغان تەلپىمۇ يۇقىرىلاپ، زامانغا لايىق ۋە ئىقتىدارى تولۇق ئاياغلار ئىستېمالچىلارنىڭ دىققەت - ئېتىبارىنى قوزغايدىغان بولدى.

دۇنيا ئىقتىسادىي ئەندىزىسىنىڭ ئۆزگىرىشى بىلەن، ئەمگەك سىجىللىقى يۇقىرى كەسىپلەر ئاسىيا دۆلەتلىرىگە مەركەزلەشمەكتە. دۆلىتىمىز ئۆزىنىڭ مول خام ماتېرىيال بايلىقىغا تايىنىپ، پۇرسەتنى چىڭ تۇتۇپ، ئاياغ ئىشلەپچىقىرىش كەسپىنى تېز تەرەققىي قىلدۇرۇپ، دۇنيانىڭ ئاياغ ئىشلەپچىقىرىش مەركىزىگە ئايلاندى. دۇنيادىكى نۇرغۇنلىغان داڭلىق ئاياغچىلىق كارخانىلىرى بەس - بەستە ئېلىمىزدە زاۋۇت قۇرماقتا. بۇ كارخانىلار زور تۈركۈمدە ئاياغ ئىشلەپچىقىرىش تېخنىكىسى بار ئىشچىلارغا ئېھتىياجلىق بولماقتا.

مەزكۇر كىتابتا، ئۇيغۇرلاردا ئەنگەنەۋى موزدۇزلۇقنىڭ تارىخى، موزدۇزلۇقتا بۇرۇن ئىشلىتىلگەن قورال - سايمانلار قىسقىچە تونۇشتۇرۇلغاندىن باشقا، يەنە موزدۇزلۇقتا ئىگىلەشكە تېگىشلىك ئاساسىي بىلىملەر، يەنى ئاياغ كىيىمنىڭ تۈرلىرى، ئاياغنىڭ ئاساسىي بۆلەكلىرى ۋە ئۇلارنىڭ نامى، ئاياغ ئىشلەپچىقىرىش ھۈنەر - سەنئىتى، ئاياغ ئىشلەپچىقىرىشتا كۆپ ئىشلىتىلىدىغان ماتېرىياللار، كېسىش ۋە تىكىش بىلىملىرى، ماشىنا - ئۈسكۈنىلەر تونۇشتۇرۇلدى. كۆرۈش ۋە چۈشىنىشكە



ئاسان بولسۇن ئۈچۈن، ئالاقىدار سۈرەت، سخېمىلار كىرگۈزۈلدى.  
مەزكۇر كىتابنى پىلانلاش، تۈزۈش ۋاقتى بىر قەدەر قىس بولغانلىقى  
ئۈچۈن، كىتابتا بەلكىم بەزى يېتەرسىزلىكلەر، سەۋەنلىكلەر ساقلانغان بولۇ-  
شى مۇمكىن. ئوقۇرمەنلەرنىڭ ۋە كەسپ ئىگىلىرىنىڭ تۈزىتىپ، تولۇقلاپ  
كېتىشىگە ئىشىنىمىز.

مەزكۇر كىتابنى تۈزۈشتە ھەمكارلاشقان توقسۇن ناھىيە ھەبىبۇللا غوپۇر  
ھاجىم «قىزىل يۇلتۇز» ئاياغ كىيىم كارخانىسىغا ۋە كىتابتىكى  
بىر قىسىم فوتو سۈرەتلەرنى تارتىپ بەرگەن سابىر جان سېيىتقا رەھمەت  
ئېيتىمىز.


بۇ كىتابتىكى موزدۇزلۇقتا ئىشلىتىلدىغان بىر قىسىم سايىمانلارنىڭ  
ناملىرىنى ئېنىقلاشتا «چىن ماچىن» ئاياغ تىكىش دۈكىنىنىڭ خوجايىنى  
مەمەتجان ئۈستام بېقىندىن ياردەمدە بولدى، ئۇنىڭغىمۇ رەھمەت ئېيتىمىز.



### مۇندەرىجە

- 1 موزدۇز لۇقنىڭ تارىخى ھەققىدە .....
- 7 ئاياغ كىيىمنىڭ تۈرلىرى .....
- 7 1. ئىشلىتىش ئورنىغا قاراپ تۈرلەرگە بۆلۈنۈشى .....
- 7 (1) ئادەتتىكى ئاياغلار .....
- 9 (2) ھەربىيچە ئاياغلار .....
- 10 (3) تەنھەرىكەت ئاياغلىرى .....
- 10 (4) ئەمگەك ئاياغلىرى .....
- 11 (5) ئارتىسلار ئاياغلىرى .....
- 11 2. ھۈنەر - سەنئىتىگە قاراپ تۈرلەرگە بۆلۈنۈشى .....
- 11 (1) تىكمە ئاياغ .....
- 11 (2) يەملىمە ئاياغ .....
- 12 (3) قېلىپلىق ئاياغ .....
- 12 (4) قۇيما ئاياغ .....
- 13 ئاياغنىڭ ئاساسىي قۇرۇلمىسى .....
- 13 1. خۇرۇم ئاياغنىڭ قۇرۇلمىسى .....
- 14 (1) ئاياغنىڭ ئورنى .....
- 15 (2) ئاياغنىڭ بۆلەكلىرى .....
- 18 ئاياغ ماتېرىياللىرى .....
- 18 1. ئاياغ باشلىقى ماتېرىياللىرى .....
- 19 (1) ئاياغ رەختىگە قويۇلىدىغان تەلەپلەر .....
- 21 (2) كۆپ ئىشلىتىلىدىغان ئاياغ رەختلىرى .....
- 22 (3) ئاياغقا ئىشلىتىلىدىغان توقۇلما بۇيۇملار .....
- 23 2. ئاياغ چەمىنىڭ ماتېرىياللىرى .....
- 23 (1) تەبىئىي چەم .....





- 2 ( رېزىنكە (كاۋچوك) چەم ..... 24
- 3 ( سۇلياۋ چەم ..... 25
- 4 ( سۈنئىي چەم ..... 25
3. ئاياغچىلىقتا ئىشلىتىلىدىغان يېلىملەر ..... 25
4. موزدۇزلۇق لازىمەتلىكلىرى ..... 28
- 1 ( ئاياغ تىكىش يېپى ..... 28
- 2 ( تىكىش يېپىنىڭ تۈرلەرگە بۆلۈنۈشى ..... 33
- 3 ( توقۇلما ماتېرىياللار ..... 31
- موزدۇزلۇق قوراللىرى ..... 32
- ئاياغ باشلىقنى كېسىش ۋە تىكىش ..... 40
1. كېسىش - پىچىش قوراللىرى ..... 40
2. كېسىمچىلىك ئىش تەرتىپى ۋە ھۈنەر - سەنئەت تەلىپى ... 41
3. كېسىش ئۈنۈمىنى يۇقىرى كۆتۈرۈش پرىنسىپى ..... 43
- 1 ( ئاۋۋال ئاساسلىقلىرىنى، ئاندىن قوشۇمچىلىرىنى كېسىش ..... 44
- 2 ( ئاۋۋال چوڭلىرىنى، ئاندىن كىچىكلىرىنى كېسىش ..... 45
- 3 ( ياخشىسى بىلەن ناچارلىرىنى ماسلاشتۇرۇش ..... 45
- 4 ( زەخمىلەردىن مۇۋاپىق پايدىلىنىش ..... 46
- 5 ( مۇۋاپىق كىرىشتۈرۈپ سىزىش ..... 48
- 6 ( باشقۇرۇشنى ئەمەلىيلەشتۈرۈش ..... 51
4. سەرپىيات نورمىسىنى بېكىتىش ئۇسۇلى ..... 52
- 1 ( سەرپىيات نورمىسىنى بېكىتىشنىڭ ئەھمىيىتى ..... 52
- 2 ( سەرپىيات نورمىسىنى بېكىتىش ئۇسۇلى ..... 52
- 3 ( زايە بولۇش نىسبىتىگە تەسىر كۆرسىتىدىغان ئامىللار ... 55
5. ئاياغ باشلىقنى تىكىش ..... 57
- 1 ( تىكىش ماشىنىلىرى ..... 57
- 2 ( باشلىق تىكىشتە كۆپ ئىشلىتىلىدىغان باشقا ئۈسكۈنىلەر ..... 58
- ئاياغ تىكىش ھۈنەر - سەنئەت تەرتىپى ..... 61
- ياماقچىلىق ..... 74
- قوشۇمچە موزدۇزلۇقتا كۆپ ئىشلىتىلىدىغان ئاتالغۇلار ..... 84



## موزدۇز لۇقنىڭ تارىخى ھەققىدە

ئاسىيانىڭ قۇرغاق ھاۋا شارائىتىدا ياشىغان ئەجدادلىرىمىز ئىنتايىن جاپالىق بولغان ئوۋچىلىق تۇرمۇشىنى ئاخىرلاشتۇرۇپ، ئات، كالا، تۆگە، قوتاز، قوي قاتارلىقلاردىن پايدىلىنىشنى بىلگەن. يەنى ئۇلارنىڭ گۆشىنى پىشۇرۇپ يەپ، تېرىسىدىن ئاياغ كىيىمى ئىشلەشنى ئىجاد قىلغان. شۇنىڭدىن كېيىن، يالاڭ ئاياغ يۈرگەندىن ئاياغ كىيىمى كىيىۋالسا بىخەتەر بولىدىغانلىقىنى، پۇتنى مۇداپىئە قىلىپ، زەخمىلىنىش، يارىلىنىشنىڭ ئالدىنى ئالغىلى بولىدىغانلىقىنى بىلگەن. ئۇيغۇر خەلقىدە موزدۇز لۇق كەسىپىنىڭ قاچان پەيدا بولغانلىقى بىزگە ئايان ئەمەس. بىراق، تەڭرىتاغلىرىنىڭ شىمالى ۋە جەنۇبىدىن تېپىلغان ئۆتۈك ئەۋرىشكىلىرىگە ۋە بەزى تارىخىي ماتېرىياللاردىكى مەلۇماتلارغا ئاساسلانغاندا، ئۇيغۇر موزدۇزچىلىقىنىڭ نەچچە مىڭ يىللىق تارىخى باشتىن كەچۈرگەنلىكى مەلۇم. يېقىنقى يىللاردىن بۇيان تەڭرىتاغنىڭ جەنۇبى ۋە شىمالىدىكى ئىپتىدائىي قەبرىە، يادىكارلىقلار، دەريا ۋادىلىرى ۋە شەھەر، قەلئە خارابىلىرىدىن نۇرغۇن مەدەنىيەت يادىكارلىقلىرى بىلەن بىللە بىر قىسىم ئۆتۈك ( بۇلارنىڭ بەزىسى خام تېرىدىن، بەزىسى ئىپتىدائىي چەم، كۆن - خۇرۇملاردىن ئىشلەنگەن ) ئەۋرىشكىلىرى تېپىلغان. مەسىلەن، تۇرپان ئويمانلىقىنىڭ شەرقىي جەنۇب قىسمىغا جايلاشقان پىچان ناھىيىسى سۈبېشى ئىككىنچى نومۇرلۇق قەدىمكى قەبرىلەردىن قېزىۋېلىنغان جەسەتلەر ئاجايىپ ياخشى ساقلانغان بولۇپ، جەسەتلەرنىڭ ئۈستۈبشىغا بىر قۇر تون، پۇتغا ئۇزۇن قونچلۇق ئۆتۈك كىيگۈزۈل-



گەن، ئۆتۈك قونچىلىرى ناھايىتى ئۇزۇن، بەزىلىرى يوغان يوتىغىچە كېلىدۇ، بەزىلىرى يىرىقچىچە كېلىدۇ. جەسەتكە كىيگۈزۈلگەن تون پۈتۈنلەي يۇڭ رەختتىن تىكىلگەن، باش كىيىمى (بۆكى) تون بىلەن بىرگە چېتىپ تىكىدۇ. ۋېتىلگەن. جەسەتلەرگە كىيگۈزۈلگەن ئىچ كىيىملەر ئاساسەن يىپەك رەختتىن تىكىلگەن. بۇ جەسەتلەرنىڭ كىيىم - كېچەكلىرى بىزگە ئەجدادلىرىمىزنىڭ ئەينى زاماندىكى ئىقتىسادىي سەۋىيىسىنى، توقۇمىچىلىق (يۇڭ توقۇمىچىلىق ۋە يىپەك توقۇمىچىلىق) ئىشلىرىنى، كۆن - خۇرۇم ئىشلەش تېخنىكىسى، ئاياغ كىيىم تىكىش تېخنىكىسىنى ئاجايىپ يۇقىرى سەۋىيىدە تەرەققىي قىلدۇرغانلىقىنى چۈشەندۈرۈپ بېرىدۇ.

تاڭ سۇلالىسى دەۋرىگە كەلگەندە، ئۇيغۇر ئۆتۈكچىلىكى تېخىمۇ پۇختا، تېخىمۇ مۇكەممەللىككە قاراپ يۈزلەنگەن. ئۆتۈكلەرنىڭ باشلىقى، قونچى، چەمى ۋە پاشىنىلىرى مىس، تۆمۈر قاتارلىق مېتاللار بىلەن بىلەن قاپلىنىپ، قارشى تەرەپنىڭ يا ئوقى، نەيزە قاتارلىق ئۇرۇش قوراللىرىدىن مۇداپىئەلىنەلەيدىغان بولغان. ھەتتا كېيىنكى دەۋرلەردىكى ئۆتۈكلەر ئالتۇندىن قاپلىنىدىغان بولغان. كېيىنكى ۋاقىتلاردا ئۇيغۇر ئۆتۈكلىرىنىڭ بارا - بارا تۈرى كۆپەيگەن ۋە خۇرۇم، چەم، كۆنلەردىن باشقا، ئالتۇن، كۈمۈش، مىس، كەندىر قاتارلىق ماتېرىياللاردىنمۇ قوشۇمچە پايدىلانغان. دەۋرىمىزگە يېتىپ كەلگەن موزدۇزلۇق كەسپىنى ئەنە شۇ نەچچە مىڭ يىللىق تەجرىبىنىڭ راۋاجى دەپ يىشكە بولىدۇ.

ئۇيغۇرلارنىڭ ئاياغ كىيىمى روشەن ئالاھىدىلىككە ئىگە بولۇپ، ئاساسەن قىشلىق ۋە يازلىق دەپ ئىككى خىلغا بۆلۈنىدۇ. ئۇيغۇرلارنىڭ خىلمۇخىل ئاياغ كىيىملىرى ئىچىدە ئۆتۈك ئاساسلىق ئورۇننى ئىگىلەيدۇ. ئۆتۈك ئەسلىدە ئوتتۇرا ئاسىيانىڭ، بولۇپمۇ شىنجاڭنىڭ ئەنئەنىۋى مەھسۇلاتى. مىكو-



## ھۈنەر - تېخنىكا ئۆگىنىش رسالىسى

ۋىننىڭ « ئوتتۇرا ئاسىيادىكى قەدىمكى دۆلەتلەر تارىخى » دېگەن كىتابىدا:  
« نىل ۋادىسى، ھىندى ۋادىسى، تىگرس، يۇفارس ۋادىسى ۋە خۇاڭخې دەريا-  
سى ۋادىسىدىكى رايونلاردا ياشىغان قەدىمكى كىشىلەر ياغاچتا ئىشلەنگەن  
كەش كىيەتتى، تېرە ئۆتۈك كىيەتتى، ئۆتۈك ئوتتۇرا ئاسىيانىڭ بولۇشى  
مۇمكىن » دېگەن خۇلاسنى چىقارغان. شۇنىڭ ئۈچۈنمۇ ئۇيغۇرلار ئارىسىدا  
موزدۇزلۇق قەدىمكى ئەنئەنىۋى قول ھۈنەر - كەسىپلىرى ئىچىدە ناھايىتى  
كەڭ ئومۇملاشقان ۋە موزدۇزلۇق « موزدۇزغا پادىشاھ قىزىنى بېرىدۇ » غان  
ئەتىۋارلىق كەسىپ قاتارىدا دەۋر سۈرگەن. « موزدۇز » سۆزى ئىران تىللىرىدە  
دىن ئۆزلەشكەن بولۇپ، ئۇ « موزا - ئۆتۈك »، « دۈز - تىكمەك » دېگەن  
ئىككى سۆزدىن تەشكىل تاپقان. قەدىمكى ئۇيغۇر تىلىدا « ئۆتۈكچى » دېيىل-  
گەن. ئۇيغۇر تىلىدا موزدۇزلۇق كەسىپگە ئائىت ئاتالغۇلارنىڭ سانى يۈزگە  
يېقىن ئىكەنلىكى مەلۇم. ئادەتتە ئۇيغۇر قول ھۈنەر - سەنئىتى كۆپرەك شە-  
ھەرلەرگە مەركەزلەشكەن. ئەمما، موزدۇزلۇق شەھەرلەردىن تاشقىرى يېزا -  
قىشلاقلارغىچە كەڭ تارقالغان.

ئۇيغۇرلارنىڭ ئەنئەنىۋى قارىشىدا پۈتتى ئىسسىق ۋە نەمدىن خالىي،  
قۇرۇق تۇتۇشنى ساغلاملىقنىڭ مۇھىم ئامىلى دەپ ھېسابلايدۇ. شۇ سەۋەب-  
تىن، ئەر - ئاياللار دېگۈدەك ئۆيىدىن تالاغا چىقىسلا تۆت پەسىلنىڭ ھەممى-  
سىدە ئۆتۈك ياكى مەسە - كالاچ، كېپىش كىيىپ يۈرۈشكە ئادەتلەنگەن. ئۆي-  
غۇرلارنىڭ كالىچى ئۆتۈك ياكى مەسگە مۇۋاپىقلاشتۇرۇلۇپ، كۆن ( بۇلغار )  
ياكى خۇرۇمدىن مەخسۇس ئىشلەنگەن بولۇپ، ئۇيغۇرلارنىڭ تۇرمۇش ئادىتىدە-  
گە ناھايىتى ماسلاشقان. يەنى ئۇيغۇرلار ئادەتتە ئۆيىگە گىلەم، شىرداق ياكى  
كىگىز سېلىپ، ئۈستىگە مېھمان كۆرپىسى سېلىپ قويىدۇ. ئۆيگە  
كىرگەن ھەر قانداق بىر كىشىنى ھۆرمەت بىلەن كۆرپە ئۈستىگە باشلايدۇ.



مېھمان كالاچ ياكى كېپىشنى سېلىۋېتىپ، پاكىز ئۆتۈك ياكى مەسە بىلەن ئولتۇرىدۇ. نەتىجىدە، ئۆي ئىگىسىنىڭ كىگىز - كېچىكى بۇلغانمايدۇ. يەنە بىر تەرەپتىن، بۇ خىل كالاچ ئۆتۈك ياكى مەسەنى ئاسراش رولىنى ئوينايدۇ. ئادەتتە ياشلار مەسە - كالاچ كىمەيدۇ. بۇنداق ئىسكىلاچ مەسەنى ياشاندۇغان مويسىپىتلار قىش - ياز دېگۈدەك پۈتتىن ئاجراتمايدۇ. ئۆتۈك ياكى مەسە كىيگەنلەرنىڭ ھەممىسى يۇمشاق ئاق ماتادا پۈتتىن پايىتما ئورايدۇ. بۇ خىل پايىتما پۈتنى نەملىكتىن ساقلاپ، پۈت تەرلەشنىڭ ئالدىنى ئالىدۇ.

ياشلار ئادەتتە كالاچسىز ئۆتۈك كىيىدۇ. بۇ خىل ئۆتۈك نەپىس ۋە مەزمۇت تىكىلگەن بولۇپ، كۆپىنچە كالا خۇرۇمىدا تىكىلىدۇ. قونچى ئۇزۇن بولۇپ، تىزغا چىقىدۇ. رەڭگى قارا ياكى قىزىل بولۇپ، بەزىلىرىنىڭ پاشنىسى ئېگىز (3 - 4 سانتىمېتىر)، بەزىلىرىنىڭ ئارا پاشنىسى (1 - 2 سانتىمېتىر) بولىدۇ. تۇمشۇقى بۆرەكچە ئارا پاشنىلىق ئۆتۈك خەلق تىلىدا « ئو-رۇسچە ئۆتۈك » دېيىلىدۇ. تۇمشۇقى يۇقىرىغا قاراپ تۇرىدىغان قوش تۈم-شۇقلۇق ئۆتۈك « كافكازچە ئۆتۈك » دېيىلىدۇ. ئۇيغۇر موزدۇزلىرى ئۆتۈكنىڭ چەمىنى چاپلىغاندا قىيىن مىخ قاقىدۇ ياكى موملانغان پىششىق يىپ بىلەن قوش بېغى قىلىپ تىكىدۇ. بەزى ئۆتۈكلەرنىڭ چەمى بىلەن پېتەك-نىڭ ئارىسىغا غاچ - غاچ ( غاچلىق ) قويىدۇ.

تاغلىق ۋە چارۋىچىلىق رايونلىرىدا ئۆتۈك ئورنىدا چورۇق ئاساسلىق ئاياغ كىيىم ھېسابلىنىدۇ. چورۇق ھەم يەڭگىل ھەم چىداملىق بولۇپ، يول يۈرۈشكە ئەپلىك، بولۇپمۇ تاشلىق رايونلارنىڭ تەبىئىي شارائىتىغا ماسلاشقان. چورۇقنىڭ پاشنىسى بولمايدۇ، چەمى پىششىق ۋە قېلىن بولۇپ، ئات ياكى قوتاز، كالا تېرىلىرىدىن ئىشلىنىدۇ. قونچى ئەستەرسىز بولۇپ، ئۆزدىن چىقارغان رەڭلىك بويتاسما بىلەن چېگىپ قويۇلىدۇ. چورۇق نۇسخىسىدا ناھايىتى نەپىس ئىشلەنگەن بوۋاق بالىلارنىڭ يەنە بىر خىل ئايىغى



## ھۈنەر - تېخنىكا ئۆگىنىش رسالىسى

بولۇپ، ئۇ « پويۇچ » دەپ ئاتىلىدۇ. بۇنداق پويۇچ ناھايىتى يۇمشاق بولۇپ، يېڭى ئايىغى چىققان بوۋاقلارغا كىيدۈرۈلىدۇ.

ئۇيغۇرلارنىڭ ئەنئەنىۋى يازلىق ئايىغى « سەندەل كەش » دېيىلىدۇ. سەندەل كەش نېپىز خۇرۇم ياكى شاۋرۇن ( ئۆچكە تېرىسىدىن ئىشلەنگەن بىر خىل يۇمشاق خۇرۇم ) دىن ئىشلەنگەچكە، ناھايىتى يەڭگىل بولۇپ، ھا- زىرقى زاماننىڭ بەزى سېتىكلىق ( تۆشۈكلۈك ) ئاياغلىرىغا ئوخشىشىدۇ.

ئۇيغۇرلارنىڭ يۇقىرىقىدەك ئەنئەنىۋى ئاياغ كىيىملىرىنى قاراخانىيلار دەۋرىدە خاتىرىگە ئېلىنغان ئاياغ كىيىم نۇسخىلىرى بىلەن سېلىشتۇرساق، ئاساسەن ئوخشاشلىق بارلىقىنى ھېس قىلىمىز. ئالىم مەھمۇت قەشقەرى « تۈركىي تىللار دىۋانى » ناملىق ئەسىرىدە « ئوغۇق » سۆزىنى ئىزاھلاپ، « ئوغۇق — ئۆتۈك ياكى مەسىنىڭ ئۈستىدىن كىيىلىدىغان تېرە پايپاق، يەختەردەكتە » دەيدۇ ( 1 - توم، 91 - بەت ). بۇ مەلۇمات بىزگە ئۆتۈك، مەسە ھەمدە يۇقىرىقى ئىككى خىل ئاساسلىق ئاياغ كىيىمىنى ئاسراش ئۈچۈن ئىشلەنگەن تېرە پايپاق (ئەمەلىيەتتە كالاچ ) دىن ئىبارەت ئۈچ خىل ئاياغ كىيىمىنىڭ بولغانلىقىنى كۆرسىتىپ بېرىدۇ.

يۇقىرىقىلاردىن باشقا، يەنە « تۈركىي تىللار دىۋانى » دا « بۆكۈش » دەپ ئاتىلىدىغان ئايالچە ئۆتۈك، « سامدا » دەپ ئاتىلىدىغان يازلىق سەندەل كەش، « تىزلىق » دەپ ئاتىلىدىغان تېرىدىن ئىشلەنگەن چورۇق تونۇشتۇرۇلغان. شۇنداقلا يەنە « تىزىلدۈرۈك — ئۆتۈكنىڭ تۇمشۇقىغا زىننەت ئۈچۈن تاقىلىدىغان تەڭگىلەر » ( 1 - توم، 686 - بەت ) دېگەن ئىزاھات ئۇچرايدۇ. بۇ مەلۇمات بىزگە ناھايىتى قەدىمكى زامانلاردىن تارتىپ، ئۇيغۇرلار ئاياغ كىيىمىدىن يالغۇز پۈتتىن مۇھاپىزەت قىلىش ئۈچۈنلا پايدىلانغان بولماستىن، بەلكى ئۇنى ئۆزلىرىنىڭ ئېستېتىك تەلپىگە ئۇيغۇنلاشتۇرۇشقا تىرىشقانلىقىنى چۈشەندۈرۈپ بېرىدۇ.



ئۇيغۇر ئۆتۈكى بۈگۈنكى كۈندە يالغۇز ئۇيغۇرلار ئارىسىدىلا ئەمەس، يەنە باشقا قېرىنداش مىللەتلەر ئارىسىدىمۇ كەڭ ئومۇملاشماقتا، ھەتتا سەنئەت كىيىمى سۈپىتىدە جاھان سەھنىلىرىدە نامايان بولماقتا.

ھازىر جەمئىيەتنىڭ، ئىقتىسادنىڭ تەرەققىي قىلىشىغا ئەگىشىپ، پەن - تېخنىكا ئۇچقاندەك تەرەققىي قىلىپ، ئاياغ ئىشلەش تېخنىكىسى كۆپ يېرى ئىشلىنىپ كەتتى. بۇ جەرياندا، ئۇيغۇر موزدۇزلۇقىمۇ ماس ھالدا يېڭى تېخنىكىلار بىلەن بېيىپ، ئەنئەنىۋى موزدۇزلۇق قورال - سايمانلىرى ئاستا - ئاستا ئىستېمالدىن قېلىۋاتىدۇ. مىللىتىمىزنىڭ گۆھىرى ھېسابلىنىدىغان بۇ ئەتىۋارلىق ھۈنەرنىڭ ئەنئەنىۋى قورال - سايمانلىرىنى ساقلاپ قېلىش ۋە ئۇنى راۋاجلاندۇرۇش موزدۇزلۇق كەسپى بىلەن شۇغۇللىنىۋاتقان مېھنەت - كەش ئۈستىلىرىمىزنىڭ زىمىمىگە يۈكلەندى. بىز ئىلمىي تەرەققىيات قا - رشى ئارقىلىق مېڭىمىزنى قوراللىنىدۇرۇپ، موزدۇزلۇق كەسپىنى تەرەققىي قىلدۇرۇش بىلەن بىرگە، قىممەتلىك ئەنئەنىلىرىمىزنى ساقلىشىمىز ۋە ئۇنى نۇرلاندۇرۇشىمىز كېرەك.

پايدىلانغان ماتېرىياللار:

« ئۇيغۇر ئۆرپ - ئادەتلىرى »، ئابدۇكېرىم راخمان، رەۋەيدۇللا ھەمدۇللا، شېرىپ خۇشتار، شىنجاڭ ياشلار، ئۆسمۈرلەر نەشرىياتى، 1996 - يىلى 8 - ئاي نەشرى

ئابلىز مۇھەممەت سايرامى، « قەدىمكى ئۇيغۇر ئۆتۈكچىلىكى »، شىنجاڭ گېزىتى، 1993 - يىلى 15 - ئىيۇندىكى سانى

ئابلىم قېيىم، « تۇرپان يادىكارلىقلىرى »، شىنجاڭ خەلق نەشرىياتى،

2001 - يىلى نەشرى



## ئاياغ كىيىمنىڭ تۈرلىرى

ئاياغنىڭ تۈرلىرى ناھايىتى نۇرغۇن بولۇپ، چوڭ جەھەتتە بەتىنكە ( خۇرۇم ئاياغ )، ئۆتۈك، مەسە قاتارلىق تۈرلەرگە ئىشلىتىلىش ئورنىغا قاراپ ئادەتتىكى ئاياغ، ھەربىيچە ئاياغ، تەنھەرىكەت ئايىغى قاتارلىق تۈرلەرگە، پەسىللەر بويىچە يازلىق ئاياغ، كۈزلۈك ئاياغ، قىشلىق ئاياغ قاتارلىق تۈرلەرگە، ئىشلىتىلگەن ماتېرىيالنىڭ ئوخشىماسلىقىغا قاراپ لاتا ئاياغ، خۇرۇم ئاياغ، سۇلياۋ ئاياغ قاتارلىق تۈرلەرگە بۆلۈنىدۇ.

### 1. ئىشلىتىلىش ئورنىغا قاراپ تۈرلەرگە بۆلۈنۈشى

#### 1 ( ئادەتتىكى ئايغالار

بەتىنكە ( خۇرۇم ئاياغ ) ئادەتتە ئەرەنچە ئاياغ، ئايالچە ئاياغ، بالىلار ئايىغى قاتارلىق تۈرلەرگە؛ پەسىللەرگە قاراپ يازلىق ئاياغ، كۈزلۈك ئاياغ، قىشلىق ئاياغ قاتارلىق تۈرلەرگە؛ پاشىنىسىنىڭ ئېگىز - پەسلىكىگە قاراپ،



بالىلار ئايىغى



ئايالچە ئاياغ



ئەرەنچە ئاياغ





ئېگىز پاشنىلىق ئاياغ، ئارا پاشنىلىق ئاياغ، پەس پاشنىلىق ئاياغ، تۈز پاشنىلىق ئاياغ قاتارلىق تۈرلەرگەر بۆلۈنىدۇ.



ئەرەنچە يازلىق ئاياغ

ئاياغدىن شامال ئۆتۈشۈپ تۇرىدىغانلىرى يازلىق ئاياغ دەپ ئاتىلىدۇ؛ ئاياغنىڭ ئەستىرىگە ئىسسىق ساقلاش ئۈنۈمىگە ئىگە مويۇق رەخت ئىشلىتىلگەن ئاياغلار قىشلىق ئاياغ دەپ ئاتىلىدۇ.



ئايالچە يازلىق ئاياغ

ئۆتۈك ئەرەنچە ئۆتۈك، ئايالچە ئۆتۈك دەپ ئايرىلىدۇ. پەسىللەرگە قاراپ ئايالچە كۈزلۈك، ئۆتۈك، قىشلىق ئۆتۈك، ئەرەنچە ئۆتۈك، كۈزلۈك ئۆتۈك، قىشلىق ئۆتۈك دەپ؛ پاشنىسىنىڭ ئېگىز - پەسلىكىگە قاراپ ئېگىز پاشنىلىق ئۆتۈك، ئارا پاشنىلىق ئۆتۈك، پەس پاشنىلىق ئۆتۈك دەپ ئايرىلىدۇ. مەسە تۈز مەسە، توغرا تۇمشۇق مەسە، بۇغداي تۇمشۇق مەسە، ئىسكىلاچ مەسە، ئەرەن-



ئايالچە ئۆتۈك



ئەرەنچە ئۆتۈك



## ھۈنەر - تېخنىكا ئۆگىنىش رسالىسى

چە مەسە، ئايالچە مەسە، ئۇزۇن قونچلۇق مەسە، كالتە قونچلۇق مەسە قاتار-  
لىقلارغا بۆلۈنىدۇ.



كالتە قونچلۇق مەسە



ئۇزۇن قونچلۇق مەسە

## 2 ( ھەربىيچە ئاياغلار

ھەربىيچە ئاياغ تۈرلۈك ئارمىيەلەردە، ئوخشاش بولمىغان قىسىملاردا  
كوماندىر، جەڭچىلەر ۋە ساقچىلار كىيىدىغان، دۆلەت تەرىپىدىن  
تارقىتىلىدىغان خۇرۇم ئاياغلارنى كۆرسىتىدۇ. مەسىلەن، ئۇچقۇچىلار



ئۇچقۇچىلار ئايىغى

ئايىغى، سۇ ئاستى كېمىسى خادىملىرىنىڭ  
ئۆتۈكى، تانكىچىلار ئۆتۈكى، چېگرىنى قوغ  
دىغۇچى جەڭچىلەرنىڭ چاڭغا تېپىلىش  
ئۆتۈكى ھەمدە ئوت ئۆچۈرۈش جەڭچىلىرى،  
خەلق ساقچىلىرى ۋە قاتناش  
ساقچىلىرىنىڭ ئۆتۈكى قاتارلىقلار.



### (3) تەنھەرىكەت ئاياغلىرى



تەنھەرىكەت ئايىغى

تەنھەرىكەت ئايىغى بەدەن چېنىقتۇرۇشتا ياكى تۈرلۈك مۇسابىقىلەردە تەنھەرىكەتچىلەر كىيىدىغان ئاياغلارنى كۆرسىتىدۇ. ئۇ ئىقتىدارغا ئاساسەن، پۇقرالار تەنھەرىكەت ئايىغى، مەخسۇس مەشىق ئايىغى، مەخسۇس تەنھەرىكەت ئايىغى قاتارلىق تۈرلەرگە بۆلۈنىدۇ؛ ھەرىكەت تۈرلىرىنىڭ ئوخشىماسلىقىغا ئاساسەن، توپ ئايىغى، يۈگۈرۈش ئايىغى، چاڭغا تەييارلىش ئايىغى، دالا تەنھەرىكىتى ئايىغى، سۇ ئۈستى ھەرىكىتى ئايىغى، ئالاھىدە تەنھەرىكەت ئايىغى قاتارلىق تۈرلەرگە؛ تەنھەرىكەت مەيدانىنىڭ ئوخشىماسلىقىغا ئاساسەن، دالدا كىيىلىدىغان ۋە يۈگۈرگەندە كىيىلىدىغان مەشىق ئايىغى، كىچىك توپ مەيدانلىرىدا كىيىلىدىغان مەخسۇس ئايىغ، چوڭ توپ مەيدانلىرىدا كىيىلىدىغان مەخسۇس ئايىغ، يېنىك ئاتلېتىكا ئايىغى، دالا ھەرىكىتى ئايىغى، قار - مۇز تەنھەرىكىتى ئايىغى قاتارلىق تۈرلەرگە بۆلۈنىدۇ.

### (4) ئەمگەك ئاياغلىرى

ئەمگەك ئاياغلىرى ئىشلەپچىقىرىش، قۇرۇلۇش، پەن تەتقىقات، قىدىرىپ تەكشۈرۈش قاتارلىق ئەمگەكلەردە كىيىلىدىغان خىزمەت ئاياغلىرىنى كۆرسىتىدۇ. مەسىلەن، پويىز ۋە ئاپتوموبىل شوپۇرلىرىنىڭ ئاياغلىرى، سېستىرالار ئايىغى، توقۇمىچىلىق ئىشچىلىرىنىڭ ئايىغى،



ئەمگەك ئايىغى



## ھۈنەر - تېخنىكا ئۆگىنىش رسالىسى

زەخملىنىشتىن، مايدىن، چىرىشتىن، رادىئاتسىيىدىن ساقلىنىش ئايغىلى-رى، گېئولوگىيىلىك قىدرىپ تەكشۈرۈشتە كىيىلىدىغان ئايغ، ئالەم ئۈچ-قۇچىلىرى ئايغى قاتارلىقلار.



ئۇسسۇل ئايغى

### (5) ئارتىسلار ئايغىلىرى

ئارتىسلار ئايغىلىرى ئەدەبىيات - سەنئەت ساھەسىدىكى ئارتىسلار رول ئوينىغاندا كىيىدىغان ئايغالارنى كۆرسىتىدۇ. مەسىلەن، ئۇسسۇل ئايغى، بالېت ئايغى دېگەندەك.

## 2. ھۈنەر - سەنئىتىگە قاراپ تۈرلەرگە بۆلۈنۈشى

### (1) تىكمە ئايغ

تىكمە ئايغ باشلىقى بىلەن چەمى يىپ ئارقىلىق تىكىپ تۇتاشتۇرۇلغان ئا-ياغلارنى كۆرسىتىدۇ. بۇ خىلدىكى ئايغالار قارماققا قوپال، ئىشلەپچىقىرىش ھۈنەر - سەنئىتى بىر قەدەر قىيىن بولسىمۇ، لېكىن پۇختا، چىداملىق.



يەملىمە ئايغ



## (2) يەملىمە ئاياغ

يەملىمە ئاياغ باشلىقى بىلەن چەمى يېلىم ئارقىلىق يەملىنىپ تۇتاشتۇرۇلغان ئاياغلارنى كۆرسىتىدۇ. يەملىمە ئاياغنىڭ چەمى كۆپ ھاللاردا قۇيما چەم بولۇپ، پاسوننى ئالماشتۇرۇش ئاسان، پۈتكەن ئاياغ يەڭگىل، ئەپچىل، كۆركەم، ئىشلەپچىقىرىش ھۈنەر - سەنئىتى ئاددىي، ئەمگەك سىجىللىقى تۆۋەن بولۇپ، كەڭ كۆلەمدە سانائەتلەشتۈرۈپ ئىشلەپچىقىرىش ئاسان.



تىكمە ئاياغ

## (3) قېلىپلىق ئاياغ

قېلىپلىق ئاياغ كاۋچوكنىڭ ئىسسىقتا ئېرىش خۇسۇسىيىتىدىن پايدىلىنىپ، تەگ قېلىپقا گۈڭگۈرتلەشتۈرۈلمىگەن ئارىلاشما يېلىم قوشۇپ، ئىسسىقلىق ۋە بېسىم ئارقىلىق كاۋچوكنى گۈڭگۈرتلەشتۈرۈش ئارقىلىق باشلىقى بىلەن چەم چېتىلغان ئاياغنى كۆرسىتىدۇ. قېلىپلىق ئاياغ ئىشلەپچىقىرىش ھۈنەر - سەنئىتى ئاددىي، ئىشلەپچىقىرىش سۈرئىتى تېز، ئەمما چوڭ تىپتىكى مەخسۇس ئىشلەپچىقىرىش ئۈسكۈنىلىرى بولمىسا بولمايدۇ، ئىشلەپچىقىرىش جەريانىدىكى سەرپىيات يۇقىرى، بۇلغىنىش زور، مەھسۇلاتنىڭ تۇراقلىقلىقى ۋە پاكىزلىق دەرىجىسى نىسبەتەن تۆۋەن بولۇپ، كۆپىنچە ئەمگەك ئاياغلىرى ۋە ھەربىيچە ئاياغلارنى ئىشلەپچىقىرىشتا قوللىنىلىدۇ.



4 ( قۇيما ئاياغ

قۇيما ئاياغ رېزىنكە، كاۋچوك، سۇلياۋ قاتارلىق ماتېرىياللارنى ئېرىتىپ، ئېرىتمىنى تەگ قېلىپنىڭ ئىچىگە قۇيۇش ئارقىلىق چەمنى شەكىللەندۈرۈش بىلەن بىرگە، باشلىق بىلەن چەم چېتىلىدىغان ئاياغنى كۆرسىتىدۇ.



## ئاياغنىڭ ئاساسىي قۇرۇلمىسى


ئومۇمىي قۇرۇلما جەھەتتىن ئېلىپ ئېيتقاندا، ھەر قانداق ئاياغ باشلىقى ۋە ئاياغ چەمىدىن ئىبارەت ئىككى قىسىمدىن تەشكىل تاپىدۇ. لېكىن ھەر خىل ئايىغلارنىڭ قۇرۇلمىسىمۇ ئوخشاش بولمايدۇ. تۆۋەندە خۇرۇم ئاياغنىڭ ئاساسلىق قۇرۇلمىسى ۋە ئۇنىڭ تەشكىلىي قىسىملىرىنى تونۇشتۇرۇپ ئۆتىمىز.

### 1. خۇرۇم ئاياغنىڭ قۇرۇلمىسى

خۇرۇم ئاياغ ئادەتتە ئاياغ باشلىقى، ئاياغ چەمى، ئاياغ پاشنىسى ۋە قوشۇمچە ماتېرىياللاردىن ئىبارەت تۆت قىسىمدىن تەشكىل تاپىدۇ. ئاياغ باشلىقى، باشلىق تاشلىقى، قاتۇرما، ئەستەر قاتارلىقلاردىن؛ ئاياغ چەمى — يېتەك، ئەستەلكە، چەم قاتارلىقلاردىن تەشكىل تاپىدۇ. ئۇلار تۈرلۈك پارچە بۆلەكلەرنى قۇراشتۇرۇش ئارقىلىق مەيدانغا كەلتۈرۈلىدۇ. ئاياغنىڭ ھەر قايسى قىسىملىرى ئۇلارنىڭ ئورنىغا ئاساسەن تۈرگە ئايرىلىدۇ. مەسىلەن، ئالدى باشلىق، كەينى باشلىق، چەم قاتارلىقلار. ھۈنەر - سەنئەت تەرتىپى ۋە تېخنىكا تەلىپى بويىچە، ھەر قايسى بۆلەكلەرنى قۇراشتۇرۇش جەريانى باشلىق قۇراشتۇرۇش جەريانى؛ باشلىق بىلەن چەم قىسمىنى تۇتاشتۇرۇپ، ئاياغ ھالىتىگە كەلتۈرۈش جەريانى ئاياغ ئىش-



## هۈنەر - تېخنىكا ئۆگىنىش رسالىسى



ئاياغنىڭ قۇرۇلمىسى

1. تۆمۈشۈك قاتۇرما؛ 2. ئالدى باشلىق؛
3. باشلىق تىككىشى؛ 4. ئۈستى باشلىق؛
5. تۇتۇش تىككىشى؛ 6. ئاياغ بوغۇقچى؛
7. بوغۇقچ كۆزى؛ 8. ئاياغ تىلى؛ 9. پاشنا
- پېتىكى؛ 10. دەستەك ئەستىرى؛ 11. باستۇ-
- رۇق؛ 12. كەينى باشلىق ( دەستەك )؛
13. ئاپقۇت قاتۇرما؛ 14. پاشنا يۈزلۈكى؛
15. پاشنا؛ 16. لوپلۇق؛ 17. تاشقى چەم؛
18. ئىستەلكە؛ 19. ئالدى باشلىق ئەستە-
- رى؛ 20. ئاياغ پېتىكى

لەپچىقىرىش جەريانى دەپ ئاتىلىدۇ.

بىر مەھسۇلاتنىڭ پۈتۈپ چىقىشى ئۈچۈن، ئەندىزە (ئۆلگە)، قېلىپ ۋە خام ماتېرىيال لازىم بولۇپلا قالماستىن، يەنە لايىھە ماتېرىيالى ۋە ھۈنەر - سەنئەت تېخنىكا ماتېرىيالى كېرەك بولىدۇ. لايىھە ماتېرىيالى مەھسۇلاتنىڭ سۈرىتى، رەڭلىك ستېرېئولۇق رەسىمى، باشلىق، ئەستەر، چەم، پاشنا بۆلەكلىرىنىڭ رەسىمى، بۆلەكلەرنىڭ بىرىكتۈرۈلگەن رەسىمى، پۈتكۈل ئىشلەپچىقىرىش جەريانى قاتارلىقلارنى ئۆز ئىچىگە

ئالىدۇ. ھۈنەر - سەنئەت تېخنىكا ماتېرىيالى بولسا بۆلەكلەرنى بىرىكتۈرۈش جەريانى، ھۈنەر - سەنئەت ئاقما لىنىيە خەرىتىسى، ھەر قايسى پىششىقلاپ ئىشلەش ئىش تەرتىپى، ئىشلىتىلىدىغان قورال - سايمانلار، ماشىنىلار، تېخنىكا مۇھىم نۇقتىسى ۋە سۈپەت تەكشۈرۈش ئۆلچىمى قاتارلىق مەزمۇنلارنى ئۆز ئىچىگە ئالىدۇ.

### 1 ) ئاياغنىڭ ئورنى

موزدۇزلۇق كەسىپىدە، نەزەرىيە جەھەتتىن ئالغاندا پۈتۈنلۈك يۇقىرى،





تۆۋەن، ئالدى، كەينى، ئوڭ، سول تەرەپلىرى ئاياغ ياكى قېلىپنىڭ ئورنى دەپ ئاتىلىدۇ. مەسىلەن، باش بارماق ئورنى، چىمچىلاق بارماق ئورنى، تاپان ئورنى، پۇتنىڭ دۈمبە ئورنى قاتارلىقلار.

## ( 2 ) ئاياغنىڭ بۆلەكلىرى

ئاياغنىڭ بۆلەكلىرى پارچە بۆلەكلەرنىڭ بىرىكتۈرۈلۈشىدىن تۈزۈلىدۇ. بەزى پارچە بۆلەكلەرنىڭ ئۆزىلا بىر بۆلەك بولالايدۇ. پارچە بۆلەكلەرنىڭ ناملىرى بەزىلىرىنىڭ شەكلىگە ئاساسەن ( مەسىلەن، ئاياغ تىلى )، بەزىلىرىنىڭ ئورنىغا ئاساسەن ( مەسىلەن، ئالدى باشلىق، كەينى باشلىق )، ئوينايدىغان رولىغا ئاساسەن ( مەسىلەن، باستۇرۇق )، ئىشلىتىلگەن ماتېرىيال ۋە ئۇنىڭ خۇسۇسىيىتىگە ئاساسەن ( مەسىلەن، سوزۇلغۇچ ) قوبۇلىدۇ.

( 1 ) ئاياغ باشلىقى. ئاياغنىڭ چەم ۋە پاشنا قىسىملىرىدىن باشقا جايلىرىنىڭ ھەممىسى ئاياغ باشلىقىغا تەۋە. ئاياغ باشلىقى باشلىق تاشلىقى، قالمۇر، ئەستەر ۋە قوشۇمچە بۆلەكلەردىن تەشكىل تاپىدۇ. باشلىق تاشلىقى ئالدى باشلىق، ئۈستى باشلىق، يان باشلىق، كەينى باشلىق، ئۆتۈك قونچى ۋە قوشۇمچە بۆلەكلەردىن تۈزۈلىدۇ. ئاياغ باشلىقى ئادەتتە ئات، كالا كۆن -

خۇرۇملىرىدىن، سۈنئىي، بىرىكمە خۇرۇملاردىن، ھەر خىل رەختلەردىن ئىشلىنىدۇ، رەڭگى خىلمۇخىل كېلىدۇ.

ئالدى باشلىق پۇت بارماقلىرىدىن پۇتنىڭ دۈمبىسىگە چە بولغان قىسىملارنى ئوراپ



ئاياغ باشلىقى



## هۈنەر - تېخنىكا ئۆگىنىش رسالىسى

تۇرىدىغان بۆلەكنى كۆرسىتىدۇ. ئاياغ پاسوننىڭ ئوخشاشلىقىغا قاراپ، ئالدى باشلىق ئالدى باشلىق قاپلىمىسى، ئاياغ تۇمشۇقى، ئاياغ تىلى، ئاياغ قۇلقى قاتارلىقلارنى ئۆز ئىچىگە ئالىدۇ. بەزى ئاياغلارنىڭ ئالدى باشلىقى يۇقىرىدا ئېيتىلغان پارچە بۆلەكلەرنى ئۆز ئىچىگە ئالغان ھالدا بىر پۈتۈن كېسىلىدۇ.

يان باشلىق پۈت بارماقلىرىنىڭ تۈۋىدىن كەينى باشلىق ( دەستەك ) تۈ- تاشتۇرۇلىدىغان قىسمىغىچە بولغان بۆلەكنى كۆرسىتىدۇ.

كەينى باشلىق ( دەستەك ) ئاياغنىڭ تاپان قىسمىنى ئوراپ تۇرىدىغان بۆ- لىكىنى كۆرسىتىدۇ، ئۇ باشلىق خۇرۇمى، باستۇرۇق، پاشنا تاسمىسى قاتار- لىق بۆلەكلەرنى ئۆز ئىچىگە ئالىدۇ.

ئاياغ باشلىقى ئاياغ رەختىدىن باشقا، يەنە ئەستەرنىمۇ ئۆز ئىچىگە ئالىدۇ. ئەستەر ئادەتتە ، شاۋرۇن، بىشۇ، يەنى ئۆچكە، قوي تېرىسىدىن، سۈنئىي، بىرىكمە ئەستەرلىكلەردىن ئىشلىنىدۇ، ئاق، سېرىق رەڭلەردە بولىدۇ. ئەستەر باشلىققا قاراپ كېسىلىدۇ، ئۆلچىمى باشلىق ئۆلچىمى بىلەن ئوخشاش بولىدۇ. ئالدى باشلىق ئەستىرى، كەينى باشلىق ( دەستەك ) ئەستىرى، پېتەك، پاشنا پېتىكى، ئاياغ تىلى ئەستىرى، ئاياغ قۇلقى ئەستىرى، ئۆتۈك قونچى ئەستىرى قاتارلىقلارنى ئۆز ئىچىگە ئالىدۇ. ئاياغنىڭ پاكىزلىقى، چىدامچانلىقى ۋە كۆركەملىكى تەلپىدىن ئېلىپ ئېيتقاندا، ئەستەرلىك- لەرگە نەملىك سۈمۈرۈشچان، سۈركىلىشكە، قاتلىنىشقا چىدامچان، چىراي- لىق بولۇش قاتارلىق تەلپەر قويۇلىدۇ.

قاتۇرما باشلىق رەختى بىلەن ئەستەر ئارىسىغا ئېلىنىدىغان، ئاياغنى تۇتۇپ تۇرۇش، شەكلىنى ھاسىل قىلىش، مۇقىملاشتۇرۇش رولىغا ئىگە



بۆلەك، مەسلەن، تۇمشۇق قاتۇرما، ئايقۇت قاتۇرما قاتارلىق. قوشۇمچە ماتېرىياللار. پاشنا تاسمىسى، بېزەك بۇيۇملار، توقۇلما بۇيۇملار، ئاياغ بوغقۇچى قاتارلىقلارنى ئۆز ئىچىگە ئالىدۇ. (2) ئاياغ چەمى. ئاياغ چەمى تاشقى چەم، پېتەك، يېرىم پېتەك، ئىستەلكە قاتارلىق بۆلەكلەردىن تەشكىل تاپىدۇ. ماتېرىيال جەھەتتىن تاشقى چەم كالا چەمى، كاۋچوك چەم، سۇلياۋ چەم، يۈزلۈك قاتارلىقلارغا بۆلۈنىدۇ.



تەبىئى چەملەر (كالا چەملىرى)

پاشنىلار

(3) ئاياغ پاشنىسى. ئاياغ پاشنىسى ماتېرىيال جەھەتتىن چەم پاشنا، كاۋچوك پاشنا، ياغاچ پاشنا ۋە سۇلياۋ پاشنا قاتارلىق تۆت خىل بولىدۇ.



## ئاياغ ماتېرىياللىرى

ئاياغ ماتېرىياللىرى ئاياغنىڭ ماددىي ئاساسى بولۇپ، ئاياغ ماتېرىياللىرىغا قارىتا بەلگىلىك تونۇش ۋە چۈشەنچىگە ئىگە بولۇش مۇھىم. ئاياغ ئىشلەپچىقىرىشتا ئىشلىتىلىدىغان ماتېرىياللار ناھايىتى كۆپ بولۇپ، قانداق ماتېرىيال ئىشلىتىش ئاساسەن ئاياغنىڭ قۇرۇلمىسى ۋە ئىقتىدارى تەرىپىدىن بەلگىلىنىدۇ. ئاساسلىقى باشلىق ماتېرىياللىرى، چەملىك ماتېرىياللىرى، پىتەكلىك ۋە ئىستەللىك ماتېرىياللار، يېلىم ۋە شىلىملەر، قوشۇمچە ماتېرىياللار قاتارلىقلارنى ئۆز ئىچىگە ئالىدۇ.

### 1. ئاياغ باشلىق ماتېرىياللىرى

ئۇيغۇرلارنىڭ ئەنئەنىۋى موزدۇزلۇق كەسپىدە، ئاياغ كىيىمى ئات، كالا تېرىسىدىن تىكىلىدۇ، ئۆچكە، قوي تېرىسى ئەستەرلىككە ئىشلىتىلىدۇ. ئۇيغۇرلار ئاياغ رەختىنى كۆن - خۇرۇم، چەم، بىشۇ، مەسكاپ، چىگرىن دەپ پەرقلەندۈرىدۇ. كۆن - خۇرۇملار قارا، قىزىل رەڭدە، ئەستەرلىكلەر ئاق، سېرىق رەڭدە بولىدۇ. بۇ خىل رەختلەرنى يەرلىك ئۇسۇل بىلەن ئۆزلىرى ئىشلەپچىقىرىدۇ. لېكىن، ھازىر پەن - تېخنىكىنىڭ تەرەققىي قىلىشى بىلەن، يۇقىرى پەن - تېخنىكا بىلەن ئىشلەپچىقىرىلغان تەبىئىي خۇرۇم، سۈنئىي خۇرۇم ۋە بىرىكمە خۇرۇملار ئاساسىي سالماقنى ئىگىلەپ، كۆن، مەسكاپ، چىگرىن قاتارلىقلار ئىستېمالدىن قېلىۋاتىدۇ.



كۆن — ئەيلەنگەن، پىششىقلانغان تېرە.  
 خۇرۇم — كالا، ئات، قوي، چوشقا قاتارلىق ھايۋانلارنىڭ تېرىسىنىڭ تۈ-  
 كىنى چۈشۈرۈۋەتكەندىن كېيىن پىششىقلاپ ئىشلەنگەن ھەر خىل يۇمشاق،  
 پارقىراق كۆن. ئۇنىڭدىن ھەر خىل ئاياغ كىيىمى، چامادان قاتارلىق بۇيۇم-  
 لارنى ئىشلەشكە بولىدۇ.  
 بىشۇ — قوي، ئۆچكە تېرىسىدىن كۆن - خۇرۇملارنى ئىشلەش ئۇسۇلى  
 بىلەن ئىشلەنگەن، ئۆتۈك، مەسە قاتارلىق ئاياغ كىيىملىرىگە ئەستەر قىلىد-  
 ىدىغان نېپىز تېرە.



ئەستەرلەر

چىگرىن — ئالاھىدە پىششىقلاپ ئىشلەنگەن، ئىنتايىن چىداملىق بىر  
 خىل خۇرۇم.

مەسكاپ — بۇمۇ خۇرۇمنىڭ بىر خىلى.  
 ئاياغ باشلىقى باشلىق تاشلىقى ۋە ئەستىرى دەپ ئىككى تۈرگە بۆلۈنىدۇ.  
 باشلىقلىققا كۆن - خۇرۇم، بىرىكمە خۇرۇم، سۈنئىي خۇرۇم، بىرپىنت،  
 سۇلياۋ، رەخت قاتارلىقلار ئىشلىتىلىدۇ. ئەستەرلىكىگە بىشۇ، شاۋرۇن،  
 پاختا رەخت، ئىلمە توقۇلما رەخت، كاناپ قاتارلىقلار كۆپرەك ئىشلىتىلىدۇ.

### 1) ئاياغ رەختىگە قويۇلىدىغان تەلەپلەر

ئىستېمالچىلارنىڭ ئاياغقا قويۇلىدىغان تەلەپلىرى بارغانسېرى يۇقىرىد-



## هۈنەر - تېخنىكا ئۆگىنىش رسالسى

لاپ، ئايىغلار ھاۋا ئۆتۈشىدىغان، نەملىك سۈمۈرىدىغان، غەيرىي پۇراقنى، تەر- لەشنى يوقىتىدىغان، ساقلىق ساقلايدىغان، سۇ ئۆتكۈزمەيدىغان، يۇقىرى ئې- لاستىكىلىققا ئىگە بولۇش تەلەپ قىلىنماقتا. بۇنىڭغا ماس ھالدا ئايىغ رەختى- گە قويۇلىدىغان تەلەپمۇ يۇقىرىلىدى.

( 1 ) ئايىغ رەختىنىڭ ھاۋا ئۆتكۈزۈشچانلىقى ۋە نەملىك سۈمۈرۈشچانلى- قى يۇقىرى بولسا، پۇتنى تەرلەتمەيدۇ. بولمىسا، پۇت تەرلەپ ئايىغنى تېز- كاردىن چىقىرىپلا قالماستىن، يەنە تۈرلۈك پۇت كېسەللىكلىرىنى كەلتۈ- رۈپ چىقىرىدۇ.

( 2 ) ئايىغ رەختىنىڭ سوزۇلۇشچانلىقى ياخشى، ئەمما شەكلى ئۆزگە- رىپ كەتمەيدىغان بولۇشى كېرەك. بۇنداق بولغاندا، پۇت چوڭلاپ ياكى كى- چىكلەپ قالغاندىمۇ ئايىغنىڭ شەكلى ئۆزگىرىپ كەتمەيدۇ. ئادەم ئۇزۇن ۋاقىت ھەرىكەت قىلغاندىن كېيىن پۇتى چوڭلاپ قالىدۇ، ئارام ئالغاندىن كېيىن ئەسلىدىكى ھالىتىگە قايتىدۇ. ئەگەر ئايىغ پۇتنىڭ ئەھۋالىغا ماسلى- شىپ بېرەلمىسە، پۇت قىسىلىپ، قان ئايلىنىش تەسىرىگە ئۇچرايدۇ.

( 3 ) ئايىغ ئۆمرىنىڭ ئۇزۇن بولۇشى ئۈچۈن، ئايىغ رەختى چوقۇم سۇغا، ئىسسىققا، ئۇلترا بىنەپشە نۇرغا، سوغۇققا چىدامچان بولۇشى كېرەك.

( 4 ) ئايىغ رەختى كۆركەم، چىرايلىق، رەڭلىرى ئېنىق ۋە تەكشى، يۈزى سىلىق بولۇشى كېرەك.

( 5 ) ئايىغ كىيىلىش جەريانىدا، كۆپ قېتىم ئېگىلىش، سۈركىلىش، تارتىلىشقا ئۇچرايدۇ، ئايىغ رەختى تارتىلىدۇ، يىرتىلىدۇ ياكى باشقا زەخى- ملەرگە ئۇچرايدۇ. شۇڭا ئايىغ رەختى چوقۇم ئېلاستىكىلىقى ياخشى، سۈركە- لمىشكە چىدامچان بولۇشى، كۆپ قېتىم ئېگىلىش ۋە شەكلى ئۆزگىرىپ كې- تىشىگە چىدايدىغان بولۇشى كېرەك.



( 6 ) ئاياغ رەختى ماتېرىياللىرى تۈرلۈك ياساش ھۈنەر - سەنئىتىنىڭ تەلپىدىن چىقالشى، مەسىلەن، زۆرۈر بولغان تۇرغۇنلۇق ۋە يېپىشقا قىلچاقتا ئىگە بولۇشى، بەلگىلىك تېمپېراتۇرىغا بەرداشلىق بېرەلشى، شۇنىڭ بىلەن بىر ۋاقىتتا يۇمشاق ۋە قۇرغاق بولۇشى كېرەك.

( 7 ) ھەرىكەت جەريانىدا، ئادەمنىڭ پۇتى بىلەن ئاياغنىڭ ئەستىرى كۆپ قېتىم ئۇدا سۈركىلىپ، پۇت تېرىسىدە ئېلېكترستاتىك ھادىسىسى پەيدا بو- لىدۇ. ئېلېكترستاتىك تەر بەزىلىرىنى غىدىقلاپ، پۇتنى تەرلىتىپ، ئادەمنى بىئارام قىلىدۇ. شۇڭا ئاياغ ماتېرىياللىرى ئېلېكترستاتىكقا قارشى تۇرالايدىغان بولۇشى كېرەك.

## 2 ) كۆپ ئىشلىتىلىدىغان ئاياغ رەختلىرى

( 1 ) تەبىئىي كۆن - خۇرۇم — ھايۋانلارنىڭ تېنىدىن سويۇۋېلىنغان تېرە بىر قاتار خىمىيەلىك ۋە فىزىكىلىق ئىشلەپچىقىرىشلار ئارقىلىق خۇرۇم، كۆن، چەملەرگە ئايلىنىدۇ. خۇرۇم ئاياغچىلىقتىكى مۇھىم ماتېرىياللارنىڭ بىرى، ئالىي دەرىجىلىك خۇرۇم ئاياغلارغا ھەقىقىي خۇرۇم ئىشلىتىلىدۇ. تېرە خۇرۇمغا ئايلانغاندىن كېيىن، ئۇنىڭ قۇرۇلمىسى ۋە خۇسۇسىيىتىدە ئۆزگىرىش بولۇپ، ئاياغ، كەمەر، ھەميان، سومكا قاتارلىقلارنى ئىشلەشكە لايىقلىشىدۇ. ئۇنىڭ خۇسۇسىيەتلىرى تۆۋەندىكىچە:

تەبىئىي خۇرۇمنىڭ تېمپېراتۇرىغا چىداشلىق بېرىش ئىقتىدارى يۇقىرى بولۇپ، يۇقىرى بولغاندا 85 سېلسىيە گرادۇسلۇق ئىسسىققا، تۆۋەن بولغاندا نۆلدىن تۆۋەن 20 سېلسىيە گرادۇسلۇق سوغۇققا چىدايدۇ. خۇرۇمنىڭ خام تېرىگە قارىغاندا ئېگىلىشكە بەرداشلىقى ياخشى بولۇپ، ئاسان يېرىلىپ، ئۇ- زۇلۇپ كەتمەيدۇ. يۇمشاق، ھاۋا ئۆتكۈزۈشچانلىقى، سۈركىلىشكە چىدامچان-



## هۈنەر - تېخنىكا ئۆگىنىش رسالىسى



تەبىئىي خۇرۇملار

لىقى، نەملىك سۈمۈرۈشچانلىقى يۇقىرى، ئۆزى يېنىك ھەم پاكىز، ئادەم بەدىنىگە ئەكس تەسىرى يوق، كىيسە كىشىگە ھۇزۇر بېغىشلايدۇ.

خۇرۇم — كالا، قوي، ئات، چوشقا، ئېشەك، قېچىر، تۆگە قاتارلىق ھايۋانلارنىڭ تېرىسىدىن ئىشلىنىدۇ، بۇغا، جەرەن، بۆكەن قاتارلىق ياۋايى ھايۋانلارنىڭ تېرىسىدىنمۇ ئىشلىنىدۇ. ئۇنىڭدىن باشقا تىۋلېن، بېگىموت، لەھەك، يىلان، بوغما يىلان تېرىسىدىن ئىشلەنگەنلەر.

رىمۇ بار. خۇرۇم ئەيلىنىش ئۇسۇلىنىڭ ئوخشاشلىقىغا قاراپ ئورگانىك ئۇسۇلدا ئەيلىنگەن خۇرۇم دەپ ئىككى تۈرگە؛ ئىشلەپچىقىرىش ئادىتىنىڭ ئوخشاشلىقىغا قاراپ يېنىك خۇرۇم ۋە ئېغىر خۇرۇم دەپ ئىككى تۈرگە؛ تېرىنىڭ قەۋەتلەر بويىچە كېسىلىشىگە قاراپ ئۈستۈنكى قەۋەت خۇرۇم، ئوتتۇرا قەۋەت خۇرۇم، ئاستىنكى قەۋەت خۇرۇم دەپ ئۈچ تۈرگە بۆلۈنىدۇ. ئالىي دەرىجىلىك خۇرۇم ئاياغقا كالا، قوي، چوشقا تېرىسىنىڭ يۇقىرى قەۋەت خۇرۇمى، ئوتتۇرا دەرىجىلىك خۇرۇم ئاياغلارغا كالىنىڭ ئوتتۇرا قەۋەت خۇرۇمى ئىشلىتىلىدۇ. يۇقىرىدا بايان قىلىنغان خۇرۇملار بىلەن سۈنئىي خۇرۇم ياكى تالالىق توقۇلما





رەختلەر، بىرىكمە خۇرۇملارنى ماسلاشتۇرۇپ ئىشلىنىدىغان ئاياغلارمۇ بار. (2) سۈنئىي خۇرۇم، تەبىئىي خۇرۇم ھاۋا ئۆتكۈزۈشچانلىقى، ئېلاستىكىلىقى ياخشى بولۇشتەك ئالاھىدىلىكلەرگە ئىگە بولۇپ، ئاياغچىلىق ساھەسىدە كەڭ قوللىنىلىدۇ. لېكىن كېلىش مەنبەسى چەكلىك، باھاسى يۇقىرى بولۇش قاتارلىق چەكلىمىلەرگە ئۇچرايدۇ. ئۇنىڭ ئورنىنى ئالالايدىغان، يۇقىرى مولېكۇلىلارنى بىرىكتۈرۈش ئارقىلىق ياسالغان ماتېرىياللارنىڭ تەرەققىي قىلىشى كىشىلەرنىڭ تەبىئىي خۇرۇمغا بولغان ئېھتىياجىنى قاندۇردى. يۇقىرى مولېكۇلىلارنى بىرىكتۈرۈش ئارقىلىق ئىشلەنگەن، تەبىئىي خۇرۇمنىڭ بەزى ئالاھىدىلىكلىرى ئەكس ئەتكەن بۇ ماتېرىياللارنى كىشىلەر سۈنئىي خۇرۇم دەپ ئاتىدى. كېيىنچە پەن - تېخنىكىنىڭ تەرەققىي قىلىشىغا ئەگىشىپ بىرىكمە خۇرۇمۇ مەيدانغا كەلدى.

### (3) ئاياغقا ئىشلىتىلىدىغان توقۇلما بۇيۇملار

ئاياغقا ئىشلىتىلىدىغان توقۇلما بۇيۇملارنىڭ تۈرلىرى بىر قەدەر كۆپ بولۇپ، ئاساسلىقى كاناپ، سۈنئىي تاللىق توقۇلما بۇيۇم، نىلون تورسىمان رەخت قاتارلىقلار بار. بۇنىڭ ئىچىدە، بەزى توقۇلما بۇيۇملار يېڭى مەھسۇلات بولۇپ، تېخى كەڭ قوللىنىلمىدى.

## 2. ئاياغ چەمىنىڭ ماتېرىياللىرى

ئادەتتە ئاياغنىڭ چەمىگە ئىشلىتىلىدىغان ماتېرىياللاردىن كالا چەمى، رېزىنكە، سۇلياۋ، پولىئورېتان قاتارلىقلار بار.



(1) تەبىئىي چەم

چەم — ئات، كالا قاتارلىقلارنىڭ تېرىسىدىن ئىشلەنگەن، ئاياغنىڭ چەمىگە ئىشلىتىلىدىغان بىر خىل رەخت بولۇپ، ئۇنىڭ ئالاھىدىلىكى: بىرىدىن چىدىن، كىيسە پۇتقا ھۇزۇر بېرىدۇ؛ ئىككىنچىدىن، ئاسان تېشىلىپ كەتمەيدۇ؛ ئۈچىنچىدىن، يېنىك. بىر جۈپ



كالا چەمى (يەرلىك چەم)

ئادەتتىكى تەبىئىي چەم ئىشلىتىلگەن تەنھەرىكەت ئايىغىنىڭ چەمىنىڭ قېلىنلىقى 4.5 مىللىمېتىر بولغاندا، ئېغىرلىقى 310 گرام ئەتراپىدا كېلىدۇ. ھالبۇكى چەمنىڭ قېلىنلىقى 4 مىللىمېتىر كېلىدىغان، بىرىكمە چەمدىن ئىشلەنگەن ئاياغنىڭ ئېغىرلىقى 330

گرام كېلىدۇ؛ تۆتىنچىدىن، تەبىئىي چەمنىڭ ھاۋا ئۆتكۈزۈشچانلىقى، نەملىك ھەيدەش ئىقتىدارى، نەملىك سۈمۈرۈشچانلىقى ناھايىتى ياخشى بولۇپ، نەملىك سۈمۈرۈش نىسبىتى %30 كە يېتىدۇ. تەبىئىي چەملىك ئاياغ كىيسە، پۇت پۇراش، رېماتىزم قاتارلىق كېسەللىكلەرنىڭ ئالدىنى ئالغىلى ھەمدە داۋالىغىلى بولىدۇ. لېكىن تەبىئىي چەمنى بىرىكمە چەمگە سېلىشتۇرغاندا، تەننەرخى يۇقىرى بولۇش، سۇغا، سۈركىلىشكە چىدامچانلىقى تۆۋەن بولۇش، يۇقىرى تېمپېراتۇرا، كۈچلۈك ئاپتاپتا ئاسان يېرىلىپ، سۈنۈپ كېتىش، قېلىنلىقى، رەڭگى ۋە تالا قۇرۇلمىلىرى تەكشى بولماسلىقتەك كەمچىللىكلىرى بار.



## ( 2 ) رېزىنكە (كاۋچوك) چەم

رېزىنكە چەم ئىشلەپچىقىرىشتا تەبىئىي كاۋچوك، بۇتادىئېن ستېرېن كاۋچوكى، بۇتادىئېنلىق كاۋچوك كۆپرەك ئىشلىتىلىدۇ.

تېرموپلاستىك كاۋچوك يېقىنقى زاماندا تەرەققىي قىلغان بىر خىل يېڭى

تىپتىكى ماتېرىيال بولۇپ، ئۇنىڭدا

سۇلياۋنىڭ تېرموپلاستىك ئالاھىدى-

لىكى بىلەن كاۋچوكنىڭ ئېلاستىك

لىقى مۇجەسسەملەنگەن. تېرموپلاستىك

تىك كاۋچوكنى ئىشلەپچىقىرىش

ئاسان، تەنەرخى تۆۋەن، ئىقتىدارى

ياخشى بولۇپ، ئىشلىتىش قىممىتى

يۇقىرى. تېرموپلاستىك كاۋچوكتىن قىلىنغان چەم يېنىك، ئازادە بولۇپ،

يول ماڭغاندا تېيىلمايدۇ، سوغۇقتا قېتىۋالمايدۇ، يېپىشىشچانلىقى يۇقىرى.

ھاسىلى كاۋچوك كونا ۋە براك قىلىنغان كاۋچوك بۇيۇملارنى قايتا

پىششىقلاش ئارقىلىق مەيدانغا كېلىدىغان ماتېرىيال. ھاسىلى كاۋچوك

قىسمەن دائىرىدە خام كاۋچوكنىڭ ئورنىنى ئالىدىغان بولغاچقا، بۇ ئارقى-

لىق خام كاۋچوكنى تېجەش مەقسىتىگە يەتكىلى بولىدۇ. يەنە بىر تەرەپتىن،

كېرەكسىز كاۋچوكتىن قايتا پايدىلىنىش ئارقىلىق مۇھىت بۇلغىنىشىنى

ئازايتقىلى، ئېنېرگىيىنى تېجىگىلى بولىدۇ.



رېزىنكە چەم

## ( 3 ) سۇلياۋ چەم

سۇلياۋ يۇقىرى مولېكۇلا بىرىكتۈرۈلگەن ماتېرىيال بولۇپ، سۇلياۋدىن

ئىشلەنگەن چەم يېنىك، چىرىشكە، سۈركىلىشكە چىداملىق، ئىشلەپچىقىد-



## هۈنەر - تېخنىكا ئۆگىنىش رىسالىسى

رىش تەننەرخى تۆۋەن بولۇشتەك ئالاھىدىلىكلەرگە ئىگە. لېكىن، ئىسسىققا چىدىمايدۇ، پۇختا ئەمەس.

### 4 ( سۈنئىي چەم

سۈنئىي چەم پۇختا، مۇستەھكەم بولۇپ سۈركىلىشكە، ئېگىلىشكە، تېم-پېراتۇرىغا، سۇغا تاقابىل تۇرۇشچانلىقى يۇقىرى، كۆرۈنۈشى ۋە قول سېزىمى تەبىئىي چەمگە ئوخشاپ كەتكەچكە، ئاياغچىلىق ساھەسىدە كەڭ ئىشلىتىلمەكتە.

يۇقىرىقىلاردىن باشقا يەنە ھاسىلىي چەم، قەغەز چەملەرمۇ ئاياغ ئىشلەپچىقىرىشتا مۇۋاپىق دەرىجىدە ئىشلىتىلمەكتە.

### 3. ئاياغچىلىقتا ئىشلىتىلىدىغان يېلىملەر

ئاياغ ئىشلەپچىقىرىشتا، يېلىم ئاساسلىقى باشلىق بىلەن چەمنى بىر - بىرىگە چېتىشتا، باشلىقنى قېلىپقا ( ئىش ) تارتىشتا، باشلىق بۆلەكلىرىنىڭ گىرۈكىنى پۈكۈشتە، يەملىمە ئاياغلارنىڭ پاشنىسىنى يەملەشتە ئىشلىتىلىدۇ. ئۇيغۇرلارنىڭ ئەنئەنىۋى موزدۇزلۇق كەسپىدە يېلىم « سىراج »



يېلىم قاچىلىرى



دەپ ئاتىلىپ، جىگدە يېلىمى بىلەن ئوت ئۇرۇقىدىن ياكى ئۆرۈك يېلىمىگە ئۇن ئارىلاشتۇرۇلۇپ ياسالغان ۋە ياكى بۇغداي ئۈمىچى ۋە گۈرۈچ ئۈمىچى يېلىم ئورنىدا ئىشلىتىلگەن.

(1) چەم يېلىمى: ئاياغنىڭ چەمى بىلەن باشلىقىنى يەملەشتە ئىشلىد- تىلىدىغان يېلىم چەم يېلىمى دەپ ئاتىلىدۇ. ئۇ ئاياغچىلىقتا ئەڭ يۇقىرى تەلەپ قويۇلىدىغان يېلىم. ئۇنىڭغا قويۇلىدىغان تەلەپ: يېپىشىشچان- لىقى، تۇتۇشچانلىقى ئىنتايىن يۇقىرى بولۇشى؛ يۇمشاق، ئېگىلىشكە، سۇغا، مايغا، باكتېرىيىگە قارشى تۇرۇشچانلىقى كۈچلۈك، مۇقىملىقى يۇ- قىرى، زەھەرسىز، گەرزان بولۇشى؛ مەلۇم تېمپېراتۇرىدا ئاسان قاتىد- غان، قېتىش ۋاقتى قىسقا بولۇشى، نۆلدىن تۆۋەن 20 سېلسىيە سوغۇق- تىمۇ توغلاپ، يېرىلىپ كەتمەيدىغان، نۆلدىن يۇقىرى 50 سېلسىيىدىمۇ ئېرىپ يۇمشاپ كەتمەيدىغان بولۇشى كېرەك.

(2) رەخت يېلىمى: بەزى ئاياغلارنى ئىشلەپچىقارغاندا، ئاياغنىڭ باشلى- قىغا ئىككىدىن ئارتۇق ماتېرىيال ئىشلىتىشكە توغرا كېلىدۇ. يېقىندىن بۇيان تورسىمان رەخت بىلەن بۇلۇتنى بىرىكتۈرۈپ ئىشلىتىش ئەۋج ئال- ماقتا. مانا مۇشۇنداق رەختلەرنى چېتىشتا رەخت يېلىمى ئىشلىتىلىدۇ.

(3) قېلىپقا تارتىش يېلىمى: قېلىپقا تارتىش تىكىپ تەييار قىلىن- غان باشلىقىنى خۇرۇمنىڭ سوزۇلۇشچانلىق ۋە ئېلاستىكىلىق خۇسۇسىيىد- تىگە ئاساسەن، ئۇنى سوزۇپ قېلىپقا يېپىشتۈرۈش، ئاخىرىدا باشلىق بىلەن ئىستەلكنى بىر - بىرىگە چېتىشنى كۆرسىتىدۇ. قېلىپقا تارتىش يېلىمى باشلىق بىلەن ئىستەلكنى بىر - بىرىگە چېتىشتا ئىش- لىتىلىدۇ. بۇ خىل يېلىمنىڭ تۇتۇشچانلىقى تېز ۋە يۇقىرى بولۇشى كېرەك. چۈنكى باشلىقىنى سوزۇپ، كېرىپ قېلىپقا تارتقاندا، بۇ يېلىمگە چۈشىدىغان تارتىش كۈچى ئىنتايىن كۈچلۈك بولىدۇ. ئەگەر يېلىم چىڭ



## هۈنەر - تېخنىكا ئۆگىنىش رىسالىسى

تۆتالمىسا، باشلىق قېلىپتىن ئاجراپ كېتىدۇ.

4) گىرۋەك پۈكۈش يېلىمى: بۇ يېلىم ئاياغ باشلىقىنىڭ پارچە بۆلەكلىرىنىڭ گىرۋەكلىرىنى شېلىپ نېپىزلىتىپ بولغاندىن كېيىن، پۈكۈشتە ئىشلىتىلىدۇ. بۇ خىل يېلىم ۋاقىتلىق مۇقىملاشتۇرۇشقا ئىشلىتىلىدىغان بولغاچقا، ئۇنىڭ دەسلەپكى تۇتۇشچانلىقى يۇقىرى بولۇش تەلەپ قىلىنىدۇ، لېكىن ئاخىرقى تۇتۇش ئۈنۈمىنىڭ قانداق بولۇشىغا ئانچە يۇقىرى تەلەپ قويۇلمايدۇ.

5) كۆپ ئىشلىتىلىدىغان يېلىملەر:

1) خلوروپېن يېلىمى (氯丁胶): بۇ ئاياغ ئىشلەپچىقىرىشتا بىر قەدەر كۆپ ئىشلىتىلىدىغان يېلىم. ئۇنىڭ تۈرلۈك خۇرۇم رەختلىرىنى يېپىشتۈرۈشتىكى ئۈنۈمى ناھايىتى ياخشى. ئۇنىڭ تۇتۇشچانلىقى يۇقىرى، تۇتۇش سۈرئىتى تېز بولۇپ، قېنىق رەڭلىك رېزىنكە چەم بىلەن ئاياغ باشلىقلىرىنى يەملىگەندىكى ئۈنۈمى ئەڭ ياخشى.

2) تەبىئىي كاۋچوك يېلىم (天然橡胶胶黏剂): بۇ خىل يېلىم ئېرىتمە تىپىدىكى ۋە كاۋچوك سۈتى تىپىدىكى دەپ ئىككى خىلغا ئايرىلىدۇ. ئۇ تەبىئىي كاۋچوكنى ئاساسلىق ماتېرىيال قىلغاچقا، چاپلاشتۇرغاندا كۈچلۈك بېسىم بىلەن چىڭدىمىسىمۇ ئاسان تۇتۇپ كېتىدۇ؛ كاۋچوكتەك يۇمشاق بولۇپ، بۇ خىل يېلىم ئىشلىتىلگەن ئاياغلارنىڭ ئېگىلىشىگە بەرداشلىق بېرىش كۈچى يۇقىرى.

## 4. موزدۇزلۇق لازىمەتلىكلىرى

### 1) ئاياغ تىكىش يېپى

ئەنئەنىۋى موزدۇزلۇقتا، يىپ پاختىدىن ئېگىرىلىدۇ، ئېغىزدا چاپناپ پىد-



شۇرۇلۇپ، ترناقتا سىرىپ قۇرۇتۇلۇپ، ئۈچ چىقىرىپ موملىنىپ، پىسىلا-  
كە ئارقىلىق يىڭنىگە ئۆتكۈزۈلۈپ ئىشلىتىلىدۇ. بېخىر، چەم، رۇپچەك  
ئۈچۈن ئايرىم يىپ ئېشىلىدۇ.

تىكىش يىپى ئاياغنىڭ مۇھىم ياردەمچى ماتېرىيالى. تىكىش يىپى  
باشلىق بۆلەكلىرىنى چېتىش، شەكىلگە كەلتۈرۈش ۋە ئاياغنى بېزەش قا-  
تارلىق جەھەتلەردە مۇھىم رول ئوينايدۇ. تىكىش يىپىنىڭ سۈپىتى، ئىقتى-  
دارى ۋە تىكىلىدىغان ماتېرىيالنىڭ سەپلەشتۈرۈلۈشىنىڭ ياخشى - يامان  
بولۇشى ئاياغنىڭ سۈپىتى، كۆركەملىكى، ئىقتىدارى، ئىشلەپچىقىرىش ئۈ-  
نۈمى ۋە ئىقتىسادىي ئۈنۈم قاتارلىق جەھەتلەر بىلەن ئىنتايىن زىچ مۇنا-  
سەۋەتلىك.

پەن - تېخنىكىنىڭ ئۇچقاندەك تەرەققىي قىلىشى ۋە خەلقنىڭ تۇرمۇش  
سەۋىيىسىنىڭ ئۈزلۈكسىز يۇقىرى كۆتۈرۈلۈشىگە ئەگىشىپ، ئاياغ كىيىم-  
لىرىنى لايىھىلەش ۋە ئىشلەپچىقىرىش يەڭگىل، ئازادە، چىرايلىق بولۇشقا  
قاراپ تەرەققىي قىلىش بىلەن بىر ۋاقىتتا بىخەتەر، ساقلىق ساقلاش ئىقتى-  
دارى بولۇش ۋە كۆپ خىل شەكىلدە بولۇش گەۋدىلىنىپ، سۈپەت جەھەتتىن-  
كى تەلەپ بارغانسېرى يۇقىرىلىماقتا. بولۇپمۇ، ئاياغ ۋە ئاياغ باشلىقى ماتې-  
رىياللىرىنىڭ كۆپ خىللىشىشى، تىكىش تېخنىكا ئۈسكۈنىلىرىنىڭ ئاپتو-  
ماتلىشىشى، تىكىش سۈرئىتىنىڭ تېزلىشىشى بىلەن، كىشىلەر ئاياغنىڭ  
تۈرى، ئىقتىدارى، سۈپىتىگە تېخىمۇ يۇقىرى تەلەپ قويىدىغان بولدى.

ئىشلىتىلىش ئورنى ۋە تىكىلىدىغان ماتېرىيالنىڭ ئوخشاشماسلىقى سە-  
ۋەبىدىن، تىكىش ماشىنىسىنىڭ تىپىمۇ ئوخشاش بولمايدۇ. شۇڭلاشقا ئاياغ  
يىپىنىڭ ئىقتىدارغا قويۇلىدىغان تەلەپمۇ ئوخشاش ئەمەس. لېكىن،  
تىكىش يىپى تۆۋەندىكى بىر قانچە ئاساسىي تەلەپنى چوقۇم قانائەتلەندۈرۈشى



## هۈنەر - تېخنىكا ئۆگىنىش رىسالسى



زاكتوپ (ئاياغ باشلىقى) تىكىدىغان يىپلار



كېرەك: بىرىنچى، تىكىش ھاسىل قىلالايدىغان بولۇشى كېرەك؛ ئىككىنچى، تۈرلۈك تىكىشلەرگە ماس كېلىدىغان بولۇشى كېرەك؛ ئۈچىنچى، باشلىقنىڭ ئۈستۈنكى يىپى بىلەن ئاستىنقى يىپىغا ئوخشاش بىر خىل تىكىش يىپى ئىشلىتىلسە ناھايىتى ياخشى بولىدۇ؛ تۆتىنچى، ئىقتىدار ۋە سۈپەت جەھەتتە پۇختا ۋە سۈركىلىشكە چىداملىق بولۇش تەلپ قىلىنىدۇ. يىپنىڭ ئۆمرى، ئىشەنچلىكلىكى ۋە بىخەتەرلىكلىكى ئاياغ باشلىقنىڭ ماتېرىياللىرىنىڭكىدىن يۇقىرى بولۇشى، ئىسسىققا چىداملىقلىقى، ئېپىلېترىستاتىكقا قارشى تۇرۇشچانلىقى ياخشى بولۇشى، ئېشىلىش يۆنىلىشى ۋە ئېشىلىش دەرىجىسى مۇۋاپىق بولۇشى، ئۇلانغان بېشى كىچىك بولۇشى، يۇقىرى سۈرئەتلىك تىكىشلەرنىڭ تەلپىدىن چىقالشى كېرەك؛ بەشىنچى، تىكىش يىپىنى ئىشلىتىلىدىغان ماتېرىيالغا قاراپ تاللاش كېرەك. ئاياغ تىكىشتە ئىشلىتىلىدىغان ماتېرىياللار كۈنسېرى يېڭىلىنىپ تۇرىدىغان بولغاچقا، ئوخشاش بولمىغان ماتېرىيالنىڭ ئۆزىگە خاس ئالاھىدىلىكى ۋە تىكىشكە بولغان تەلپى بولىدۇ. شۇڭا، ئوخشاش بولمىغان ماتېرىياللارنى تىكىشتە، كۈچىنىشى ۋە كىرىشىش دەرىجىسى شۇ خىل ماتېرىيال بىلەن





بىردەك بولغان تىكىش يىپلىرىنى تاللاش كېرەك.  
 ئاياغ تىكىش ۋە لايىھىلەشتە ئەگەر تىكىش يىپى مۇۋاپىق تاللانمىسا  
 ياكى يىپنىڭ سۈپىتى ناچار بولسا، ئاياغنىڭ سۈپىتى ۋە كۆركەملىكىگە بىر-  
 ۋاسىتە تەسىر يېتىپ قالماستىن بەلكى يەنە تىكىش جەريانىدا يىپ چېگى-  
 لىۋېلىش، تىكىش ئاتلاپ كېتىش، يىپ ئۈزۈلۈپ كېتىش ۋە تىكىش ماشى-  
 نىسىنى كاردىن چىقىرىشتەك ئەھۋاللار يۈز بېرىپ، ئىشلەپچىقىرىش ئۈنۈ-  
 مى ۋە ۋاقتىغا تەسىر يەتكۈزىدۇ. شۇڭا، تىكىش يىپىنى مۇۋاپىق تاللاشقا  
 بەكرەك ئەھمىيەت بېرىش كېرەك.



چەم يىپى



ئاياغ باشلىقىغا ئىشلىتىلىدىغان يىپلار

## 2) تىكىش يىپىنىڭ تۈرلەرگە بۆلۈنۈشى

- (1) تەبىئىي تاللىق يىپ: بۇ تەبىئىي تاللىق يىپنىڭ ئىشلىتىلىشى ئارقىلىق ئىش-  
 لەنگەن يىپ. كۆپ ئىشلىتىلىدىغان ساپ تەبىئىي تاللىق يىپ پاختا تاللىق  
 يىپ، كەندىر تاللىق يىپ، يىپەك تاللىق يىپ، ھايۋانات يۇڭى تاللىق يىپ،  
 پاختا، كەندىر، يىپەك تاللىرىنى ئارىلاشتۇرۇپ ئىشلىتىش ئارقىلىق ئىشلەن-  
 گەن ئارىلاشما تەبىئىي تاللىق يىپلارنى ئۆز ئىچىگە ئالىدۇ.
- (2) خىمىيىۋى تاللىق يىپ: خىمىيىۋى تاللىق يىپنىڭ ئىشلىتىشى ئارقىلىق



ئىشلەنگەن يىپ بولۇپ، داكرون تالاسى ( نىلون ) يىپى، پولىئامىد تالاسى ( جىنلون ) يىپى، پولوۋنىل ئالكوگول تالاسى ( ۋىلون ) يىپى قاتارلىقلار. نىڭ بازاردىكى ئىشلىتىلىشى بىر قەدەر ئومۇملاشقان. تۆۋەندە ئاساسلىق داكرون تالاسى ( دىلون ) يىپىنىڭ مۇناسىۋەتلىك خۇسۇسىيەتلىرىنى تونۇشتۇرىمىز.

(3) داكرون تالاسى (دىلون) يىپىنىڭ ئالاھىدىلىكى: چىدامچانلىقى يۈقىرى، يۇيغاندا كىرىشىش دەرىجىسى تۆۋەن، ئېلاستىكىلىقى، چىرىشكە، سۈركىلىشكە تاقابىل تۇرۇشچانلىقى ياخشى، كىلىماتقا ماسلىشىپ كېتەلەيدۇ، تۇراقلىق بولۇپ، تىكىش ماشىنىسىدا مېڭىشى راۋان، تىكىشى كۆركەم ۋە چىرايلىق. دىلون يىپى پاختا يىپقا قارىغاندا چىدامچانلىقى، سۈركىلىشكە، چىرىتىشكە تاقابىل تۇرۇشچانلىقى، بويلىشىشچانلىقى ياخشى، باھاسى تۆۋەن بولۇشتەك ئارتۇقچىلىقلىرى بىلەن ئىشلىتىلىش دائىرىسى بارغانسېرى كېڭىيىپ، ئاستا - ئاستا پاختا يىپنىڭ ئورنىنى ئالماقتا. دىلون يىپى ئاساسلىق تۈرلۈك رەخت ئاياغلىرىنىڭ باشلىقىنى تىكىشتە، تۈرلۈك خۇرۇم ئاياغ ۋە تەنھەرىكەت ئاياغلىرىنى بېزەشتە، ئۆتۈكلەرنىڭ قىشلىق ئەستىرىنى تىكىشتە كۆپ ئىشلىتىلىدۇ.

(4) ئارىلاشما يىپ: بۇ تەبىئىي تالالىق يىپ بىلەن خىمىيىۋى تالالىق يىپنى بەلگىلىك نىسبەتتە ئارىلاشتۇرۇپ ئېشىش ئارقىلىق ئىشلەنگەن بىر خىل تىكىش يىپىدۇر.

### (3) توقۇلما ماتېرىياللار


(1) ئاياغ بوغقۇچى: ئاياغ بوغقۇچى ئاياغلارغا مەخسۇس ئىشلىتىلىدۇ. خان بوغقۇچىنى كۆرسىتىدۇ، ئۇ كۆپىنچە تەنھەرىكەت ئايىغى، ساياھەت ئا-



يىغى، توپ ئايىغى قاتارلىقلاردا  
كۆپرەك ئىشلىتىلىدۇ، بەتىنىكىلەرگە  
مۇ ئىشلىتىلىدۇ.

(2) سوزۇلغۇچ: سوزۇلغۇچ ئادەتتە

خۇرۇم ئاياغنىڭ پۇتىنىڭ دۈمبە قىسمى  
كېلىدىغان جايىدا، ئىككى يان باشلىق  
نى چېتىشتا ئىشلىتىلىدۇ. ئۇ پاختا  
رەخت بىلەن كاۋچوك تالاسنى بىرىك-  
تۈرۈپ توقۇلىدۇ، قوش قەۋەت ئېلاستىك



تىكلىق توقۇلما بۇيۇم بولۇپ، ئاياغنىڭ ئۆزىنى قويۇپ بېرىشنىڭ ئالدىنى  
ئالىدۇ.




## موزدۇزلۇق قوراللىرى

بىزنىڭ ئەقىللىق، ئەمگەكچان ئەجدادلىرىمىز ئۇزۇن يىللىق موزدۇز-  
لۇق ئەمەلىيىتى ۋە خىزمەت ئېھتىياجىغا ئاساسەن، نۇرغۇن ئەمەلىي قوللى-  
نىلىشچانلىقى يۇقىرى، يەرلىك قورال - سايمانلارنى كەشىپ قىلغان ھەمدە  
ئۇلارنى داۋاملىق تۈردە مۇكەممەللەشتۈرۈپ، پىششىقلاپ كەلگەن. لېكىن  
ھازىر جەمئىيەتنىڭ ئالغا ئىلگىرىلىشىگە ئەگىشىپ، پەن - تېخنىكا تېز  
تەرەققىي قىلىپ، موزدۇزلۇقتا ئىشلىتىلىدىغان بەزى قورال - سايمانلىرى-  
نىڭ ئورنىنى ماشىنا ئېلىپ، ئىشلەپچىقىرىش ئۈنۈمى يۇقىرى كۆتۈرۈلۈپ،  
سۈرئىتى تېزلىشىپ، تۆۋەندە تونۇشتۇرۇلغانلىرى ئەجدادلىرىمىز بۇرۇن  
ئىشلەتكەن ۋە ھازىرمۇ ئىشلىتىلىپ كېلىۋاتقان موزدۇزلۇقنىڭ ئاساسلىق  
قوراللىرى.

1. تارتما ئامبۇر - ئاياغ باشلىقىنى قېلىپقا تارتىش (يەنى ئىش تارتىش)  
تا ئىشلىتىلىدۇ، تۆمۈردىن ياسىلىدۇ.
2. كەسمە ئامبۇر (پاقىمۇش ئامبۇر) - مىخ يۇلۇش، چەم كېسىش قاتار-  
لىقلارغا ئىشلىتىلىدۇ.



تارتما ئامبۇر



كەسمە ئامبۇر



3. بولقا — مىخ قېقىش، چەملەرنى ئۇرۇپ تەكشىلەش قاتارلىق ئىشلارغا ئىشلىتىلىدۇ، بېشى تۆمۈردىن سوقۇلدى، سېپى ياغاچتىن قىلىنسىمۇ، تۆمۈردىن قىلىنسىمۇ بولىدۇ.



بولقا

4. بۈرەندە — كۆن - خۇرۇم، چەملىرىنى كېسىدىغان، تىغى ئاي شەكىلىدەك، ئەگرى ساپاقلىق ئەسۋاب.



بۈرەندە

5. بەلچە — ئاياغ كىيىمنىڭ پاشنا ۋە چەم چۆرىسىنى تۈزلەپ سىلىقلەش ئۈچۈن ئىشلىتىلىدىغان تۇتقۇچى ياكى تۇتقۇچى ياكى غاچتىن ياسالسىمۇ، تۆمۈردىن ياسالسىمۇ بولىدۇ. بەزىدە چەم كېسىشكە مۇئەسسەسە قىلىنىدۇ.



بەلچە

6. پەرداز كالتىكى — موزدۇزلۇقتا ئاياغ كىيىمنى پەردازلاشقا ئىشلىتىلىدىغان قىسقا، سىلىق ياغاچ كالتەك، «بالا بۇشتەك» مۇ دەپ ئاتىلىدۇ.



پەرداز كالتىكى

7. قومۇش قەلەم (چۆرە ياغاچ) ياغاچتىن ياسالغان، چەم كىرىپكىنى پارقىرىتىشقا، چەمنى كەسكەندە خۇ-



قومۇش قەلەم



## هۈنەر - تېخنىكا ئۆگىنىش رسالىسى



كوۋا



رۇمنىڭ زەخمە يەپ قېلىشىدىن ساقلاش ئۈچۈن، بەلچە تىغغا تىرىلدەيدىغان ئەسۋاب.

8. كوۋا — موزدۇزلار ئاياغ كىيىدىمىنىڭ رەختىنى تۈزلەش، چىڭداش، پاشنا قاتۇرۇش قاتارلىق ئىشلارغا ئىشلىتىلىدىغان بىر خىل ياغاچ ئەسۋاب.



كىرىپكە

9. كىرىپكە — چەم كىرىپكى ( گىرۋىكى ) نى قىرىشقا ئىشلىتىلىدىغان، تۆمۈردىن سوقۇلىدىغان تىغلىق ئەسۋاب.

10. يىڭنە — يىڭنە سىلىق يىڭنە، چەم يىڭىسى، ئەگرى (رۇپچەك) يىڭنە، تۈز يىڭنە دېگەن تۈرلەرگە بۆلۈنىدۇ. سىلىق يىڭنە باشلىققا بېخىر سالغاندا ئىشلىتىلىدۇ؛ چەم يىڭىسى چەم تىككەندە ئىشلىتىلىدۇ؛ ئەگرى ( رۇپچەك ) يىڭنە رۇپچەك يۆمىگەندە ئىشلىتىلىدۇ. موزدۇزلۇقتا يىڭنە جۈپ بولىدۇ. پەقەت رۇپچەك يۆمەيدىغان يىڭىلا يالغۇز ئىشلىتىلىدۇ. بۇ ئىشنىڭ ئېھتىياجى ئۈچۈنلا شۇنداق بولغان؛ تۈز يىڭنە ئۆتۈك قونچىنىڭ ئارقا چېكىنى تىكىش ئۈچۈن ئىشلىتىلىدۇ.



دەرەش (بىگىز)

11. دەرەش (بىگىز) — تاش چەم بىلەن تاسمىنى قوشۇپ تىكشكە ئىشلىتىلىدىغان ئۇچلۇق تىغلىق، ساپىقى

ياغاچتىن ياسالغان ئەسۋاب. ئۇ ئىشلىتىش ئورنىغا قاراپ سىلىق دەرەش، چەم دەرەشى، رۇپچەك دەرەشىگە بۆلۈنىدۇ.



12. سىلىق دەرەش — ئۆتۈكنىڭ

باشلىقىغا بېخىر سېلىشقا ئىشلىتىلىدۇ. ئۆتۈكنىڭ باشلىقىنى قول بېخىرى قىلىپ تىكسە ناھايىتى پۇختا ھەم چىرايلىق بولىدۇ.



سىلىق دەرەش

13. رۇپچەك دەرشى — ئىشنى قىلىپ

لىپقا تارتقاندىن كېيىن رۇپچەك يۆملىدۇ. رۇپچەك — ئۆتۈكنىڭ باشلىقى بىلەن



رۇپچەك دەرشى

چەمنى تۇتاشتۇرىدىغان چەم تاسمىدۇر. رۇپچەك دەرشىنىڭ ئەگرى ئۇچى بىلەن ئۆتۈكنىڭ پېتىكى، باشلىقىنىڭ چۆرىسى، رۇپچەك تېشىلىپ ئۇچى بىر قىلىنىپ يۆمەپ تىكىلىدۇ.

14. چەم دەرشى — چەمنى رۇپچەك بىلەن قوشۇپ تىككەندە چەم دەرشى

بىلەن قوش يىپلىق چەم يىڭنىسى ئۈچۈن تۆشۈك تېشىلىدۇ.

15. موم — ئاياغ تىككەندە ئىشلىتىلىدىغان يىپنى سىلىقلاپ بېرىش،


يىپنىڭ چىرىشىنىڭ ئالدىنى ئالىدىغان بىر خىل يۇمشاق ماددا، ئاق موم، قارا موم دەپ ئىككىگە بۆلۈنىدۇ. خام — پەرداز ئۈچۈن ئىشلىتىلىدۇ.

16. قارا گۈل — قارا گۈل پەرداز ئۈچۈن ئىشلىتىلىدۇ، ئۇنىڭغا مۇنا-

سىپ يەنە قارا رەڭمۇ ئىشلىتىلىدۇ.

17. قېلىپ تارتىش ئىلمىكى —

ئاياغ پۈتكەندىن كېيىن، ئاياغ ئىچىدىكى قېلىپنى تارتىپ چىقىرىۋېتىشكە ئىشلىتىلىدىغان ئەسۋاب. تۆمۈردىن ئىلمەكلىك قىلىپ سوقۇلىدۇ، يەنە بىر ئۇچىغا




قېلىپ تارتىش ئىلمىكى



## هۈنەر - تېخنىكا ئۆگىنىش رسالىسى

ئارغامچا چېگىلىدۇ. قېلىپنى تارتقاندا، ئىلمىكى قېلىپنىڭ تۆشۈكىگە كىرگۈزۈلىدۇ، ئىككى قولىدا ئاياغنى چىڭ تۇتۇپ، ئارغامچىنى پۇتقا كىرگۈزۈۋېلىپ قېلىپ تارتىلىدۇ.



دەزگىل

18. دەزگىل — خۇرۇم تاسمى

دىن تىكىلگەن ھالقىسىمان بۇيۇم. ئەنئەنىۋى موزدۇزلۇقتا دەزگىلنىڭ بىر تەرىپىنى پۇت بىلەن دەسسەۋېلىپ، يەنە بىر تەرىپىنى تىزغا كىيى-

دۈرۈپ، باشلىقنىڭ ھەر قايسى قىسىملىرىنى بىر - بىرىگە چېتىشتا ئىشلىتىلىدۇ، چېتىلىدىغان ئىككى قىسىمنى تىزغا كىيىدۈرۈلگەن تاسمىنىڭ ئاس-

تىغا چىڭ بېسىپ تۇرۇپ تىكىش مەشغۇلاتى قىلىنىدۇ.



دۈپىي

19. دۈپىي — موزدۇزلۇقتا ئاياغنى چەملەش،

مىخلاش، مىخ ياندۇرۇش ئۈچۈن ئىشلىتىلىدىغان، شەكلى پۇتقا ئوخشايدىغان تۆمۈردىن ياسالغان ئەسۋاب، تەگلىكى كۆتەك ياكى تۆمۈردىن ياسىلىدۇ، يەرگە سانجىپ قويىمۇ بولىدۇ.

20. پومۇلا — ئۆتۈكنى پەردازلىغاندا ئاق مومنى

سۈرۈپ، ئۈستىدىن پومۇلانى قىزىتىپ موم تۆپىسىدىن يەڭگىل يېقىپ، مومنى خۇرۇمغا سىڭدۈرۈشتە ئىشلىتىلىدىغان ئەسۋاب.

21. رېنتا — چەم چۆرىسىگە گۈل چىقىرىش ئۈچۈن ئىشلىتىلىدىغان

ئەسۋاب.

22. پوزا — ئۆتۈك پۈتكەندىن كېيىن قېلىپتىن چىقارماي تۇرۇپ،

باشلىق ۋە قونچىغا سۈركەپ پارقىتىشتا ئىشلىتىلىدۇ.





23. كۇرس — موزدۇز ئولتۇرۇپ خىزمەت قىلىدىغان ئورۇندۇق، ياغاچتىن تۆت تەرەپلىك قىلىپ ئىككى دانە رامكا ياسىلىپ، بىر — بىرىگە كىرىشتۈرۈلۈپ، ئوتتۇرىسىدىن ئوق ئۆتكۈزۈلىدۇ. ئولتۇرىدىغان تەرىپىگە كاناپ ياكى قېلىن رەختتىن تاسما تىلىپ، ئىككى چەتكە مېخلىنىدۇ،



كۇرس

يىغىپ — ئېچىشقا، كۆتۈرۈپ مېڭىشقا ئەپلىك، ئولتۇرسا ھارغىنلىق ھېس قىلدۇرمايدۇ. ئادەتتە تۆت پۇتلۇق قىلىپمۇ ياسىلىدۇ.

24. دۇكان تاختىسى (پەشتاختا) — موزدۇزلۇق كارخانىلىرىدىكى ئۇستىلار خىزمەت قىلىدىغان ئىش ئۈستىلى. يۈزى ياغاچتىن ياكى قەلەي، تۈنىكىدىن ياسىلىدۇ، ياغاچتىن 1 — 2 غېرىچ ئېگىزلىكتە تۆت پۇت بېكىتىلىدۇ.

25. پوركاپ — ئۆتۈكنىڭ قونچىدىن كىرگۈزۈپ، باشلىق قىلىپى ئۈستىگە قويۇپ، پاشىنىنى چىڭدايدىغان ياغاچ ئەسۋاب.

26. قېلىپ — موزدۇزلۇقتىكى ئەڭ مۇھىم قوراللارنىڭ بىرى. بۇ ئاياغ

كىيىمنىڭ قېلىپى بولۇپ، يازلىق ئاياغنىڭ قىلىپى، قىشلىق ئاياغنىڭ قىلىپى، ئايرىم، ئايرىم — ئاياللارنىڭ ئايرىم بولىدۇ. بۇرۇن ئاياغنىڭ چوڭ — كىچىكىلىكىگە ئاساسەن ياڭاق ياغىچى ياكى تال يىلتىزىدىن چىپىپ ياسىلاتتى. ئۇ قېلىپ گەۋدىسى، تېگىن ۋە قېلىپ



ياغاچ قېلىپ



## ھۈنەر - تېخنىكا ئۆگىنىش رسالىسى



سۇلياۋ قىلىپلار

پۇشتىكى دەپ ئايرىلىدۇ. ئاياغنى قىلىپ-  
تىن چىقارغاندا ئاۋۋال قىلىپ پۇشتە-  
كى، ئاندىن گەۋدىسى تارتىپ چىقىرىۋې-  
لىنىدۇ، بۇنداق بولغاندا پۈتكەن ئاياغنىڭ  
قىلىپ تارتىش جەريانىدا بەك كۈچەش  
سەۋەبىدىن شەكلى ئۆزگىرىپ كېتىشى  
ياكى باشقا كۈتۈلمىگەن ئەھۋاللارنىڭ


يۈز بېرىشنىڭ ئالدىنى ئالغىلى بولىدۇ. ھازىر قىلىپ سۇلياۋدىن قۇيۇپ  
ياسىلىدۇ. ھەر بىر رازمېرلىق قىلىپ بىر جۈپتىن بولىدۇ. ئۆتۈك قىلىپى  
ئادەتتىكى بەتىنىكە قىلىپىدىن 10 سانتىمېتىر ئەتراپىدا ئېگىز بولىدۇ. ئە-  
رەنچە ئاياغلارنىڭ قىلىپى 38 - 44 نومۇرغىچە، ئايالچە ئاياغلارنىڭ قىلىپى  
34 - 40 نومۇرغىچە كېلىدۇ. ئادەتتىن تاشقىرى چوڭ نومۇرلۇق ئاياغ كىيىد-  
ىغانلارنىڭ ئاياغ قىلىپىنىڭ ئۇچى ياكى تاپان تەرىپىگە قىرىم ياكى نېپىز  
چەم چاپلىنىدۇ، پۈتۈننىڭ دۈمبىسى ئېگىزرەك كەلگەن كىشىلەرنىڭ ئاياغ  
قىلىپىنىڭ دۈمبە تەرىپىگىمۇ خۇرۇم ياكى نېپىز چەم ئېلىد-  
ىنىپ، ئاندىن باشلىق تارتىلىدۇ.

27. تېگىن - قىلىپ بىلەن پۇشتەك ئارىلىقىغا قىقىلىپ،  
ئاياغ كىيىمىنىڭ دۈمبىسى قىستايدىغان كەمچىلىكىنى تۈگىد-  
ىتىش رولىنى ئوينايدۇ.



شاڭ قىلىپ

28. شاڭ قىلىپ - ئۆتۈكنىڭ قونچىغا خاس قىلىپ بولۇپ،  
ياغاچتىن ياسىلىدۇ. ئۆتۈكنىڭ قونچىنى كېڭەيتىش، پەردازلاش،  
كەينى چاكنىڭ ئېۋىنىنى ئېلىش ئۈچۈن ئوڭايلىق يارىتىدۇ. ئۇ  
ئالدى شاڭ، ئارقا شاڭ، ئارا شاڭ دەپ ئۈچكە بۆلۈنىدۇ.



29. پانا — ئالدى شاڭ بىلەن ئارا شاڭ ئارىلىقىغا قېقىلىدىغان بۇيۇم.  
30. زىغزىق — ئۆتۈك قونچىنى تىككەندە، ئىككى پارچە خۇرۇمنىڭ ئارىسىغا ئېلىنىدىغان خۇرۇم تاسما، ئادەتتە چوڭلار، ياشانغانلارنىڭ ئۆتۈكىنىڭ چېكىنى تىكەشتە ئېلىنىدۇ.

31. قۇم چاق — ئىستەلگىگە چەم چاپلاشتا، ئاياغلارنىڭ چەمىنى پەردازلاش، سىلىقلاشتا ئىشلىتىلىدىغان ماشىنا بولۇپ، توك ئارقىلىق ھەرىكەتلەندۈرۈلىدۇ. قۇم چاقتىن ئىلگىرى قۇم قەغەز ئارقىلىق يۇقىرىقى مەشغۇلاتلار ئورۇندىلاتتى.


32. چىڭداش ماشىنىسى — يەملىمە ئاياغنىڭ چەم ۋە پاشنىسىنى قاتۇرۇش ئۈچۈن ئىشلىتىلىدىغان، ھاۋا بېسىمى ئارقىلىق چىڭداش مەقسىتىگە يېتىدىغان قورال.

33. قايچا — ئاياغ رەختىنى، ئەستەر-


لىكلەرنى كېسىشتە ئىشلىتىلىدۇ.

34. بىلەي — موزدۇزلۇق ئەسۋابلى-

رى گاللىشىپ قالغاندا ئىتتىك قىلىش ئۈچۈن ئىشلىتىلىدىغان تاش. ئۇ سىلىق بىلەي، يىرىك بىلەي دەپ ئايرىلىدۇ.



چىڭداش ماشىنىسى



قۇم چاق



## ئاياغ باشلىقنى كېسىش ۋە تىكىش

ئاياغ تىكىشتە ئاياغ رەختلىرىنى كېسىش - پىچىش قولدا كېسىش، ماشىنا ئارقىلىق كېسىش ۋە كومپيۇتېر ئارقىلىق كونترول قىلىنىدىغان ئاپتوماتىك كېسىمچىلىك پىچىقىدا كېسىش قاتارلىق ئۈچ خىل بولىدۇ.

### 1. كېسىش - پىچىش قوراللىرى

قولدا كېسىش قوراللىرى سىماب قەلەم، قايچا، ئۈچ بۇرجەك پىچاق، تەگلىك تاختاي قاتارلىقلارنى ئۆز ئىچىگە ئالىدۇ.

ماشىنا ئارقىلىق كېسىش قوراللىرى كېسىش قېلىپى، سۈيۈقلۈك بېسىمى ئارقىلىق كېسىش ماشىنىسى، ھەرىكەتچان بىلەكلىك كېسىش ماشىنىسى، پىچاق بېسىمى ھەرىكەتلىنىدۇ.



بىلەي



قايچا

دىغان كېسىش ماشىنىسى، يۇقىرى سۈرئەتلىك تۈز تەكشىلىك كېسىش ماشىنىسى، قەغەز كېسىش ماشىنىسى قاتارلىقلارنى ئۆز ئىچىگە ئالىدۇ.

ئاپتوماتىك كېسىش ماشىنىسى كومپيۇتېر ئارقىلىق كونترول قىلىنىدۇ.



سۇيۇقلۇق بېسىمى ئارقىلىق كېسىش ماشىنىسى

دىغان ھەرىكەتچان  
باشلىق كېسىش  
ماشىنىسى، لازېر  
نۇرلۇق كېسىش  
ماشىنىسى، كومپ-  
يۇتېرلىق  
كېسىش ماشىنىسى-  
سى قاتارلىقلارنى  
ئۆز ئىچىگە ئالىدۇ

## 2. كېسىمچىلىك ئىش تەرتىپى ۋە ھۈنەر - سەنئەت تەلىپى

### (1) قولدا كېسىش

قولدا كېسىشنىڭ ئىش تەرتىپى مۇنداق:

ئاياننىڭ ئەندىزە قۇرۇلمىسىنى پىششىق ئىگىلەش ← ماتېرىيال  
ئېلىش ← ماتېرىيال سەپلەش ← ماتېرىيالنىڭ زەخمىلەنگەن قىسىملىرى-  
غا بەلگە قويۇش ← كىرىشتۈرۈپ سىزىش ← نومۇر قويۇش ← كېسىش  
نومۇرغا ئايرىپ تەكشۈرۈپ ئۆتكۈزۈۋېلىش.

(1) ئاياننىڭ ئەندىزە قۇرۇلمىسىنى پىششىق ئىگىلەش: ئايانلارنىڭ  
پاسونى خىلمۇ خىل بولغاچقا، ھەر قايسى بۆلەكلەرنىڭ شەكلىمۇ خىلمۇ-  
خىل بولىدۇ. بۇنىڭدا بىر تۇتاش ئىشلىتىلدىغان ئەندىزە بولمايدۇ. كىرىش-



تۈرۈپ سىزىشتىن ئاۋۋال ئاياغنىڭ ئەندىزىسىنى ئەستايىدىل تەتقىق قىلىپ، ئەڭ ياخشى كىرىشتۈرۈپ سىزىش ئۇسۇلىنى تېپىپ چىقىش كېرەك. ئاساسلىق بۆلەكلەرنىڭ ئەندىزىسىنى پىششىق ئىگىلىگەندىلا، كىرىشتۈرۈپ سىزغاندا ھەرگىز قالايمىقان بولۇپ كەتمەيدۇ.

(2) ماتېرىيال ئېلىش: كېسىش پىلانغا ئاساسەن خام ماتېرىيال ئامبىرىدىن سۈپەت ۋە ماتېرىيالنىڭ چوڭ - كىچىكلىكىگە ئاساسەن ماتېرىيال ئېلىش كېرەك.

(3) ماتېرىيال سەپلەش: تەبىئىي خۇرۇمنىڭ چوڭ - كىچىكلىكى، يۈزىنىڭ يىرىك - سىلىقلىقى، رەڭگىنىڭ ئوچۇق - تۇتۇقلۇقى، قېلىن - نېپىزلىقى جەھەتلەردە پەرق بولىدىغان بولغاچقا، كېسىش ئېھتىياجىغا ئاساسەن ئامباردىن ئېلىپ چىققان خۇرۇملارنى دەرىجىگە ئايرىپ، «ياخشىسى بىلەن ناچىرىنى ماسلاشتۇرۇش» پرىنسىپى بويىچە كىرىشتۈرۈپ سىزىشنى پىلانلىسا بولىدۇ.

(4) خۇرۇمنىڭ زەخمىلەنگەن جايلىرىغا بەلگە قويۇش: خۇرۇمنىڭ زەخمى يېگەن جايلىرىغا سىماب قەلەم، ئالاھىدە قېرىنداش، بور قاتارلىقلار بىلەن بەلگە قويۇش، بەلگىنىڭ توغرىلىقىغا دىققەت قىلىش، زەخمە يېگەن جايىنىڭ دائىرىسىنى كېڭەيتىۋەتمەسلىك ياكى كىچىكلىتىۋەتمەسلىك كېرەك.

(5) كىرىشتۈرۈپ سىزىش: خۇرۇمنىڭ تاشقى تەرىپىنى ئۈستىگە قىلىپ تەڭلىك تاختايغا يېيىپ، تەييارلىۋالغان ئەندىزىنى خۇرۇمنىڭ ئۈستىگە قويۇپ، كىرىشتۈرۈپ سىزىش ۋە زەخمە يېگەن جايلاردىن مۇۋاپىق پايىدىلىنىشنى مەقسەت قىلىپ، كېسىش لايىھىسىنى بېكىتىش كېرەك. ئەندىزىنى سول قولدا تۇتۇۋېلىپ، ئوڭ قولدا قەلەم ياكى بور بىلەن ئەندىزىنىڭ



ئەتراپىنى چۆرگىلىتىپ ئېنىق سىزىق سىزىش كېرەك.

(6) نومۇر قويۇش: كەسكەندە بىر پارچە خۇرۇمدا بىرلا ۋاقىتتا بىر نەچچە خىل رازمېردىكى باشلىق بۆلەكلىرىنى كىرىشتۈرۈپ سىزىش مۇمكىن، يەنە كېلىپ ھەر خىل باشلىق بۆلەكلىرىنىڭ سانىمۇ ئوخشاش بولماسلىقى مۇمكىن. شۇڭا خاتالىق كېلىپ چىقىشتىن ساقلىنىش، كې-

يىنكى ئىش تەرتىپلىرىنىڭ را-  
ۋانلىقىغا كاپالەتلىك قىلىش  
ئۈچۈن، ھەر بىر يۈرۈش باشلىق  
بۆلەكلىرىنىڭ ئۈستىگە ئاياغنىڭ  
رازمېرىنى يېزىپ قويۇش؛ نو-  
مۇرنى باشلىق بۆلەكلىرىنىڭ  
كۆزگە چېلىقىپ كەتمەيدىغان يې-



رىگە ئېنىق، توغرا يېزىش كېرەك.

(7) كېسىش: باشلىق بۆلەكلىرىنى كەسكەندە، سىزىلغان سىزىقنىڭ گىرۋىكىنى بويلاپ كېسىش، كىرىشتۈرۈپ سىزىغان سىزىقنى ساقلاپ قېلىش كېرەك. ئەگەر قوشنا ئىككى بۆلەكنىڭ گىرۋەك سىزىقلىرى ئۈست-مۇئۈست چۈشۈپ قالسا، سىزىقنىڭ دەل ئوتتۇرىسىدىن كېسىش، ئەگەر ئىككى بۆلەكنىڭ قىسمىن جايلىرى ئۈست-مۇئۈست چۈشۈپ قالسا، مۇھىم بۆلەكنىڭ مۇكەممەللىكىنى ساقلاپ قېلىش كېرەك.

(8) نومۇرغا ئايرىپ تەكشۈرۈپ ئۆتكۈزۈۋېلىش: كېسىپ تەييارلانغان بۆ-لەكلەرنى مال نومۇرى بويىچە تۈرگە، رازمېرىنىڭ چوڭ - كىچىكلىكى بويى-چە دەرىجىگە ئايرىپ، سانىنى ئېنىق ئالغاندىن كېيىن رەتلىك باغلاپ قويۇش كېرەك.



### 3. كېسىش ئۈنۈمىنى يۇقىرى كۆتۈرۈش پرىنسىپى

مەيلى تەبىئىي خۇرۇم ياكى بىرىكمە ماتېرىيال بولسۇن، ئەگەر ماتېرىيال ياخشى، بۆلەكلەرنىڭ ئورۇنلاشتۇرۇلۇشى زىچ، زەخمە يېگەن جايلاردىن پايدىلىنىش توغرا بولسىلا، ماتېرىيالدىن پايدىلىنىش ئۈنۈمىنى يۇقىرى كۆتۈرگىلى بولىدۇ؛ ئەگەر ئەكسىچە بۆلەكلەرنى كىرىشتۈرۈپ سىزىش نامۇۋاپىق ھەم زىچ بولمىسا، زەخمە يېگەن جايلاردىن توغرا پايدىلىنىلمىسا، ماتېرىيال ئىسراپ بولۇپلا قالماستىن، يەنە مەھسۇلاتنىڭ سۈپىتىگە بىۋاسىتە تەسىر يېتىدۇ.

تەبىئىي خۇرۇم ئاساسلىق ئاياغ ماتېرىيالى بولۇپ، ئۇنىڭ تەننەرخى خام ماتېرىيال ئومۇمىي تەننەرخىنىڭ % 50 - 70 نى ئىگىلەيدۇ. شۇڭا تەبىئىي خۇرۇم ماتېرىياللىرىدىن ئۈنۈملۈك پايدىلىنىش نىسبىتىنى يۇقىرى كۆتۈرۈش مەھسۇلاتنىڭ تەننەرخىنى تۆۋەنلىتىش، ئىقتىسادىي ئۈنۈمنى ئۆستۈرۈشتە ئىنتايىن مۇھىم ئەھمىيەتكە ئىگە.

كېسىش ئۈنۈمىنى ۋە خام ماتېرىيالدىن پايدىلىنىش نىسبىتىنى يۇقىرى كۆتۈرۈشنىڭ ئاساسىي پرىنسىپى مۇنداق:

#### 1) ئاۋۋال ئاساسلىقلىرىنى، ئاندىن قوشۇمچىلىرىنى كېسىش

ئاياغ بۆلەكلىرى ئاساسلىق ۋە قوشۇمچە دەپ بۆلۈنىدۇ. ئاساسلىق بۆلەكلەر باشلىق ۋە چەملەرنى، يەنى ئالدى باشلىق، ئۈستى باشلىق، يان باشلىق، چەم، ئىستەلەك، پاشنا، قاتۇرما قاتارلىقلارنى كۆرسىتىدۇ. بۇ بۆلەكلەر ئاياغ





ئىشلەپچىقىرىش ۋە مەھسۇلاتنى كېيىش، ئىشلىتىش جەريانىدا زور بېسىم-غا ئۇچرايدۇ. شۇڭا بۇ بۆلەكلەرگە ئىشلىتىلىدىغان كۆن - خۇرۇملار ياخشى فىزىكىلىق، مېخانىكىلىق ئىقتىدارغا ئىگە بولۇشى كېرەك. ئاياغ تىلى، ئىستەلەك، كەينى باشلىق ئەستىرى قاتارلىقلار قوشۇمچە بۆلەكلەرگە تەۋە بولۇپ، ئاياغ ئىشلەپچىقىرىش ۋە مەھسۇلاتنى كېيىش، ئىشلىتىش جەريانىدا ئۇچرايدىغان بېسىم ئانچە چوڭ ئەمەس. شۇڭا ئاساسلىقلىرىنى ئالدى بىلەن قوشۇمچە بۆلەكلەرنى كېيىشنى قېتىمدا كېيىش كېرەك.

## ( 2 ) ئاۋۋال چوڭلىرىنى، ئاندىن كىچىكلىرىنى كېيىش

تەبىئىي خۇرۇمنىڭ شەكلى، چوڭلۇقى ئوخشاش بولمىغاچقا، ئۇنىڭ زەخمىسىنىڭ چوڭقۇر - تېپىزلىقى، ئورنى، چوڭ - كىچىكلىكىمۇ ئوخشاش بولمايدۇ. يەنە كېلىپ ئاياغنىڭ رازمېرى چوڭ - كىچىك، ئاياغ بۆلەكلىرىنىڭ شەكلى، چوڭ - كىچىكلىكى، سۈپىتىگە قايىلىدىغان تەلەپمۇ ئوخشاش بولمايدۇ. شۇڭا كىرىشتۈرۈپ سىزغاندا ئاۋۋال چوڭ رازمېرلىق، چوڭ بۆلەكلەرنى سىزىش ھەم كېيىش، بۆلەكلەر ئۇچرايدىغان كۈچنىڭ چوڭ - كىچىكلىكى ۋە يۆنىلىشى قاتارلىق مېخانىكىلىق ئىقتىدار مەسىلىلىرىنى ئويلىشىپلا قالماستىن، يەنە زەخمىمە يېگەن جايلاردىن قېچىش ۋە ئۇنىڭدىن مۇۋاپىق پايدىلىنىشىنىمۇ ئويلىشىش كېرەك. ئۇنىڭدىن باشقا، ئەگەر سىزىلغان چوڭ بۆلەكنى تەكشۈرگەندە سۈپەت مەسىلىسى كۆرۈلسە، ئۇنى كىچىك بۆلەككە ئۆزگەرتىشكە بولىدۇ. چوڭ بۆلەكلەر سىزىلىپ بولغاندىن كېيىن، ئەگەر چوڭ بۆلەكلەر ئارىسىدا بوشلۇق چىقىپ قالغان بولسا، مۇشۇ بوش جايلارغا قوشۇمچە ماتېرىياللارنى سىزىش، ئىمكانقەدەر ماتېرىيالدىن تولۇق



پايدىلىنىش كېرەك.

### 3) ياخشىسى بىلەن ناچىرىنى ماسلاشتۇرۇش

بىر تۈركۈم تەبىئىي خۇرۇملارنىڭ يۈزىنىڭ يىرىك - سىلىقلىقى، رەڭگى، نېپىز - قېلىنلىقى ئاساسەن ئوخشاش بولسىمۇ، لېكىن سۈپىتى ئوخشىمايدۇ. شۇڭا ياخشى خۇرۇملاردىن كۆپرەك ئاساسلىق بۆلەكلەرنى كېسىش، ناچار-راق خۇرۇملاردىن كۆپرەك قوشۇمچە بۆلەكلەرنى كېسىش كېرەك.

### 4) زەخمىلەردىن مۇۋاپىق پايدىلىنىش

باشلىقنىڭ تاشلىقى، ئەستەرلىك ۋە چەملىكلەرنى كىرىشتۈرۈپ سىزىش-تا ماتېرىيالنى ئۆكسىتىپ قويماسلىق، ئاۋۋال ئاساسلىقلىرىنى، ئاندىن قوشۇمچىلىرىنى كېسىش، ئاۋۋال چوڭلىرىنى، ئاندىن كىچىكلىرىنى كېسىش، ياخشىسى بىلەن ناچىرىنى ماسلاشتۇرۇش قاتارلىق پىرىنسىپلارغا رىئايە قىلغاندىن باشقا، يەنە زەخمىلەردىن مۇۋاپىق پايدىلىنىشقا دىققەت قىلىش كېرەك. زەخمىدە دېگەندە خۇرۇمنىڭ قۇرت يېگەن، جىجىلغان، يېنىك دەرىجىدە بوشاپ كەتكەن، يېرىلغان جايلىرىنى كۆرسىتىدۇ.

ئايغىنىڭ باشلىقىدا، ئەگەر خۇرۇمنىڭ زەخمىسى باشلىق ئايغىغا توغرا كېلىپ قالغان بولسا، ئۇنىڭدا ھېچقانداق مەسىلە يوق، چۈنكى باشلىق ئايغى ئىستەلگە بىلەن تاشقى چەمنىڭ ئوتتۇرىسىغا ئېلىنىپ كېتىدىغان بولغاچقا، مەھسۇلاتنىڭ سۈپىتى ۋە كۆركەملىكىگە ھېچقانداق تەسىر كۆرسەتمەيدۇ. زەخمىلەردىن پايدىلىنىشقا بولىدىغان باشقا ئورۇنلار: بۆلەكلەرنىڭ ئۆز ئارا چېتىلىدىغان جايلىرى، پۈكۈلىدىغان قىسمى، تاۋار ماركىسى بېسىلىدىغان ئورۇن، ئايغ تىلى قاتارلىقلار.



ئاياغنىڭ چەم بۆلەكلىرىنىڭ رولىدىن قارىغاندا، ھەممە چەم بۆلەكلىرىدە گە قويۇلىدىغان تەلەپ ئوخشاش بولمايدۇ. بەزى بۆلەكلەردىن سۈركىلىشكە چىداملىق بولۇش، ئېلاستىكىلىقى بولۇش، سوزۇلۇشچان بولۇش تەلەپ قىلىنسا، بەزى بۆلەكلەردىن قاتتىق بولۇش تەلەپ قىلىنىدۇ، يەنە بەزى بۆلەكلەرگە قېلىنلىق دەرىجىسى جەھەتتە پەۋقۇلئاددە تەلەپ قويۇلىدۇ. شۇڭا، چەمنىڭ ئوخشاش بولمىغان بۆلەكلىرى ئۆزىنىڭ ئوينىدىغان رولىغا ئاساسەن سۈپىتىگە تەلەپ قويىدۇ. مەھسۇلات سۈپىتى ۋە كۆركەملىكىگە تەسىر يەتكۈزۈش ئاساسىدا، ئۇلاش قاتارلىق ئۇسۇللارنى قوللىنىپ، تۈرلۈك زەخمىلەردىن تولۇق پايدىلىنىشقا بولىدۇ.

زەخمىلەردىن توغرا پايدىلىنىش ئۇسۇلى تۆۋەندىكىچە:

(1) باستۇرۇۋېتىش ئۇسۇلى: بۇ چەملىكتىكى بەزى يېنىك دەرىجىدىكى زەخمىلەرنى ئاياغ پۈتكەندىن كېيىن يېپىپ بېسىپ كېتىدىغان ياكى سىرتقا كۆرۈنۈپ قالمايدىغان قىسىملىرىغا ئىشلىتىشنى كۆرسىتىدۇ. چەملىكتىكى يېنىك دەرىجىدىكى زەخمە يىرىك بولۇش، قورۇلۇش، جىجىلىش، قۇرت يېيىش، رەڭگى ئۆڭۈش قاتارلىقلار بولۇپ، بۇ خىلدىكى زەخمىلەرنىڭ ئالاھىدىلىكى: زەخمە كۆن - خۇرۇمنىڭ سۈپىتىگە تەسىر يەتكۈزۈش بولۇپ، بەلگىلىك قاتتىقلىق ۋە قېلىنلىققا ئىگە، شۇغىنىسى كۆرۈنۈش جەھەتتىن بۇزۇلغان بولىدۇ. شۇڭا چەملىك بۆلەكلىرىنىڭ سۈپەت تەلپىگە ئاساسەن، بۇ خىلدىكى زەخمىلەرنى باستۇرۇۋېتىشكە بولىدۇ.

(2) ئۇلاش ئۇسۇلى: تەبىئىي چەملىكنىڭ چوڭ - كىچىكلىكى، زەخمىلىنىڭ ئورنى، چوڭقۇر - تېپىزلىقى، چوڭ - كىچىكلىكى قاتارلىقلار ئوخشاش بولمىغاچقا، چوڭراق بۆلەكلەرنى كەسكەندە كۆپىنچە ھاللاردا زىچ كىرىشتۈرۈپ سىزىشقا ئىمكان بولمايدۇ. چەملىكتىن تولۇق پايدىلىنىش




ئۈچۈن، چوڭ بۆلەكلەردىن ئېشىپ قالغان ماتېرىياللارنى بىر - بىرىگە چېتىش، ئۇلاش ئارقىلىق، زەخمىلەردىن مۇۋاپىق پايدىلىنىش مەقسىتىگە يەتكىلى بولىدۇ. مەسىلەن، چەم كەسكەندە، ئالدى چەمنىڭ سۈپىتىگە كاپا- لەتلىك قىلىش ئاساسىدا، پاشنا چەمىگە چېتىش ئۇسۇلىنى قوللىنىشقا بولىدۇ. ئۇنىڭدىن باشقا، ئاياغنىڭ ئاپقۇتىنىمۇ چېتىپ ئىشلىتىشكە بولىدۇ.

### 5) مۇۋاپىق كىرىشتۈرۈپ سىزىش


ئاياغنىڭ باشلىق بۆلەكلىرى ۋە چەم بۆلەكلىرىنىڭ شەكلى خىلمۇخىل، قانۇنىيەتسىز كېلىدىغان بولغاچقا، بۆلەك بىلەن بۆلەك ئارىسىدا يۈزدە يۈز جىپسىلىشىدىغان، ھەرگىز يوقۇق قالمايدىغان ئەھۋال بولمايدۇ، بۇ ئەھۋال مۇقەررەر خام ماتېرىيال ئىسراپچىلىقىنى كەلتۈرۈپ چىقىرىدۇ. ئۇنىڭدىن باشقا، تەبىئىي كۆن - خۇرۇملارنىڭ شەكلى قانۇنىيەتسىز، بەزى جايلىرى سۈپەتسىز، يۈزى زەخمە يېگەن بولغاچقا، بۇ ئامىللار ئوخشاشلا ماتېرىيال- دىن ئۈنۈملۈك پايدىلىنىشقا تەسەر كۆرسىتىدۇ. شۇڭا، مۇۋاپىق كىرىشتۈ- رۈپ سىزىش ئۇسۇلىنى ئىگىلەش كېسىش ئۈنۈمىنى يۇقىرى كۆتۈرۈپ، مەھسۇلات تەننەرخىنى تۆۋەنلىتىشتە مۇھىم ئەھمىيەتكە ئىگە. ئىشلەپچىقىم- رىش ئەمەلىيىتىدە كۆپ قوللىنىلىدىغان كىرىشتۈرۈپ سىزىش ئۇسۇلى- رى تۆۋەندىكىچە:

(1) تۈز يۆنىلىشتە پاراللېل كىرىشتۈرۈپ سىزىش ئۇسۇلى: تۈز يۆنىلىش- تە پاراللېل كىرىشتۈرۈپ سىزىش ئۇسۇلىدا كېسىلگەن بۆلەكلەر ھۈنەر - سەنئەت تەلپىگە ئۇيغۇن كېلىدۇ، كېسىلگەندىن كېيىن قېپقالغان قىسىم- نىڭ گىرۋەكلىرى تۈز ھەم رەتلىك، باشقا بۆلەكلەرنى كىرىشتۈرۈپ سىزىش-




قا پايدىلىق. بۇ خىل كىرىشتۈرۈپ سىزىش ئۇسۇلى ئالدى باشلىق، كەينى باشلىق، ئاياغ تىلى، تاشقى چەم، ئىستەلگە، دەستەك، ئاياغ تۇمشۇقى قاتار-لىق بۆلەكلەرنى كېسىشتە قوللىنىلىدۇ.

(2) يانتۇ يۆنىلىشتە پاراللېل كىرىشتۈرۈپ سىزىش ئۇسۇلى: يانتۇ يۆنىلىشتە پاراللېل كىرىشتۈرۈپ سىزىش ئۇسۇلى يەنە يانتۇ شەكىلدە كىرىشتۈرۈپ سىزىش ئۇسۇلى، پەلەمپەيسىمان كىرىشتۈرۈپ سىزىش ئۇسۇلى دەپمۇ ئاتىلىدۇ. بۇ خىل ئۇسۇلدا بۆلەكلەرنىڭ تىزىلىش يۆنى-



تۈز يۆنىلىشتە پاراللېل كىرىشتۈرۈپ سىزىش ئۇسۇلى  
a - ئاياغ تىلى؛ b - تۇمشۇق قاتۇرما؛ c - ئاپقۇت قاتۇرما

لىشى پاراللېل كېلىدۇ. بۇ خىل ئۇسۇلدا بۆلەكلەرنى زىچ كىرىشتۈرۈپ سىزغىلى بولىدۇ، كېسىلگەن بۆلەكلەرمۇ ھۈنەر - سەنئەت تەلپىد-گە ئۇيغۇن كېلىدۇ. كەسكەن ۋاقىتتا، ئوڭ، سول پۈت ئاياغلىرىنىڭ بۆلەكلىرى بويىچە كېسىلىدىغان بولغاچقا، بىر جۈپ ئاياغنىڭ ماتېرىيالىنىڭ يىرىك - سىلىقلىقى، رەڭگى، تالا تۈزۈلۈشى، چىدامچانلىقى ۋە قېلىنلىقى قاتارلىق كۆرسەتكۈچلەر ئاساسەن ئوخشاش كېلىدۇ. كۆپىنچە ھاللاردا ئالدى باشلىق، تاشقى چەم، ئىستەلگە، ئاياغ تۇمشۇقى قاتارلىق




3.6 - سۈرەت: يانتۇ يۆنىلىشتە پاراللېل كىرىشتۈرۈپ سىزىش ئۇسۇلى.

a - ئالدى باشلىق؛ b - تۇمشۇق قاتۇرما

بۆلەكلەرنى كېسىشتە قوللىنىلىدۇ.

(3) « ا » خېتى شەكلىدە كىرىشتۈرۈپ سىزىش ئۇسۇلى: بۇ خىل ئۇسۇلدا بۆلەكلەر « ا » خېتى شەكلىدە تىزىلىدۇ. كۆپىنچە ھاللاردا شەكلى ئاددىي، ئاسان زەربىگە ئۇچرىمايدىغان ئاياغ تۇمشۇقى، ئاياغ تىلى، ئۆتۈكنىڭ كەينى باشلىقى، كالتە پېتەك قاتارلىقلارنى كېسىشتە قوللىنىلىدۇ.




« ا » خېتى شەكلىدە كىرىشتۈرۈپ سىزىش ئۇسۇلى.

a ( كالتە پېتەك؛ b ) كەينى باشلىق



(4) پەرقلق ئارلىقتا داۋاملاشتۇرۇپ كىرىشتۈرۈپ سىزىش ئۇسۇلى:  
بۇ خىل ئۇسۇلدا بۆلەكلەر تۈز ياكى يانتۇ يۆنىلىشتە تىزىلىدۇ، قويۇلغان ئا-  
رلىقى ئوخشاش بولىدۇ، ئارىسىغا بىر ياكى بىر قانچە بۆلەك قىستۇرۇلۇپ،  
داۋاملىق سىزىلىدۇ. كۆپىنچە ئۆتۈك قونچى قاتارلىق بۆلەكلەرنى كېسىشتە  
قوللىنىلىدۇ.



5.6 - سۈرەت: پەرقلق ئارلىقتا داۋاملاشتۇرۇپ كىرىشتۈرۈپ سىزىش ئۇسۇلى.  
(a) كەينى باشلىق؛ (b) يان باشلىق

### 6) باشقۇرۇشنى ئەمەلىيلەشتۈرۈش

كېسىش سېخىدىكى خادىملار كېسىمچى ۋە كېسىشنى باشقۇرغۇچىلارنى  
ئۆز ئىچىگە ئالىدۇ. كېسىمچىلەر چوقۇم خۇرۇم ماتېرىياللىرىنى تاللىيالايدۇ.  
دىغان ۋە كىرىشتۈرۈپ سىزىش تېخنىكىسىغا ماھىر بولۇشى؛ كېسىشنى  
باشقۇرغۇچى خادىملار چوقۇم تەننەرخنى كونترول قىلىش ۋە باشقۇرۇش ئۇ-  
سۇلىنى پىششىق ئىگىلىشى كېرەك. مۇشۇنداق بولغاندىلا، مەھسۇلاتنىڭ  
سۈپىتى ۋە ئۈنۈمىنى يۇقىرى كۆتۈرگىلى بولىدۇ.

كېسىشنى باشقۇرغۇچى خادىملاردا چوقۇم كەسىپى بىلىم، ھۆكۈم  
قىلىش ئىقتىدارى، سەزگۈرلۈك ۋە سانلارغا بولغان چۈشەنچە بولۇشى  
كېرەك. كېسىمچىلەر چوقۇم كۆن - خۇرۇملارنىڭ خۇسۇسىيىتى، يەنى كۆن



- خۇرۇملارنىڭ سۈپەت دەرىجىسى، بۆلەكلەرنىڭ كۈچكە ئۇچراش يۆنىلىشى-  
نىڭ خۇرۇمنىڭ ئىقتىدارى بىلەن بولغان مۇناسىۋىتى قاتارلىقلارنى پىششىق  
بىلىشى؛ كىرىشتۈرۈش سىزىش تېخنىكىسى، يەنى تۈز يۆنىلىشتە پاراللېل  
كىرىشتۈرۈپ سىزىش ئۇسۇلى، يانتۇ يۆنىلىشتە پاراللېل كىرىشتۈرۈپ  
سىزىش ئۇسۇلى، «人» خېتى شەكلىدە كىرىشتۈرۈپ سىزىش ئۇسۇلى،  
پەرقلىق ئارىلىقتا داۋاملاشتۇرۇپ كىرىشتۈرۈپ سىزىش ئۇسۇلى قاتارلىق  
مۇۋاپىق كىرىشتۈرۈپ سىزىش ئۇسۇللىرىنى پۇختا ئىگىلىشى كېرەك.

#### 4. سەرپىيات نورمىسىنى بېكىتىش ئۇسۇلى

چوڭ كۆلەملىك ئاياغ ئىشلەپچىقىرىش كارخانىلىرى ئادەتتە ئىشلەپچى-  
قىرىش ۋە تىجارەتنى باشقۇرۇشقا قۇلايلىق بولسۇن ئۈچۈن، ماتېرىيالنىڭ  
سەرپىيات نورمىسىنى بېكىتىپ قويدۇ. سەرپىيات نورمىسى ئىچىدە، ئاياغ  
رەختلىرىنىڭ سەرپىيات نورمىسى بەكرەك مۇھىم ئورۇندا تۇرىدۇ، چۈنكى  
ئاياغ رەختلىرىنىڭ تەننەرخى ئومۇمىي خام ماتېرىيال تەننەرخىنىڭ %60  
بىدىن كۆپرەكنى ئىگىلەيدۇ.

#### 1 ( سەرپىيات نورمىسىنى بېكىتىشنىڭ ئەھمىيىتى

سەرپىيات نورمىسىغا ئاساسەن، كارخانىلار پىلانلىق ھالدا خام ماتېرىيال  
سېتىۋالالايدۇ، ئىشلەپچىقىرىشنىڭ ئوڭۇشلۇق بولۇشىغا كاپالەتلىك  
قىلالايدۇ، ماتېرىياللارنىڭ ئىسكىلاتتا بېسىلىپ قېلىشىنى ئازايتىدۇ؛  
مەھسۇلات تەننەرخى ۋە پايدىنى ھېسابلاشقا قۇلايلىق بولۇپ، كارخانىنىڭ  
ئىلمىي باشقۇرۇش سەۋىيىسىنى يۇقىرى كۆتۈرىدۇ؛ خادىملارنىڭ تېخنىكا





سەۋىيىسىنى باھالاش ئارقىلىق، ئۇلارنى تېخنىكا سەۋىيىسىنى ئۆستۈرۈشكە ئىلھاملاندۇرۇپ، مەھسۇلاتنىڭ تەننەرخىنى تۆۋەنلەتكىلى بولىدۇ.

## (2) سەرىپات نورمىسىنى بېكىتىش ئۇسۇلى

(1) سىناق قىلىپ بېكىتىش ئۇسۇلى: تەييارلىۋالغان ئەندىزە بىر پارچە خۇرۇم ئۈستىگە قويۇپ كىرىشتۈرۈپ سىزىلىدۇ. كىرىشتۈرۈپ سىزغاندا، ئاۋۋال چوڭلىرىنى، ئاندىن كىچىكلىرىنى سىزىش، ئاۋۋال ئاساسلىقلىرىنى، ئاندىن قوشۇمچىلىرىنى سىزىش، ياخشىسى بىلەن ناچىرىنى ماسلاشتۇرۇش، مۇۋاپىق كىرىشتۈرۈپ سىزىش، زەخمىلەردىن مۇۋاپىق پايدىلىنىش، خۇرۇم سىزىقنى بويلاپ كېسىش قاتارلىق پىرىنسىپلارغا قاتتىق ئەمەل قىلىش، ھېسابلاشقا قۇلايلىق بولۇش ئۈچۈن، ئىمكانقەدەر جۈپ بويىچە سىزىش ۋە تىكىش كېرەك. ئەگەر جۈپ قىلىپ سىزالمىسا، ئاشقان ماتېرىياللارنى يىغىپ، تۆۋەندىكى فورمۇلا بويىچە ھېسابلاپ چىقسا بولىدۇ:

$$S = (m_1 - m_2) \div n$$

فورمۇلىدا: S — سەرىپات نورمىسى؛  $m_1$  — ئەسلى ماتېرىيالنىڭ

يۈزى؛

$m_2$  — ئاشقان ماتېرىيالنىڭ يۈزى؛ n — كىرىشتۈرۈپ سىزىلغان

جۈپ سانى

بۇ خىل ئۇسۇل ئاددىي، تېز، بۇ خىل ئۇسۇلدا بېكىتىلگەن نورما بىر قەدەر توغرا ھەم ئەمەلىي قوللىنىشچان بولۇپ، ئاز مىقداردا، كۆپ خىل نۇسخىدا مەھسۇلات ئىشلەپچىقىرىشقا ماس كېلىدۇ.

(2) ھېسابلاش ئۇسۇلى: سىناق قىلىپ بېكىتىش ئۇسۇلىدىكى ھېسابلاش

لاش فورمۇلىسىنى مۇنداق ئۆزگەرتىشكە بولىدۇ:



## هۈنەر - تېخنىكا ئۆگىنىش رسالسى

$$S = (m_1 + m_2) \div n$$

فورمۇلدا: S — سەرپىيات نورمىسى؛  $m_1$  — بىرلىك مەھسۇلاتقا

كەتكەن ماتېرىيال؛

$m_2$  — زايە بولغان ماتېرىيال؛  $n$  — كىرىشتۈرۈپ سىزىلغان

جۈپ سانى

ئۇنىڭدىن باشقا، مۇنداق ئۇسۇل بار:

تەييارلىۋالغان ئاياغ ئەندىزىلىرى بىر پارچە قەغەزگە كىرىشتۈرۈلىدۇ،

بۇنىڭدا ئوخشاشلا ئاۋۋال چوڭلىرىنى، ئاندىن كىچىكلىرىنى كىرىشتۈرۈش،

ئاۋۋال ئاساسلىقلىرىنى، ئاندىن قوشۇمچىلىرىنى كىرىشتۈرۈش پىرىنسىپىغا


ئەمەل قىلىنىدۇ ھەمدە ئەندىزىلەر ئىمكانقەدەر تىك تۆت بۇلۇڭ ياكى پارال-

لېل تۆت تەرەپلىك شەكىلدە تىزىلىدۇ. بىر جۈپ ئاياغنىڭ بۆلەكلىرى كى-

رىشتۈرۈلۈپ بولغاندىن كېيىن، بارلىق ئەندىزىلەرنىڭ شەكلى سىزىلىدۇ،

پاراللېل تۆت تەرەپلىكنىڭ يۈزىنى ھېسابلاش ئۇسۇلى ئارقىلىق، بىرلىك

مەھسۇلاتقا كېتىدىغان خام ماتېرىيال ھېسابلاپ چىقىلىدۇ.



سەرپىيات نورمىسىنى ھېسابلاش ئۇسۇلى



يەنى:

$$S = m_1 + m_2 = m_1 \times (1 + \chi)$$

فورمۇلىدا: S — سەرپىيات نورمىسى؛  $m_1$  — بىرلىك مەھسۇلاتقا

كېتىدىغان ماتېرىيال؛

$m_2$  — زايە بولغان ماتېرىيال؛  $\chi$  — زىيان نىسبىتى.

### 3) زايە بولۇش نىسبىتىگە تەسىر كۆرسىتىدىغان ئامىللار

(1) بۆلەكلەرنىڭ چوڭ - كىچىكلىكى ۋە شەكلى: چوڭ بۆلەكلەر (مەسىلەن، ئۆتۈكلەرنىڭ قونچى، باشلىقى، پۈتۈن ئاياغلارنىڭ ئالدى باشلىقى قاتارلىقلار) نىڭ ئىگىلەيدىغان ئورنى چوڭ ۋە ئاياغ، ئۆتۈكلەردىكى ئورنى كۆرۈنەرلىك بولغاچقا، ئازراقمۇ زەخمە بولۇشىغا يول قويۇلمايدۇ. بۇنىڭ بىلەن، كۆن - خۇرۇمنىڭ ئىشلىتىلىش ئۈنۈمى تۆۋەنلەپ، زايە بولۇش نىسبىتى يۇقىرى بولۇپ كېتىدۇ؛ كىچىك بۆلەكلەر (مەسىلەن، پاشنا تاسمىسى، ئاياغ تىلى قاتارلىقلار) نىڭ ئىگىلەيدىغان ئورنى كىچىك، زەخەملەردىن پايدىلىنىش ئاسان بولغاچقا، كۆن - خۇرۇملاردىن پايدىلىنىش نىسبىتى يۇقىرى، زايە بولۇش نىسبىتى تۆۋەن بولىدۇ.

ئۇنىڭدىن باشقا، زايە بولۇش نىسبىتىنىڭ چوڭ - كىچىكلىكى بۆلەكلەرنىڭ شەكلى بىلەنمۇ مۇناسىۋەتلىك. ئەگەر بۆلەكلەرنىڭ شەكلى رەتلىك، كىرىشتۈرمەك ئاسان بولسا، كېسىش ئۈنۈمى چوڭ بولىدۇ؛ ئەگەر بۆلەكلەرنىڭ شەكلى رەتسىز، كىرىشتۈرۈش ئەپسىز بولسا، كېسىش ئۈنۈمى تۆۋەن بولىدۇ. مەسىلەن، ئەنئەنىۋى ئۈچ بۆلەك ئارقىلىق پۈتمىدىغان ئاياغلارنىڭ چېتىش تىكشى تۈز سىزىق ياكى تۈز سىزىققا يېقىنلىشىدۇ، بۆلەكلەرنى كىرىشتۈرمەك ئاسان ھەم زايە بولۇش نىسبىتى تۆۋەن؛ لېكىن



## هۈنەر - تېخنىكا ئۆگىنىش رسالىسى

ئىتالىيە پاسونىدىكى ئاياغلارنىڭ ئالدى باشلىقى قارلىغاج قاننى شەكىلدە بولۇپ، كىرىشتۈرۈپ سىزماق تەس، زايە بولۇش نىسبىتى يۇقىرى.

(2) تەبىئىي كۆن - خۇرۇمنىڭ دەرىجىسى ۋە سۈپىتى: تەبىئىي كۆن - خۇرۇمنىڭ دەرىجىسى ۋە سۈپىتى يۇقىرى بولغانسېرى، ماتېرىيالدىن پايدىلىنىش نىسبىتى شۇنچە چوڭ بولىدۇ. شۇڭا ئەلا سۈپەتلىك خۇرۇملار - نىڭ زايە بولۇش نىسبىتى تۆۋەن بولىدۇ، خۇرۇمنىڭ دەرىجىسىنىڭ تۆۋەنلىشىگە ئەگىشىپ، ئۇنىڭ زايە بولۇش نىسبىتىمۇ مۇناسىپ چوڭلايدۇ. بەزى ئەھۋاللاردا گەرچە خۇرۇمنىڭ دەرىجىسى يۇقىرى بولسىمۇ، لېكىن زەخمىنىڭ چوڭقۇر - تېپىزلىقى، چوڭ - كىچىكلىكى ۋە تارقىلىش ئەھۋالى مەلۇم خىل بۆلەك ياكى مەلۇم خىل مەھسۇلاتنى كىرىشتۈرۈشكە ماس كەلمەيدۇ - دە، ماتېرىيالنىڭ زايە بولۇش نىسبىتى يۇقىرى بولىدۇ. شۇڭا ئەمەلىي ئەھۋالغا ئاساسەن زايە بولۇش نىسبىتىنى جانلىق تەكشۈش لازىم.

(3) مەھسۇلاتنىڭ تۈرى ۋە دەرىجىسى: مەھسۇلاتنىڭ تۈرى ۋە دەرىجىسى ئوخشاش بولمىسا، ئۇنىڭ سۈپىتىگە قوبۇلدىغان تەلەپمۇ ئوخشاش بولمايدۇ، بۇنىڭ بىلەن خۇرۇمدىن پايدىلىنىش نىسبىتىمۇ مۇقەررەر ھالدا پەرق بولىدۇ. ئالىي دەرىجىلىك مەھسۇلات ئىشلەپچىقارغاندا، خۇرۇمغا قويۇلىدىغان تەلەپ يۇقىرى بولغاچقا، خۇرۇمدىن پايدىلىنىش نىسبىتى تۆۋەن، زايە بولۇش نىسبىتى يۇقىرى بولىدۇ؛ تۆۋەن دەرىجىلىك مەھسۇلات ئىشلەپچىقارغاندا، خۇرۇمغا قويۇلىدىغان تەلەپ يۇقىرى بولمىغاچقا، خۇرۇمدىن پايدىلىنىش نىسبىتى يۇقىرى، زايە بولۇش نىسبىتى تۆۋەن بولىدۇ. بەزى مەھسۇلاتلاردا (مەسىلەن، ئەمگەك ئايىغى) مۇناسىپ ھالدىكى قوغداش ئىقتىدارى (ئېلېكترىستاتىكتىن، تېشىلىشتىن، مايدىن، توكتىن ساقلىنىش ئىقتىدارى) بولۇش ۋە ئەقەللىي سۈپەت تەلپى (چەمى ئاجراپ كەتمەسلىك، تىكىد-



شى سۆكۈلۈپ كەتمەسلىك، چەمى ئۈزۈلۈپ كەتمەسلىك ( قويۇلىدىغان بول-  
غاچقا، ئاياغنىڭ تاشقى كۆرۈنۈشىگە قويۇلىدىغان تەلەپ ئانچە يۇقىرى بولماي-  
دۇ، خۇرۇمنىڭ ئىشلىتىلىش نىسبىتىمۇ يۇقىرى بولىدۇ.

( 4 ) ئاياغ رازمېرنىڭ چوڭ - كىچىكلىكى: ئاياغ رازمېرى ئوخشاش  
بولمىسا، ئۇنىڭ سەرپىيات نورمىسىمۇ ئوخشاش بولمايدۇ. شۇڭا ئاياغ ئىش-  
لىمەپچىقارغاندا، ئاساسىي سەرپىيات نورمىسى تىكىلىدىغان ئاياغلارنىڭ ئوتتۇ-  
رىچە نومۇرى بويىچە بېكىتىلىشى كېرەك.

ئومۇمەن ئالغاندا، ھازىر ئاياغ مەھسۇلاتلىرىنىڭ تۈرى كۆپ بولغاچقا،  
سەرپىيات نورمىسىنى بېكىتكەندە مەھسۇلاتنىڭ دەرىجىسى، بۆلەكلەرنىڭ  
چوڭ - كىچىكلىكى، شەكلى، خۇرۇمنىڭ دەرىجىسى، سۈپىتى قاتارلىق ئا-  
مىللارنى ئەتراپلىق ئويلىشىپ، خۇرۇمنىڭ زاىە بولۇش نىسبىتىنى جانلىق  
تەكشۈپ، توغرا، مۇۋاپىق، ئەمەلىي بولغان سەرپىيات نورمىسىنى بېكىتىپ،  
ئىشلەپچىقىرىش تەننەرخىنى تۆۋەنلىتىپ، ئىقتىسادىي ئۈنۈمنى تىرىشىپ  
يۇقىرى كۆتۈرۈش كېرەك.

## 5. ئاياغ باشلىقىنى تىكىش

ئاياغ باشلىقىنى قۇراشتۇرۇش ئاياغ ئىشلەپچىقىرىشىدىكى مۇھىم تەش-  
كىلىي قىسىم بولۇپ، كېسىپ ۋە تېخنىكىلىق بىر تەرەپ قىلىشلار ئار-  
قىلىق تەييارلانغان باشلىق بۆلەكلىرىنى بەلگىلىك ھۈنەر - سەنئەت ۋا-  
ستىسى ئارقىلىق بىر - بىرىگە چېتىپ، قۇراشتۇرۇپ، مۇكەممەل ئاياغ  
باشلىقى ھالىتىگە كەلتۈرۈش جەريانىدۇر. ئاياغ كارخانىلىرىدا كۆپىنچە  
ھاللاردا ئاياغ باشلىقى كېسىش، تىكىش ئىش ھالقىلىرى بىر سېخقا ئو-  
رۇنلاشتۇرۇلىدۇ.



## 1) تىكىش ماشىنىلىرى

ئەنئەنىۋى موزدۇزلۇقتا باشلىق تىكىش يىغىنە ۋە يىپ ئارقىلىق تاماملى-  
ناتتى. پەن - تېخنىكىنىڭ تەرەققىي قىلىشىغا ئەگىشىپ، ھازىر تۈرلۈك

تىكىش ماشىنىلىرىدا تىكىلىد.

غان بولدى. تىكىش ماشىنىلى-

رىدا تىككەندە مەھسۇلاتنىڭ سۈ-

پىتى، كۆركەملىكى، ئىش سۈر-

ئىتى، ئىقتىسادىي ئۈنۈم قاتار-

لىق جەھەتلەردە كاپالەتكە ئىگە

قىلغىلى بولىدۇ. تىكىش ماشى-

نىلىرىدىن ئادەتتە يەككە يىغىنە-



يەككە يىغىنلىق ئېگىز باشلىق تىكىش  
ماشىنىسى



لىق ئېگىز باشلىق تىكىش ماشىنىسى، قوش يىغىنىدە لىق ئېگىز باشلىق تىكىش ماشىنىسى، ئەگرى تىكىش لىك تىكىش ماشىنىسى، تۈز تىكىشلىك تىكىش ماشىنىسى، جىپەك پەرلەش ماشىنىسى قاتارلىقلار بار.



تۈز تىكىشلىك تىكىش ماشىنىسى

خىزمەت ئۈنۈمىنى يۇقىرى كۆتۈرۈش ئۈچۈن، ئاياغ ئىشلەپچىقىرىش كارخانىلىرى تىكىش ماشىنىلىرىغا تۈرلۈك كىچىك تىپتىكى ياردەمچى قوراللارنى سەپلەپ ئىشلىتىدۇ.


تۈز تىكىشلىك تىكىش ماشىنىسى نېپىز، ئوتتۇراھال، قېلىن رەختلەر-دىن كىيىم - كېچەك، ئاياغ، باش كىيىم، خۇرۇم بۇيۇملار، چامادان، سومكا قاتارلىقلارنى تىكىشكە ماس كېلىدۇ. ئۇنىڭ تۈز سىزىقلىق تىكىش سۈرئىتى تېز بولۇپ، مەشغۇلاتى ئاددىي، ئاسانلىقچە كاشلا كۆرۈلمەيدۇ، تىكىچى پۇختا، چىرايلىق چىقىدۇ.

## (2) باشلىق تىكىشتە كۆپ ئىشلىتىلىدىغان باشقا ئۈسكۈنىلەر


(1) شىلىش ماشىنىسى: باشلىق بۆلەكلىرىنىڭ تىكىلىدىغان گىرۋەكلىرىنى شىلىپ، نېپىز ھالەتكە كەلتۈرىدۇ. شىلىش ماشىنىسى بولمىسا، بەلچە بىلەن شىلىپ نېپىزلىتىلىدۇ. مەشغۇلات تەرتىپى: ئالدى بىلەن شىلىنىدىغان گىرۋەكنىڭ شىلىش يانتۇلۇقى، كەڭلىكى، قېلىنلىقى بېكىتىلىدۇ. ئاندىن قۇم چاق بىلەن شىلىش پىچىقىنىڭ ئارىلىقى ماتېرىيالنىڭ



## هۈنەر - تېخنىكا ئۆگىنىش رسالىسى



شېلىش ماشىنىسى



قېلىپقا تارتىش ماشىنىسى

قېلىنلىقىغا ماس ھالدا تەڭشىلىدۇ، ئاندىن ما- تېرىيال مەزكۇر ئارد- لىققا يەتكۈزۈپ بېرىد- لىدۇ.

(2) قېلىپقا تارتىش ماشىنىسى: ئاياغ باشلىقىنىڭ باشلىق چۆرىسى بىلەن ئىستەلكنى تىكشەكە ئىشلىتىلىدۇ. بۇ خىل ماشىنا بولمىغان ئەھ- ۋالدا، باشلىق تارتما ئامبۇر بىلەن قېلىپقا چىڭ تارتىلىپ، باشلىق چۆرىسىنىڭ ئىستەلكنە چىڭ چاپلىنىدىغان قىس- مىغا شىلىم سۈرۈكىلىدۇ ۋە مىخ قېقىلىپ مۇستەھ- كەملىنىدۇ.

(3) شىلىم سۈركەش ماشىنىسى: ئاياغ باشلىقىغا ئاپتوماتىك ھالدا شىلىم سۈركەيدۇ. قول بىلەن ئىشلىگەندە، چوتكا بىلەن شىلىم سۈركىلىدۇ. (4) پىستان بېكىتىش ماشىنىسى: باشلىققا تۈرلۈك مېتال پىستان ۋە





كۆزلەرنى ئورنىتىشقا ئىشلىتىلىدۇ.

( 5 ) پەرداز ماشىنىسى: قايچا ئارقىلىق باشلىقنىڭ ئارتۇق چىقىپ قالغان يېرىنى كېسىۋېتىش، رېزىنكە چەمنىڭ ئارتۇق جايلىرىنى قىرغىۋېتىش، سىلىقلاش مەشغۇلاتىنى تاماملايدۇ.



شىلىم سۈركەش ماشىنىسى



پەرداز ماشىنىسى



## ئاياغ تىكىش ھۈنەر - سەنئەت تەرتىپى

ئاياغنىڭ تۈرلىرى كۆپ، پاسونىمۇ خىلمۇخىل بولىدۇ. بىر جۈپ ئاياغنىڭ مۇكەممەللىكى ئۇنىڭ ئومۇمىي لايىھىلىنىشىدە، يەنى بىر پۈتۈن لايىھىسى ۋە ھۈنەر - سەنئىتىدە ئىپادىلىنىدۇ. ئاياغ كۆرگەزمە بۇيۇمى ئەمەس بەلكى كىشىلەر تۇرمۇش ۋە ئىشلەپچىقىرىش جەريانىدا كىيىدىغان تۇرمۇش لازىمەتلىكى بولغاچقا، زاۋۇتلار تۈركۈملەپ ئىشلەپچىقىرىدۇ. شۇڭا ئاياغ پاسونىنى لايىھىلىگۈچىلەر ۋە ئاياغ ئىشلەپچىقارغۇچىلار چوقۇم ئاياغ تىكىش ھۈنەر - سەنئىتى تەرتىپىنى بىلىشى كېرەك.

ئاياغ تىكىش ھۈنەر - سەنئىتى ئىشلەپچىقىرىش جەريانىدىكى بىر خىل مۇرەككەپ تېخنىكا. ئۇ باشلىق تىكىش ھۈنەر - سەنئىتى، باشلىق بىلەن چەمنى تۇتاشتۇرۇش ھۈنەر - سەنئىتى ۋە ھۈنەر - سەنئەت لايىھىسى قاتارلىق ئۈچ قىسىمغا بۆلۈنىدۇ.

باشلىق تىكىش — خام ماتېرىيالنى ئەندىزىنىڭ تەلپى بويىچە، باشلىق ئېھتىياجلىق بولغان تۈرلۈك پارچە بۆلەكلەر بويىچە كېسىش، ئاندىن تېخنىكىلىق پىششىقلاپ ئىشلەش، شەكىلگە كەلتۈرۈش، پارچە بۆلەكلەرنى چېتىپ بىر پۈتۈن ئاياغ باشلىقىنى پۈتتۈرۈپ چىقىرىش جەريانىنى كۆرسىتىدۇ.

باشلىق بىلەن چەمنى تۇتاشتۇرۇش — ھۈنەر - سەنئەت لايىھىسى، تېخنىكا ئۆلچىمى بويىچە، ئىلمىي تېخنىكا ۋە قوشۇمچە ماتېرىياللارنىڭ



ياردىمى ئارقىلىق مۇكەممەل بولغان ئاياغ باشلىقى بىلەن ئاياغنىڭ چەم قىسمىنى ۋە قوشۇمچە بۆلەكلىرىنى بىرىكتۈرۈپ مۇكەممەل ئاياغ ھالىتىگە كەلتۈرۈش جەريانىنى كۆرسىتىدۇ. ھۈنەر - سەنئەت لايىھىسى بولسا باشلىق بىلەن چەمنى ئورگانىك بىرىكتۈرۈش جەريانىنى كۆرسىتىدۇ. بۇ ئۈچى بىر - بىرى بىلەن ئىنتايىن زىچ مۇناسىۋەتلىك.

### 1. ئاياغ تىكىش ھۈنەر - سەنئەت تەرتىپى

ئۈسكۈنە ۋە تېخنىكا قاتارلىق جەھەتلەردە چەكلىمىگە ئۇچرايدىغان بولغاچقا، ھەر قايسى ئاياغ كارخانىلىرى ئارا ئەمەلىي ئىشلەپچىقىرىشتا قوللىنىدىغان ھۈنەر - سەنئەت تەرتىپىدە ئازدۇر - كۆپتۈر پەرق بولۇشى مۇمكىن.

(1) ماتېرىيال ئېلىش: ئاياغ رەختى ۋە باشقا مۇناسىۋەتلىك قورال - سايمانلار تەييارلىنىدۇ.

(2) كېسىش: ئاياغ ئەندىزىسىگە ئاساسەن، ئاياغنىڭ بارلىق قىسىملىرى قاچا ياكى كېسىش ماشىنىسى بىلەن كېسىپ تەييارلىۋېلىنىدۇ. تەبىئىي خۇرۇملارنى كېسىش ماشىنىسى بىلەن كەسكەندە، بىر قېتىمدا پەقەت بىرلا قەۋەت ماتېرىيالنى كېسىشكە بولىدۇ. نىلون رەخت، كاناپ رەخت ۋە ئاياغ رەختلىرىنى كەسكەندە، مەزكۇر ماتېرىياللار يۇمشاق بولغاچقا، بىر نەچچە قات رەختنى بىر قىلىپ كېسىشكە بولىدۇ. ئىستەلكنى كەسكەندىمۇ بىر نەچچە قات ماتېرىيالنى بىرلا ۋاقىتتا تەڭ كېسىشكە بولىدۇ.

(3) رەختنىڭ سۈپىتى ۋە رەڭگىنى تەكشۈرۈش: بۇ ئاياغ رەختىدە زەخمە ياكى كەمتۈكلۈك بار - يوقلۇقىنى، ئاياغنىڭ ھەر قايسى بۆلەكلىرىنىڭ رەڭ - گىنىڭ ئوخشاش ياكى ئوخشاش ئەمەسلىكىنى تەكشۈرۈشنى كۆرسىتىدۇ.



4) ماتېرىيال تەييارلاش: تىكىلىدىغان ئاياغنىڭ پاسونى ۋە تەلىپى بويىچە كېسىلگەن ئاياغ باشلىقى بۆلەكلىرىگە تاۋار ماركىسى، مال نومۇرى قا- تارلىقلار بېسىلىدۇ.

5) گىرۋەك شىلىش: ئاياغ باشلىقىنىڭ ھەر قايسى بۆلەكلىرىنىڭ چې- تىلىدىغان گىرۋەكلىرىنى شىلىش ماشىنىسىدا شىلىپ، يانتۇ ھالەتكە كەل- تۈرۈش، نېپىزلىتىش كېرەك. بۇنداق قىلغاندا، تىكىش ماشىنىسى بىلەن تىكىشكە قۇلايلىق، ئاياغ كۆركەم، راھەت بولىدۇ.

6) باشلىق بۆلەكلىرىنى چېتىش: كېسىپ تەييارلانغان ھەر قايسى باشلىق بۆلەكلىرىگە ئەستەر چاپلىنىدۇ، ئاندىن تىكىش ماشىنىسى ياكى قول ئارقىلىق بىر - بىرىگە چېتىلىدۇ. بۆلەكلەرنى چاتقاندا، باشلىق بۆلەك- لىرىگە قويۇلغان نومۇر ياكى بەلگىگە ئالاھىدە دىققەت قىلىش كېرەك. ئەگەر نومۇرى ماس كەلمىگەن ھالدا چېتىپ قويۇلسا، ئاياغ سۈپەتسىز ياكى ئۆلچەمسىز چىقىپ قالىدۇ. ئاياغ تىكىشى رەتلىك، كۆركەم، سۈپەتلىك بو- لۇشى، تىكىش ئاتلاپ كەتمىگەن، يىپىلىرى چىقىپ قالمىغان بولۇشى كېرەك.

7) ئاياغ قېلىپىنىڭ ئاستى تەرىپىگە كېسىپ تەييار قىلىۋالغان ئىس- تەلكە مىخلىنىدۇ.

8) تۇمشۇق قاتۇرما ۋە ئاپقۇت قاتۇرما سېلىپ تەييارلانغان ئاياغ باشلىقى قېلىپ تارتىش ماشىنىسى ياكى تارتما ئامبۇر بىلەن قېلىپقا تارتىلىدۇ.

9) ئاياغ پېتىكى بىلەن باشلىق چۆرىسىگە يېلىم سۈركىلىپ، تارتما ئامبۇر ياكى قېلىپقا تارتىش ماشىنىسى ئارقىلىق ئىستەللىكىگە مۇقىملىنىدۇ ۋە ئىستەللىكىگە قېقىلغان مىخ يۇلۇۋېتىلىدۇ.

10) باشلىق چۆرىسى بىلەن تاشقى چەم چاپلىنىدىغان قىسىمنىڭ يۈزى



ئالدى بىلەن قۇم چاققا سېلىپ يىرىكىتىلىدۇ. ئاندىن ئاياغ رەختى، تاشقى چەم ماتېرىيالنىڭ ئەھۋالىغا ئاساسەن دورا سۇيۇقلۇقى ئارقىلىق بىر تەرەپ قىلىنغاندىن كېيىن، يەنە بىر قېتىم يېلىم سۈركىلىدۇ ۋە قاقلاپ ياكى سالقىن جايدا قويۇپ قۇرۇتۇلىدۇ. يېلىم سۈركىگەندە تەكشى، پاكىز بولۇشقا دىققەت قىلىش كېرەك، ئاياغ رەختى ياكى ئاياغ چەمىنى بۇلغاپ قويۇشقا بولمايدۇ. قۇرۇغاندىن كېيىن چەم چاپلىنىدۇ ھەمدە چىڭداش ماشىنىسىدا چىڭدىلىدۇ.

11) قېلىپتىن چىقىرىش: پۈتكەن ئاياغ سوۋۇتۇش ماشىنىسىدا ياكى سالقىن جايدا تۇرغۇزۇلۇپ قۇرۇتۇلغاندىن كېيىن، قېلىپ تارتىش ماشىنىسى ياكى قېلىپ تارتىش ئىلمىكى ئارقىلىق، قېلىپ ئاياغتىن تارتىپ چىقىرىۋېلىنىدۇ.


12) ئاياغ قېلىپتىن ئاجرىتىۋېلىنغاندىن كېيىن، ئاياغنىڭ ئىچى - سىرتى تازىلىنىدۇ، پەردازلىنىدۇ، ئىچىگە پېتەك چاپلىنىدۇ. بوغۇقچلۇق ئاياغ بولسا بوغۇقچى چېگىلىدۇ. ئىچىگە قەغەز كالىكى تىقىلىدۇ، ئاندىن چىرايلىق ئوراپ كوروپكىغا سېلىنىدۇ.

تۆۋەندە چاپلىما ئاياغ تىكەش ئىش تەرتىپىنى سۈرەت ئارقىلىق

تونۇشتۇرىمىز:



1) ئالدى بىلەن تىكەلىدىغان ئاياغنىڭ پاسونىنى ئوبدان لايىھىلەپ، شۇ لايىھە بويىچە ئەندىزە كېسىلىدۇ. ئەندىزە — ئاياغ كىيىم پىچىش، تىكەش




ئۈچۈن قېلىن قەغەز،  
كاردون ياكى باشقا ماتېرىيال-  
لاردىن ياسالغان شەكىل. ئۇ  
باشلىق ئەندىزى، ئاپقۇت ئەند-  
دىزى، دەستەك ئەندىزى،  
تۈۋەك ئەندىزى، قونچ ئەندى-  
زى، چەم ئەندىزى، ئەخمە  
ئەندىزى، باشلىق تۇمشۇق قا-  
تۇرما ئەندىزى، پېتەك ئەندى-

زى، ئىستەلكە ئەندىزى، قونچ قۇلاق ئەندىزى دېگەنلەرگە بۆلۈنىدۇ. تەييارلى-  
ۋېلىنغان ئەندىزىگە ئاساسەن خۇرۇمدىن باشلىقنىڭ ھەر قايسى قىسىملىرى  
پىچىلىدۇ.

(2) باشلىقنىڭ ھەر قايسى قىسىملىرىنى پىچىپ تەييار قىلىۋالغاندىن  
كېيىن، ئۇلارنىڭ گىرۋەكلىرى شىلىش ماشىنىسى بىلەن شىلىنىپ،



نېپىز ھالەتكە كەلتۈرۈلىد-  
دۇ. ئىلگىرى شىلىش ما-  
شىنىسى بولمىغاچقا،  
باشلىق قىسىملىرىنىڭ  
گىرۋىكى بەلچە بىلەن شى-  
لىناتتى. گىرۋىكى شىلىد-  
ۋېتىلمىسە، ھەر قايسى قى-  
سىملارنى چاتقاندا قوپال  
چىقىپ قېلىپ، ئاياغنىڭ



كۆركەملىكى ۋە سۈپىدە -  
تىگە تەسىر يەتكۈزىدۇ .  
( 3 ) چېتىشتىن  
ئاۋۋال شىلىپ تەييار  
قىلىۋېلىنغان گىرۋەك -  
لەرگە يېلىم سۈركەپ ،  
ئىچىگە پۈكۈپ ، بىر -  
بىرىگە چېتىلىدۇ ،

ئاندىن ھەر قايسى قىسىملار ئەستەرلىنىدۇ . باشلىقنىڭ ئالدى باشلىقنىڭ  
ئەستەرلىكىگە كاناپ رەخت ياكى سۈنئىي ، بىرىكمە رەختلەر ، يان باشلىق ،  
كەينى باشلىق ( دەستەك ) ئەستەرلىكلىرىگە بشۇ ياكى سۈنئىي خۇرۇم ئې-  
لىنىدۇ . ئاندىن تىكىش ماشىنىسىدا ئەستايىدىللىق بىلەن چېتىلىدۇ .  
تىكىش ماشىنىسى مەيدانغا كېلىشتىن ئىلگىرى ، ئۈستىلار يىپ - يىڭنە  
ئارقىلىق ئۇششاق تىكىپ باشلىق قىسىملىرىنى چاتاتتى .

( 4 ) ئەگەر ئاياغنىڭ باشلىقىغا بېزەك بۇيۇملىرى ئورنىتىش توغرا



كەلسە ، چەككۈچ ،  
سۈمبە قاتارلىق قوراللار  
بىلەن بېزىلىدىغان  
جايلار تېشىلىپ ، بېزەك  
بۇيۇملار ئورنىتىلىدۇ .  
ئادەتتە خۇرۇمدىن  
تۈرلۈك نۇسخا - شەكىل -  
لەردىكى بېزەكلەر ئىش -



## ھۈنەر - تېخنىكا ئۆگىنىش رسالىسى



لىتىلىدۇ، پارقىراق مې-  
تالار ۋە جۇلالىق كۆزلەر  
ئورنىتىلىدۇ.

(5) ھەر قايسى قىسىم-  
لار بىر - بىرىگە چېتىلىپ  
پۈتكەن باشلىق (زاكتوپ)  
قېلىپقا تارتىشتىن ئاۋۋال

سۇ بىلەن نەمدىلىپ، خۇرۇمنىڭ سوزۇلۇشچانلىقى ۋە كېرىلىشچانلىقى ئا-  
شۇرۇلىدۇ. كەينى تاشلىقنىڭ تىكشىگە باستۇرۇق ئېلىنىدۇ. قېلىپنىڭ  
ئاستىغا ئىستەلگە مىخلىنىدۇ. ئاياغنىڭ تۇمشۇق تەرىپى ۋە دەستەكنىڭ  
ئەستىرى بىلەن خۇرۇمى ئارىسىغا قاتۇرما ئېلىنىدۇ. قاتۇرما كۆپىنچە تارشا  
ياكى قېيىش چەمدىن ئىشلىنىدۇ. قاتۇرما قىلىشتىن ئاۋۋال يۇمشىتىش  
سۇيۇقلۇقىغا چىلاپ يۇمشىتىلىدۇ، بۇرۇن قاتۇرما ئىلمان سۇغا چىلاپ يۈم-  
شىتىلاتتى، يۇمشىتىلمىسا ئۇنى ئېگىش ۋە شەكىلگە كەلتۈرۈش تەس. قا-  
تۇرما چاپلاشتا بۇغداي ئۈمچى ياكى گۈرۈچ ئۈمچى ئىشلىتىلەتتى. ھازىر



ياغاچچىلىقتا ئىشلىتىلىد-  
غان يېلىم ئىشلىتىلىدۇ.  
ئاندىن باشلىق قېلىپقا  
(ئىش) تارتىلىدۇ. ئىش  
تارتقاندا، باشلىقنىڭ ھەممە  
تەرەپلىرىنى تەكشى  
بېسىپ، قېلىپقا چىڭ  
چاپلاش كېرەك، كۆپۈپ





چىققان ياكى تۇرۇلۇپ قالغان جايىلار بولسا بولمايدۇ.

(6) باشلىقنىڭ ئىچ چەمىگە چاپلىنىدىغان چۆرسىدە گە يېلىمنى تازا سۈركەپ، تارتما ئامبۇر بىلەن ھەممە

تەرىپى تەكشى تارتىلىپ ئىستەلكنىگە چاپلىنىدۇ، كالتە مىخ بىلەن زىچ قىلىپ مىخلىنىدۇ. بىر كۈن ئەتراپىدا قېلىپتا تۇرغۇزۇلىدۇ. بىر كۈندىن كېيىن زىچ قېقىلغان مىخلار يۇلۇۋېتىلىپ، تاش چەم چاپلاشقا تەق قىلىپ قويۇلىدۇ.

(7) تاشقى چەم بۇرەندە بىلەن ئاياغ چەمىنىڭ چوڭ - كىچىكلىكىگە ئاساس



سەن كېسىۋېلىنىپ، سۇغا چىلاپ تۈزلىنىدۇ، بولقا بىلەن ئۇرۇپ چىڭدىلىدۇ. بۇنىڭدا چەمنىڭ يېپىشىشچانلىقىنى ئاشۇرغىلى، تەكشى بولمىغان جايلىرىنى تەكشىلىگىلى بولىدۇ. چەم قۇرۇغاندىن

كېيىن، چەمنىڭ ئىچكى تەرىپىگە شىلىم سۈركىلىپ، ئىچ چەمگە چاپلاپ، ئۇششاق مىخ بىلەن زىچ قىلىپ مىخلىنىدۇ. ئارتۇق چىقىپ قالغان جايلىرى بەلچە بىلەن كېسىپ تەكشىلىنىدۇ. بەلچىنىڭ خۇرۇمغا تېگىپ كېتىشىدىن ساقلىنىش ئۈچۈن، كىچىك دائىرىدىكى ئارتۇقچە جايلىرىنى كەسكەن



## هۈنەر - تېخنىكا ئۆگىنىش رسالىسى

دە، بەلچە تىغغا قومۇش قەلەمنى تىرەپ تۇرۇپ كېسىلىدۇ.

( 8 ) چەم پاشنىلىق ئاياغنىڭ پاشنىسى بىر قانچە قەۋەت چەمنى بىر -



بىرىگە چاپلاش ئارقىلىق يا -

سىلىدۇ. ئاياغنىڭ پاشنا تە -

رىپىگە چەم چاپلاشتىن

بۇرۇن، چەمدىن بىر ئىلىك

كەڭلىكتە تاسما كېسىۋېلىد -

نىپ، بىر تەرىپى شىلىپ

يانتۇ ھالەتكە كەلتۈرۈلۈپ،

پاشنا ئەتراپىنى ئايلاندۇرۇپ

مىخلىنىدۇ. بۇنداقتا پاشنىد -

نىڭ چۆرىسى ئېگىز، ئوتتۇ -

رىسى ئويمان ھالەت شەكىل -

لىنىدۇ. بىر قانچە قەۋەت

چەمنى ئۈستىلەپ مىخلىغان

ھالەتتىمۇ ئوتتۇرىسى دۆڭ

چىقىپ قالمىدۇ، پاشنىنىڭ

تەكشى بولۇشىغا كاپالەتلىك

قىلغىلى بولىدۇ. ھەر بىر

قەۋەت پاشنا چەمنىنىڭ ئار -

سىغا يېلىم سۈركىلىدۇ.



چاپلىما ئاياغلارنىڭ چەمى پۈتۈن قۇيما ھالەتتە كېلىدۇ، باشلىقنى قې -

لىپقا تارتىپ بولغاندىن كېيىن، قېلىپ ئاياغ ئىچىدە بىر كۈن تۇرۇپ،



ئاياغ شەكلى قېتىپ مۇقىملاشقاندىن كېيىن، قۇيما چەم ئىچ چەمگە يېلىم ئارقىلىق چاپلىنىدۇ. چىڭداش ماشىنىسىدا چەمنىڭ ئالدى تەرىپى ۋە پاشنا



تەرىپى چىڭدىلىپ، تېخىمۇ چىڭ يېپىشتۇرۇلىدۇ. ئاندىن قېلىپ تارتىش ئىلمىكى بىلەن تارتىپ چىقىرىۋېتىلىدۇ.

9) چەمنىڭ

ئالدى تەرىپى ۋە

پاشنىسىغا يۈزلۈك چاپلىنىدۇ. يۈزلۈك رېزىنىكىدىن ئىشلىنىدۇ، ئۇ چەمنى ئۇپراشتىن، تېپىلىشتىن ساقلاش رولىنى ئوينايدۇ. يۈزلۈك چاپلاشتىن ئىلگىرى يۈزلۈكنىڭ چەمگە چاپلىنىدىغان تەرىپى ۋە چەمنىڭ يۈزلۈك چاپلىنىدىغان تەرىپى قۇم چاققا سېلىنىپ سىلىقلىنىدۇ. ئىلگىرى قۇم چاق



ئىشلىتىلمەستە، موزدۇزلار قۇم قەغەز ئىشلىتەتتى. ئاخىرىدا تازىلاش سۇيۇق لۇقى ئارقىلىق يۈز-لۈكتىكى قالدۇق نەرسىلەر تازىلاپ چىقىرىۋېتىلىدۇ.



## هۈنەر - تېخنىكا ئۆگىنىش رسالىسى

10 ) چەمنىڭ يەنە ئارتۇق چىقىپ قالغان جايلىرى ۋە كىرىپكىنى كىر- پىكچە ئارقىلىق قىرىپ ئېلىۋەتكەندىن كېيىن، چەم گىرۋىكى قۇم چاققا سېلىنىپ سىلىقلاپ، تەكشىلەپ، پەرداز قىلىنىدۇ. بۇرۇن پەرداز كالتىكى دەيدىغان بىر خىل سايمان بىلەن پەردازلايتتى. ھازىر قۇم چاققا سېلىپ ياكى قۇم قەغەز سۈركەپلا پەرداز قىلىنىدۇ. ئاندىن قارا سىر بىلەن تەكشى

سىرلىنىدۇ. ئىچىگە پېتەك چاپلىنىدۇ.

مەسنى تىكىش ئىش تەرتىپى:

مەسە — خۇرۇم، چىگرىن قاتارلىقلار- دىن ئۇزۇن، كالتە قونچلۇق قىلىپ، يۇمشاق چەملىك، كەش ياكى كالاچنىڭ ئىچىگە كىيشكە باب قىلىپ تىكىل- گەن بىر خىل مە- لىيچە ئاياغ كىي- مى. « خۇرۇم پايپاق » دەپمۇ ئاتىلىدۇ. ئە- رەنچە، ئايالچە دەپ ئايرىلىپ، نۇسخا جە





ھەتتىن پەرقلىنىدۇ.

(1) ئالدى بىلەن خېرىدارنى بىر پارچە قەغەزگە دەسسەتپ، قەلەم بىلەن پۈت شەكلى قەغەز- گە چۈشۈرۈۋېلىنىدۇ.

(2) پۈتتىننىڭ تاپاندىن پاچاق- قىچە بولغان ئېگىزلىكى ۋە پا- چاقنىڭ ئايلانمىسى ئۆلچىنىپ، مەسىنىڭ قونچىنىڭ ئېگىزلى- كى بەلگىلىنىدۇ.

(3) ئاندىن تەييار ئەندىزە بو- يىچە مەسىنىڭ باشلىقى پىچىلد- ىدۇ. مەسىنىڭ باشلىقى ئوڭ باشلىق، سول باشلىق ۋە چەمدىن ئىبارەت ئۈچ قىسىمدى- نلا تەركىب تاپىدۇ.

(4) ئالدى بىلەن ئوڭ، سول



## ھۈنەر - تېخنىكا ئۆگىنىش رسالىسى

باشلىقلارنىڭ ماس قىسىملىرى تەتۈرسىگە ئۆرۈلۈپ بىر - بىرىگە ماشىنا ئارقىلىق (ياكى قولدا يىپ - يىڭنە ئارقىلىق) چېتىلىدۇ. بۇ ئارقىلىق مەسىلىنىڭ قونچى ۋە باشلىقى پۈتىدۇ.

5) ئاندىن مەسىلىنىڭ چەم تەرىپى باشلىققا چېتىلىدۇ، مەسىلىنىڭ يان تەرىپىگە سىيرىتما ئورنىتىلىدۇ. تىكىشلىرىگە باستۇرۇق ئېلىنىدۇ.

6) مەسە قېلىپقا ئېلىنمايدۇ، باشقا خىلدىكى ئۆتۈكلەرگە ئوخشاش قا-تۇرما سېلىنمايدۇ. ئاخىرىدا ئېھتىيات بىلەن تەتۈر ئۆرۈلۈپ، ھەر قايسى قىسىملىرى بوش تارتىش ئارقىلىق ئوڭشىلىپ، رەسمىي مەسە ھالدىكىگە كەلتۈرۈلىدۇ.

مەسە تەبىئىي خۇرۇمدىن تىكىلىدىغان بولغاچقا، پۈتتىكى ئىسسىق تۇتۇش، ھەر خىل پۈت ئاغرىقلىرىنىڭ ئالدىنى ئېلىش رولى بار ھەم ئىنتايىن راھەت. بۇنى ئادەتتە ئوتتۇرا ياشلىق ۋە ياشانغان ئەرلەر، ئاياللار كۆپرەك كىيىدۇ.



## ياماقچىلىق

ياماقچىلىقمۇ ئۇيغۇر ئەنئەنىۋى موزدۇزلۇقىنىڭ بىر تۈرى بولۇپ، ئاياغ كىيىمىنىڭ يىرتىلغان، بۇزۇلغان جايلىرىنى رېمونت قىلىش، ئوڭشاش، تۈرلۈك ئاياغلارنىڭ چەملىرىنى ئالماشتۇرۇش، پاشىنىسىنى ئېگىزلىتىش ۋە پەسلىتىشنى ئاساسىي ۋەزىپە قىلغان. ھازىر ياماقچىلارنىڭ ئىش دائىرىسى كېڭىيىپ، ھەر خىل خۇرۇم سومكىلارنىڭ ئۈزۈلگەن بېغىنى ئۇلاش، يىرتىلغان جايلىرىنى ياماش، بۇزۇلغان سىيرىتمىسىنى ئالماشتۇرۇش، خۇرۇم-دىن ئىشلەنگەن تۈرلۈك كىيىم - كېچەكلەرنىڭ رېمونت ھاجىتىدىن چىقىش قاتارلىق ئىشلارنىمۇ قىلىدىغان بولدى.


### 1. ياماقچىلىق قورال - سايمانلىرى

ياماقچىلىقتا ئاياغ تىكىش سايمانلىرىدىن بىگىز، ئىلمەك بىگىز، بەلچە، قايچا، كەسمە ئامبۇر، بولقا، تۆمۈر مىخ، ياغاچ مىخ، يىپ قاتارلىق قورال - سايمانلاردىن باشقا يەنە ئاياغ تىكىش ماشىنىسى، چەملىك، نال، ھەرە، موزدۇز قېلىپى، پىستان، سىيرىتما، سۈمبە، چوپسا، شىلىم قاتارلىق قورال - سايمانلار كۆپرەك ئىشلىتىلىدۇ.

1) ئاياغ رېمونت قىلىش ماشىنىسى: بۇرۇن ئاياغ كىيىمىنىڭ يىرتىلغان جايلىرى يىپ - يىڭنە ئارقىلىق تىكىلەتتى. ھازىر ئاياغ رېمونت قىلىدىغان تىكىش ماشىنىسى ( ئاياغ تىكىش ماشىنىسىدىن پەرقلىنىدۇ ) بىلەن تىكىلىدۇ. بۇ بىر خىل تۆمۈردىن ئىشلەنگەن تىكىش ماشىنىسى بولۇپ،



## ھۈنەر - تېخنىكا ئۆگىنىش رىسالسى



قول بىلەن چۆرۈلىدۇ، يەرگە قويۇلىدىغان ئۈچ دانە تۆمۈر تەگلىكى بولىدۇ، يۆتكەش ۋە ئېلىپ يۈرۈشكە ئەپلىك. خۇرۇم قويۇلىدىغان تەگلىكىدە ئاستى يىپ سېلىنىدىغان ئويۇقچە بولۇپ، بۇ ئويۇقچىنىڭ ئىچىدە كىرتىك بار، كىرتىكنىڭ ئىچىگە موكا ئوقۇرى، ئوقۇر ئىچىگە موكا سېلىنىدۇ، ئاستى يىپ موكىغا ئورۇلىدۇ. خۇرۇمنىڭ ئۈستى يىپىگە نىلون يىپ ئىشلىتىلىدۇ.

2) نال: ئۇيغۇرلار بۇرۇندىن ئۆتۈك، بەتىنىكلەرنىڭ پاشنىسى ۋە كالتە چەمىگە نال قاققۇرۇپ كىيەتتى. نال ئاياغنىڭ شۇ قىسىملىرىنىڭ ئۇپرىشىدىكى نىڭ ئالدىنى ئالىدۇ. نال كۆپىنچە ھاللاردا تاقا شەكىلدە، يېرىم ئاي شەكىلدە قەلەي ياكى تۆمۈردىن سوقۇلىدۇ. ھازىر رېزىنە نال كۆپرەك ئىشلىتىلىدۇ. نال — قاقما نال، چاپلىما نال، قاپلىما نال قاتارلىقلارغا ئايرىلىدۇ. قاقما نال ئادەتتە تۆمۈردىن ياسىلىدۇ، چوڭ، كىچىك دەپ ئايرىلىدۇ. پاشنا ياكى ئاياغ ئۇچىنىڭ چوڭ - كىچىكلىكىگە قاراپ چوڭ نال ياكى كىچىك نال ئىشلىتىلىدۇ. ئۇنىڭ پاشنىسى




سىغا قېقىلىدىغان تەرىپىدە ئۈچ تال قۇيما ئۇچى، يۈزىدە مىخ قاقىدىغان بىر نەچچە تۆشۈكى بولىدۇ، ئالدى بىلەن بولغا بىلەن قۇيما ئۇچلارنى قېقىپ نالنىڭ ئورنىنى مۇقىم





لىۋالغاندىن كېيىن، ئاندىن نال يۈزىدىكى تۆشۈكلەرگە مىخ قېقىش ئارقىلىق، نال تېخىمۇ چىڭىتىلىدۇ؛ چاپلىما نال ئادەتتە رېزىنكە، كاۋچوكتىن ياسىلىدۇ، ئۇلارنىڭ پاشنىسىغا چاپلىنىدىغان يۈزىگە شىلىم سۈركەپ، پاشنىغا چاپلىۋالغاندىن كېيىن، ئېھتىياجغا ئاساسەن بىر نەچچە نال مىخ قېقىپ قويۇلىدۇ؛ چاپلىما نال كۆپىنچە ئاياللارنىڭ ئۇچلۇق پاشنىلىق ئاياغلىرىغا قاپلاپ قويۇلىدۇ، ئىش تەرتىپى ئاددىي ھەم تېز.

(3) مىخ: ياماقچىلىقتا ئىشلىتىلىدىغان تۆمۈر مىخ ئادەتتە ئۈچ قىرلىق، ئۇچلۇق، باش قىسمى كەڭرەك كېلىدۇ. ئۇزۇنلۇقىمۇ ئىشلىتىش ئورنىنىڭ ئوخشىماسلىقىغا ئاساسەن 5 - 30 مىللىمېتىرغىچە بولىدۇ؛ ياغاچ مىخ (شىنا) نى ئادەتتە ياماقچىلار ئۆزلىرى تۈرلۈك ياغاچلاردىن ياسىۋالىدۇ. ئالدىنچە ئاياغلارنىڭ پاشنىسىنىڭ ئىچى كاۋاك كېلىدىغان بولغاچقا، ئاۋۋال ئالدىنچە ياغاچ مىخ (شىنا) قېقىپ تولدۇرۇۋالغاندىن كېيىن، ئاندىن تۆمۈر مىخ بىلەن نال قېقىلىدۇ.



(4) ھەرە: ياماقچىلىقتا ئادەتتە تەكچىك چىشلىق ھەرە ئىشلىتىلىدۇ. ھەرە ئاياغلارنىڭ تۈرلۈك پاشنىلىرىنى كېسىشكە ئىشلىتىلىدۇ.

(5) چوپىسا: چوپىسا بىر تال ياغاچقا كىچىك ھەرە چىشى چىد.

قىرىلغان قەلەي ياكى مىسنى زىچ قىلىپ چىڭ يۆگەش ئارقىلىق ياسىلىدۇ. ئۇنىڭ رولى قۇم چاقنىڭ رولى بىلەن ئوخشاش بولۇپ، كالتە چەم ياكى پاشنا چاپلىنىدىغان چەملەرنىڭ يۈزىنى يىرىكىتىشكە ئىشلىتىلىدۇ.



( 6 ) چەملىك : چەملىك چەمى يىر-  
 تىلغان ، تېشىلگەن ئاياغلارنىڭ چەمى-  
 گە چاپلاشقا ئىشلىتىلىدۇ . ئادەتتە  
 چوڭ پارچە ھالەتتە كېلىدۇ ، ياماقچى-  
 لار ئېھتىياجغا ئاساسەن بەلچە بىلەن  
 كېسىپ ئىشلىتىدۇ .



ھەرە

( 7 ) موزدۇز قېلىپى : موزدۇز قېلىپ-  
 پى ئاياغنىڭ ئۇچى شەكلىدە ياغاچتىن  
 چېپىپ ياسلىدىغان بىر خىل قورال  
 بولۇپ ، ئۇچى ئۇزۇن ئاياغلارنى قىس-  
 قارتىشتا قېلىپ رولىنى ئوينايدۇ .



چوپسا

( 8 ) پىستان : پىستان ئاياغلارنىڭ  
 بوغقۇچى ئۆتكۈزۈلىدىغان كۆزگە قاپ-



موزدوز قېلىپى

لىنىدىغان بىر خىل مېتال بۇيۇم . بۇ خىل پىستان ئادەتتە كۆپرەك چۈشۈپ  
 قالىدىغان ياكى ئورنىدىن ئاجراپ كېتىدىغان بولغاچقا ، ياماقچىلىقتا بۇ  
 خىل بۇيۇم كەم بولسا بولمايدۇ .

( 9 ) سىيرىتما ، سىيرىتما قۇلقى : ھازىر نۇرغۇن ئاياغ ۋە سومكىلارغا  
 سىيرىتما ئىشلىتىلىدۇ . سىيرىتما ئىشلىتىشكە قۇلايلىق بولۇش بىلەن  
 بىرگە سىيرىتمىنىڭ چىشلىرى تۆكۈلۈپ كېتىدىغان ياكى سىيرىتما قۇل-  
 قى بۇزۇلۇپ قالىدىغان ئىشلار كۆپرەك ئۇچرايدۇ . شۇڭا بۇلارمۇ كۆپ ئىشلى-  
 تىلىدىغان ياماقچىلىق قورالى ھېسابلىنىدۇ . ئاياغ كىيىم ياكى سومكىنىڭ  
 سىيرىتمىسىنى ئالماشتۇرۇشتا ، بەلچە بىلەن سىيرىتمىنىڭ تىكىشىنى  
 ئېھتىيات بىلەن كېسىپ ئېلىۋېتىپ ، بۇزۇلغان سىيرىتمىنى ئېلىۋەتكەن-



دىن كېيىن، يېڭى سىيرتىمنى ئېھتىياجغا ئاساسەن كېسىۋېلىپ، بۇرۇندىقى تىكىشى بويىچە سىپتا تىكىپ قويۇلىدۇ.

10) سۈمبە: سۈمبە تۆمۈردىن ھەر خىل ئۆلچەملەردە ئىشلىتىدىغان بىر خىل ئەسۋاب بولۇپ، پىستان تۆشۈكى، تۈگمە تۆشۈكى ئېچىش، پىستان ياندۇرۇش قاتارلىقلاردا ئىشلىتىلىدۇ.

11) شىلىم: شىلىم ياماقچىلىقتا كۆپ ئىشلىتىدىغان بىر خىل قورال بولۇپ، تۈرلۈك چەم، پاشنىلارنى چاپلاشتا ئىشلىتىلىدۇ. لېكىن ئۇنىڭغا تېز، مەھكەم تۇتىدىغان بولۇش تەلىپى قويۇلىدۇ.

## 2. ئاياغ كىيىملىرىدە كۆپ ئۇچرايدىغان كاشىلىلار ۋە ئۇنى

### ئوخشاش

1) ئەگەر ئاياغنىڭ باشلىق خۇرۇمى يىرتىلغان، يېرىلغان بولسا، ئاياغنىڭ ئىچىدىن ياماق سېلىپ، سىرتىدىن سىپتا قىلىپ تىكىلىدۇ.

ئەگەر ئاياغنىڭ چەمى يىرتىلغان، تېشىلگەن بولسا، تەييار چەملىكتىن كالتە چەملىك كېسىپ، شىلىم بىلەن چاپلاپ، ئاندىن قىسقا مىخ بىلەن مىخلىنىدۇ، مىخنىڭ ئۇچى دۇپپى ئارقىلىق ياندۇرۇلىدۇ.

2) ئەگەر ئاياغنىڭ باشلىقىنىڭ چەم ياكى پاشنا تۇتاشقان جايىدىكى باشلىق خۇرۇمى ئاجراپ كەتكەن بولسا، بەلچە بىلەن چەمنىڭ گىرۋىكىگە يېقىن جاي ياكى پاشنىنىڭ يان تەرىپىنى ئاجرالغان ئۇزۇنلۇققا قاراپ كېسىپ، ئاندىن ئىلمەك بىگىز ۋە پاختا يىپ ئارقىلىق باشلىق چەمگە قايتا تىكىلىدۇ. يىپ مومغا سۈركىلىدۇ. تىكىلگەن يىپ كېسىلگەن يېرىققا كىرگۈزۈۋېتىلىدۇ.

3) ئەگەر ئاياغ باشلىقىنىڭ چەم ياكى پاشنا بىلەن تۇتاشقان جايىدىكى



## هۈنەر - تېخنىكا ئۆگىنىش رسالسى

خۇرۇمى يىرتىلغان بولسا، ئالدى بىلەن يىرتىلغان جايغا ئاياغنىڭ ئىچىدىن ياماق سېلىنىپ، يۇقىرىقى ئۇسۇل بويىچە سېلىنغان ياماق چەم ياكى پاشىنىغا قايتىدىن تىكىلىدۇ.



ياماقچىلار

### 3. موزدۇزلۇقنىڭ بازار ئەھۋالى ۋە تەرەققىيات ئىستىقبالى

موزدۇزلۇق مەبلەغ ئاز كېتىش، ئۈنۈمى تېز بولۇش، ئىشلەپچىقىرىش كۆلىمى ۋە ئىشلەپچىقىرىش شەكلى جانلىق، ئۆزگىرىشچان بولۇشتەك ئالاھىدىلىكلەرگە ئىگە. ئادەم بۇ دۇنيادا ياشىغانىكەن، ئاياغقا بولغان ئېھتىياجى ھەرگىز ئۈزۈلۈپ قالمايدۇ، بەلكى تېخىمۇ ياخشى، سۈپەتلىك ئاياغلارنى كىيگۈسى كېلىدۇ. ئاياغ كىشىلەر تۇرمۇش ۋە ئىشلەپچىقىرىشتا ئايرىلالمايدىغان مۇھىم لازىمەتلىك بولۇپ، كىيىم - كېچەككە ئوخشاشلا مۇھىم. ئۇنىڭ ئۈستىگە، ئاتا - بوۋىلىرىمىزدىن قېپقالغان تۈرلۈك ئەنئەنىۋى ھۈنەر - كەسپ - لىرىمىزنى ساقلاش، راۋاجلاندۇرۇش ۋە يېڭىلىق يارىتىش ھەر بىرىمىزنىڭ مەسئۇلىيىتى ۋە مەجبۇرىيىتى. نۆۋەتتە، ئىسلاھات، ئېچىۋېتىشتىن كېيىن، بازار ئىگىلىكى تۈزۈلمىسى يولغا قويۇلۇپ، نۇرغۇن كىشىلەر سودا - تىجارەت، ھۈنەر - كەسپ بىلەن شۇغۇللىنىپ بېيىدى، ئائىلىسىنىڭ ئىقتىسادىنى ياخشىلايدۇ.



تسادي ئەھۋالى ۋە تۇرمۇش شارائىتىنى ياخشىلىدى.

كونىلاردا « قىيىن ئىش يوق ئالەمدە، كۆڭۈل قويغان ئادەمگە » دېگەن ماقال بار. موزدۇزلۇقنى ئۆگىنىش ۋە ئۇنى راۋاجلاندۇرۇشنى ئۆزىگە ئۇلۇغ مەقسەت، ئىزگۈ نىيەت قىلغان ھەر بىر كىشى ئۈچۈن موزدۇزلۇق ھەرگىز-مۇ قىيىن ھەم مۇرەككەپ ھۈنەر ئەمەس. ئۇنىڭ ئۈستىگە ئەنئەنىۋى موزدۇز-لۇق ھۈنەر - سەنئىتىنى پىششىق بىلىدىغان ئۈستىلار بارغانسېرى ئازلاپ، ئەنئەنىۋى موزدۇزلۇقىمىز نۆۋەتتە ئىلغار پەن - تېخنىكا ئالدىدا پاسسىپ ھا-لەتكە چۈشۈپ قالدى. ھۈنەر - سەنئەتنى يېتىلەش، ئىسلاھ قىلىش خاتا ئەمەس، لېكىن ئەۋلادتىن - ئەۋلادقا مىراس بولۇپ كېلىۋاتقان ئەنئەنىسىنى ساقلاپ قېلىشمۇ ئۆز نۆۋىتىدە مۇھىم ئەھمىيەتكە ئىگە. ئۇنىڭ ئۈستىگە موزدۇزلۇق قانداقتۇر نومۇس قىلىدىغان كەسپ ئەمەس، بەلكى بۇرۇنقى زامانلاردا موزدۇزلۇق « پادىشاھ موزدۇزغا قىزىنى بېرىدۇ » دەپ تەرىپلىنىدۇ-غان ئەتىۋارلىق كەسپ بولغان.

ھازىر بازاردا داڭلىق ماركىلىق ئايغالار ناھايىتى نۇرغۇن، لېكىن زور كۆپچىلىكىنى ئىچكىرى ئۆلكىلەردە ئىشلەپچىقىرىلغان داڭلىق ماركىلىق ئايغالار ئىگىلەيدۇ. رايونىمىزدا ئايغالارغا ماركىغا قويۇپ ساتقان كارخانا ۋە شىر-كەتلەر ساناقلىقلا. لېكىن ھەر قايسى ناھىيە، شەھەرلەردە مەخسۇس ئايغاچ-لىق كارخانىلىرى قۇرۇپ، ھېچقانداق ماركىغا - ئاتاقسىز ھالدا تىجارەت قىلى-ۋاتقان كارخانىچىلىرىمىز، ئۈستىلىرىمىز خېلى بار. كىشىلەرنىڭ ماركىغا ئېغى كۈنسىرى كۈچىيىۋاتقان بۈگۈنكى كۈندە، كارخانىچىلار ۋە ئۈستىلىرىمىز گۈل قوللىرىدىن چىققان سۈپەتلىك، كۆركەم ئايغالارغا نام قويۇپ، تاۋار ماركىسىنى رويخەتكە ئالدۇرۇپ، قانۇنلۇق ھالدا بازارغا سالسا، خەلق-مىز چوقۇم ئۇلارنىڭ مەھسۇلاتلىرىنى ياقتۇرۇپ سېتىۋالىدۇ. مانا مۇشۇنداق



تىجارەت يولىنى تۇتقاندا، مەھسۇلاتنى پۈتكۈل رايونىمىز ھەتتا ئىچكىرى ئۆلكىلەرگە، دۇنياغا تونۇتۇشىمىزدا گەپ يوق. شۇڭا، موزدۇزلۇق كەسپى ۋە موزدۇزلۇق كارخانىلىرىنى تەرەققىي قىلدۇرۇش كەڭ ئىستىقبالغا ئىگە.

## كىچىك ساۋاتلار

1 ( خۇرۇم ئاياغقا لاي چاچراپ كەتكەندە... )

خۇرۇم ئاياغقا لاي چاچراپ كەتكەندە، لايى كۈچەپ سويۇشقا بولمايدۇ، كۈچەپ چوتكىلاپ چىقىرىشقا تېخىمۇ بولمايدۇ. ئۇنداق بولمايدىكەن، لايى چىقىرىش ئۇياقتا تۇرسۇن، خۇرۇم زەخمىلىنىدۇ. مۇبادا ئامال بولمىسا، ئاۋۋال سۇ ئارقىلىق لايى ھۆلدەپ، ئاندىن نەم لاتا بىلەن سۈرتۈپ چىقىرىۋېتىش، ئاندىن ئاياغنى سالقىن، شاماللىق جايدا قۇرۇتۇش كېرەك. ئۇنىڭ پار-قىراقلىقىنى ئەسلىگە كەلتۈرۈش ئۈچۈن، ئىككى كۈندە بىر قېتىم ئادەتتىكى مایلاش ئۇسۇلى ئارقىلىق مایلاپ بەرسە، ئاياغ يېڭىۋاشتىن پارقىرايدۇ.

2 ( ئۆتۈكنى تازىلاش ئۇسۇلى: )

ئۆتۈك تەرنىڭ يىغىلىپ قېلىشى تۈپەيلىدىن ئوڭايلا كۆكىرىپ ياكى كىرلىشىپ كېتىدۇ. ئادەتتە ئۆتۈكنىڭ سىرتىدىكى ئاق پاراشوكسىمان داغلار تەردىكى تۈز تەركىبىدىن ھاسىل بولىدۇ. ئۆتۈك يامغۇر سۈيىدە ھۆل بولغاندىن كېيىن ئۇنىڭدا ئوڭايلا ئاق داغلار پەيدا بولىدۇ. بۇ داغلارنى قۇرۇق لاتا بىلەن ئىنچىكىلەپ سۈرتكەندىن كېيىن، تازىلاش دورىسى بىلەن بىر قېتىم سۈرتۈش كېرەك. ئەگەر ئۆتۈكتە نەملىك بولسا، ئۆتۈكنى سالقىن ۋە شاماللىق جايدا قۇرۇتۇش كېرەك. ئۆتۈكنىڭ سىرتىنى يۈزىگە كىر چىقىرىش سۈيۈقلۈكى ئىشلىتىشكە بولمايدۇ.



تەبىئىي خۇرۇمدىن ئىشلەنگەن ئۆتۈك پەردازلىنىدىغان، ئاسرىلىدىغان بىر خىل ئاياغ كىيىمى. ئەمما ئۇنىڭ كىرىلىشىپ كېتىشىدىن ساقلىنىشقا قارىغاندا چاڭ - توزان قونۇشتىن ساقلىنىش مۇھىمراق. ئۆتۈكنىڭ پۈت - تۈرىدىغان قىسمىغا چاڭ - توزان يىغىلىپ قالىدىغانلىقى ئۈچۈن، كۆپىنچە ئۆتۈكنىڭ ئاشۇ قىسمى ئاسان يىرتىلىدۇ.

ئۆتۈكنى دائىم مايلاپ تۇرۇش كېرەك. لېكىن، ئاياغ مېيى ئۆتۈككە بىۋاسىتە سۈرتۈلسە، چاڭ - توزان ئوڭاي قونىدۇ، شۇڭا ئالدى بىلەن ئاياغ مېيىنى لاتىغا تەكشى سۈرتكەندىن كېيىن، ئاندىن لاتا بىلەن ئۆتۈكنى مايلاش كېرەك. ئەگەر ئۆتۈككە كىر چىقىرىدىغان سۇيۇقلۇق ئىشلىتىلسە، ئۇ كىرنى چىقىرىش بىلەن بىللە ئۆتۈكنىڭ بويىقىنىمۇ چىقىرىۋېتىدۇ. شۇڭا ئۆتۈككە تازىلاش سۇيۇقلۇقى ئىشلىتىشكە بولمايدۇ.

(3) ئەيلەنگەن تېرىدىن ۋە سىرلانغان خۇرۇمدىن ئىشلەنگەن بەتىنىڭ سىرتقى يۈزىنى ئاسراشقا دىققەت قىلىش كېرەك.

ئەيلەنگەن تېرىدىن ئىشلەنگەن بەتىنىڭنى ئاسراش ئۈچۈن مەخسۇس چوتكا ئىشلىتىش، مويىنىڭ تەتۈر يۆنىلىشى بويىچە ئۈزلۈكسىز ھالدا يېنىك چوتكىلاش كېرەك، بۇنداق چوتكىلانسا ئۇنىڭ تىۋىتى كۆتۈرۈلىدۇ. ئاۋۋال چاڭ - توزاننى چىقىرىۋەتكەندىن كېيىن، ئاندىن تېرىدىن ئىشلەنگەن مەھسۇلاتلارنى تازىلاشتا مەخسۇس ئىشلىتىلىدىغان رېزىنكا بىلەن كىر جايىنى سۈرتۈش كېرەك. ئەگەر خۇرۇمنىڭ رەڭگى بارا - بارا سۇسلىشىپ كەتسە، تېرە بويىشقا ئىشلىتىلىدىغان تۇمانسىمان سىياھنى پۈركىسە، ئوڭاي رەڭ ئالىدۇ.

(4) سىرلانغان خۇرۇمدىن تىكىلگەن بەتىنىڭنى كىرنى يۇمشاق لاتا ئارقىلىقلا چىقارغىلى بولىدۇ. ئەگەر كىر قېتىپ كەتسە خۇرۇمنى ئوڭاي



## هۈنەر - تېخنىكا ئۆگىنىش رىسالىسى

يېرىۋېتىدۇ. شۇڭا سىرلانغان خۇرۇم مەھسۇلاتلىرىنى مايلاشتا مەخسۇس ئىشلىتىلىدىغان ماي بىلەن مايلاش ئارقىلىق خۇرۇمنى ئاسراش كېرەك. ( 5 ) بىرىكمە خۇرۇمدىن ئىشلەنگەن مەھسۇلاتلارنى بىر تەرەپ قىلىش ئۇسۇلى:

بىرىكمە خۇرۇمدىن ئىشلەنگەن مەھسۇلاتلارنىڭ كىرىنى چىقىرىش ئۇسۇلى ناھايىتى ئاددىي بولۇپ، سۇ ۋە نېپىتراللىق يۇيۇش سۇيۇقلۇقى ئىشلىتىلىسىلا كۇپايە. بىرىكمە خۇرۇمنىڭ سىرتىغا سىمولا ( دەرەخ يېلىمى ) سۈرتۈلگەنلىكتىن، ئەگەر ھەممە قىسمى سۇ بىلەن يۇيۇلسا، ئىچى ئوڭاي قۇرۇمايدۇ. شۇڭا نېپىتراللىق يۇيۇش سۇيۇقلۇقى بىلەن بىرىكمە خۇرۇمدىن ئىشلەنگەن مەھسۇلاتنىڭ سىرتى سۈرتۈلىدۇ، ئاندىن سۈيى سىقىۋېتىلگەن لاتا بىلەن 2 - 3 قېتىم سۈرتۈلسىلا بولىدۇ.

( 6 ) ئاق بەتىنىكى تازىلىغاندا...

بەتىنىكىدىكى كىرىنى سۈرتۈپ چىقارغاندا، ئاۋۋال خۇرۇمنى تازىلاشتا مەخسۇس ئىشلىتىلىدىغان تازىلاش دورىسىنى يۇمشاق لاتىغا تېمىتىپ سۈرتۈش، ئاندىن پارقىرىتىش مېپى (خۇرۇمدىن ئىشلەنگەن مەھسۇلاتلار ئۈچۈن مەخسۇس ئىشلىتىلىدۇ) سۈرۈلگەن يۇمشاق لاتا بىلەن سۈرتۈلىدۇ. بەتىنىكىنىڭ سىرتىدىكى كىرىنى تازىلىغاندا، بەتىنىكىنىڭ ئىچىنىمۇ تازىلاش دورىسى بىلەن بىر قېتىم سۈرتۈش كېرەك. ھۆللۈكنى چىقىرىپ تاشلاش ئۈچۈن، بەتىنىكىنى سالقىن جايدا يېرىم كۈن تۇرغۇزۇپ قۇرۇتۇش، بەتىنىكى شەكلىنىڭ ئۆزگىرىپ كېتىشىنىڭ ئالدىنى ئېلىش ئۈچۈن، ئۇنىڭ ئىچىگە قەغەز تىقىپ قويۇش كېرەك.





【قوشۇمچە】

موزدوزلۇققا ئائىت بىر قىسىم ئاتالغۇلار

|     |                   |
|-----|-------------------|
| 鞋   | ئاياغ             |
| 靴   | ئۆتۈك             |
| 男鞋  | ئەرەنچە ئاياغ     |
| 女鞋  | ئايالچە ئاياغ     |
| 童鞋  | بالىلار ئايىغى    |
| 凉鞋  | يازلىق ئاياغ      |
| 棉鞋  | قىشلىق ئاياغ      |
| 棉靴  | قىشلىق ئۆتۈك      |
| 布面鞋 | لاتا ئاياغ        |
| 皮面鞋 | خۇرۇم ئاياغ       |
| 胶面鞋 | سۇلياۋ ئاياغ      |
| 军用鞋 | ھەربىيچە ئاياغ    |
| 运动鞋 | تەنھەرىكەت ئايىغى |
| 球鞋  | توپ ئايىغى        |
| 舞鞋  | ئۇسسۇل ئايىغى     |
| 劳保鞋 | ئەمگەك ئايىغى     |
| 线缝鞋 | تىكىمە ئاياغ      |
| 胶黏鞋 | چاپلىما ئاياغ     |
| 鞋帮  | ئاياغ باشلىقى     |
| 鞋底  | ئاياغ چەمى        |



## ھۈنەر - تېخنىكا ئۆگىنىش رىسالسى

|         |                |
|---------|----------------|
| 鞋中底     | ئىستەلكە       |
| 鞋内底(鞋垫) | ئاياغ پېتىكى   |
| 鞋帮里     | ئەستەر         |
| 外底      | تاشقى چەم      |
| 裕梢      | قاتورما        |
| 鞋跟      | پاشنا          |
| 松紧布     | سوزۇلغۇچ       |
| 鞋舌      | ئاياغ تىلى     |
| 提带皮     | پاشنا تاسمىسى  |
| 保险皮     | باستۇرۇق       |
| 鞋带      | ئاياغ بوغۇقچى  |
| 前帮      | ئالدى باشلىق   |
| 后帮      | كەينى باشلىق   |
| 裁断      | كەسمەك         |
| 天然皮革    | تەبىئىي خۇرۇم  |
| 人造皮革    | سۈنئىي خۇرۇم   |
| 合成革     | بىرىكمە خۇرۇم  |
| 天然皮革鞋底  | تەبىئىي چەملىك |
| 橡胶鞋底    | رېزىنكە چەملىك |
| 塑料底     | سۇلياۋ چەملىك  |
| 人造皮革    | سۈنئىي چەملىك  |
| 再生革     | ھاسىلىي چەم    |
| 纸板革     | قەغەر چەم      |
| 胶贴剂     | يېلىم (شىلىم)  |
| 缝纫线     | تىكىش يىپى     |
| 水银笔     | سىماب قەلەم    |



|     |                             |
|-----|-----------------------------|
| 剪刀  | قاچا                        |
| 垫板  | تەگلىك تاختاي               |
| 裁断机 | كېسىش ماشىنىسى              |
| 套划  | كېرىشتۈرۈپ سىزىش            |
| 毛皮  | تېرە                        |
| 缝机  | تىكىش ماشىنىسى              |
| 机针  | تىكىش يىغىنىسى              |
| 削边机 | شىلىش ماشىنىسى              |
| 压合机 | چىڭداش ماشىنىسى             |
| 鞋楦  | ئاياغ قىلىپى                |
| 样板  | گەندىزە                     |
| 锥子  | بىگىز (دەرەش)               |
| 钩锥  | ئىلمەك بىگىز                |
| 拔钉钳 | كەسمە (پاخىمۇش) ئامبۇر      |
| 鸟嘴钳 | تارتما ئامبۇر               |
| 锤子  | بولقا                       |
| 片皮刀 | بەلچە                       |
| 打磨机 | قۇم چاق                     |
| 鞋刷  | ئاياغ چوتكىسى               |
| 补鞋机 | ئاياغ رېمونت قىلىش ماشىنىسى |
| 针   | يىغىنە                      |

ھۈنەر - تېخنىكا ئۆگىنىش رسالىسى

## موزدوزلۇق

تۈزگۈچى: پەتتارجان مۇھەممەد ئارقۇت

مەسئۇل مۇھەررىرى: پەرىدە ئەمىن

مەسئۇل كوررېكتورى: رەناگۈل ئابلىمىت

نەشر قىلىپ تارقاتقۇچى: شىنجاڭ خەلق نەشرىياتى

تېلېفون: 0991-2827472

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى: 830001

باسقۇچى: شىنجاڭ يىلوڭ مەتبەئەچىلىك چەكلىك شىركىتى

سانقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى: 880 × 1230 مىللىمېتىر 1/32

باسما ئاۋىقى: 3.125

نەشرى: 2007 - يىلى 11 - ئاي 1 - نەشرى


باسمىسى: 2007 - يىلى 11 - ئاي 1 - بېسىلىشى

تىراژى: 5000 - 1

كىتاب نومۇرى: 7 - 11123 - 228 - 7 - ISBN 978

باھاسى: 10.50 يۈەن

مۇقاۋىنى لايىھىلىگۈچى: مىرزات ئابدۇللا تاجى



ISBN 978-7-228-11123-7



9 787228 111237 >

定价: 10.50 元